Kerala Gazette No. 27 dated 7th July 2015 . 
PART I 


Section 


iji 


സംരGOVERNM 


- 

സർപ് 
MENT OF KE 


കേരള സർക്കാർ 


നിയമ ( നിയമനിർമ്മാണം- ഐ ) വകുപ്പ് 


വിജ്ഞാപനം 


നമ്പർ 23246/ ലെഗ്. ഐ 1/ 2014 / നിയമം. 


2014 നവംബർ 13 
തിരുവനന്തപുരം, 

1936 കാർത്തികം 22 

- 1190 തുലാം 27 . 


2014 നവംബർ 12 -ാം തീയതി കേരള ഗവർണ്ണർ വിളംബരപ്പെടുത്തിയ താഴെപ്പറയുന്ന 
ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. 


ഗവർണ്ണറുടെ ഉത്തരവിൻപ്രകാരം, 


ന 


ര 


- സി . രമണി, 
നിയമവകുപ്പ് സ്പെഷ്യൽ സെക്രട്ടറി. 

2014 - ലെ 28 -ാം നമ്പർ ഓർഡിനൻസ് 


2014 - ലെ കേരള മാരിടൈം ബോർഡ് ഓർഡിനൻസ് 


ഭാരത റിപ്പബ്ലിക്കിന്റെ അറുപത്തിയഞ്ചാം സംവത്സരത്തിൽ കേരള ഗവർണ്ണർ 
വിളംബരപ്പെടുത്തിയത്. 


കേരള സംസ്ഥാനത്ത് ചെറുകിട തുറമുഖങ്ങൾക്കുവേണ്ടി 
കേ രള മാരിടൈം ബോർഡ് രൂപീകരിക്കുന്നതിനും 
അപകാരമുള്ള തുറമുഖങ്ങളുടെയും ബോർഡിലെ 
ചില സ്ഥാപനങ്ങളുടെയും ഭരണവും നിയന്ത്രണവും 
നടത്തിപ്പും ആ ബോർഡിൽ നിക്ഷിപ് ത 
മാക്കുന്നതിനും അവയുമായി ബന്ധപ്പെട്ട 
കാര്യങ്ങൾ വ്യവസ്ഥ ചെയ്യുന്നതിനു 

വേണ്ടിയുള്ള 


- ഒരു 


ഓർഡിനൻസ് 


പീഠിക - കേരള സംസ്ഥാനത്ത് ചെറുകിട തുറമുഖങ്ങൾക്കുവേണ്ടി കേരള 
മാരിടൈം ബോർഡ് രൂപീകരിക്കേണ്ടതും അപ്രകാരമുള്ള തുറമുഖങ്ങളുടെയും ചില 
സ്ഥാപനങ്ങളുടെയും ഭരണവും നിയന്ത്രണവും നടത്തിപ്പും ആ ബോർഡിൽ നിക്ഷിപ്ത 
മാക്കേണ്ടതും യുക്തമായിരിക്കയാലും ; 


കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര 
നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള 
ഗവർണ്ണർക്ക് ബോദ്ധ്യമായിരിക്കുന്നതിനാലും; 


ഭാരതത്തിന്റെ ഭരണഘടനയുടെ 213 -ാം അനുച്ഛേദം (1) -ാം ഖണ്ഡത്തിലെ പരിമിതി 
വ്യവസ്ഥ പ്രകാരം രാഷ്ട്രപതിയുടെ നിർദ്ദേശങ്ങൾ ലഭിച്ചതിനാലും; 


ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213 -ാം അനുച്ഛേദം (1) -ാം 
ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെപ്പറയുന്ന 
ഓർഡിനൻസ് വിളംബരപ്പെടുത്തുന്നു : - 

അദ്ധ്യായം I 


പ്രാരംഭം 
1 . ചുരുക്കപ്പേരും വ്യാപ്തിയും പ്രാരംഭവും: - (1) ഈ ഓർഡിനൻസിന് 2014 - ലെ 
കേരള മാരിടൈം ബോർഡ് ഓർഡിനൻസ് എന്ന് പേരു പറയാം. 

(2) ഇതിന് കേരള സംസ്ഥാനം മുഴുവൻ വ്യാപ്തിയുണ്ടായിരിക്കുന്നതാണ്. 
| (3) ഇത് ഉടൻതന്നെ പ്രാബല്യത്തിൽ വരുന്നതാണ്. 

(4) ഈ ആക്ടിന്റെ പ്രാരംഭ തീയതിയിൽ 1908- ലെ ഇന്ത്യൻ പോർട്ട് ആക്റ്റ് 
( 1908- ലെ 15 -ാം കേന്ദ് ആക്റ്റ്) ബാധകമാകുന്ന സംസ്ഥാനത്തെ മത്സ്യബന്ധന 
തുറമുഖങ്ങളും ഫിഷ് ലാൻഡിംഗ് കേന്ദ്രങ്ങളും ഒഴികെയുള്ള എല്ലാ ചെറുകിട 
തുറമുഖങ്ങൾക്കും ഇത് ബാധകമാകുന്നതും സംസ്ഥാന സർക്കാരിന്, വിജ്ഞാപനംവഴി, 
1908 - ലെ ഇന്ത്യൻ പോർട്ട് ആക്റ്റ് ( 1908 - ലെ 15 -ാം കേന്ദ്ര ആക്ട്) ആ ആക്റ്റിലെ 
4 -ാം വകുപ്പുപ്രകാരം സംസ്ഥാന സർക്കാർ വ്യാപകമാക്കിയിട്ടുള്ള സംസ്ഥാനത്ത 
മറ്റേതെങ്കിലും ചെറുകിട തുറമുഖങ്ങൾക്കും ഈ ആക്റ്റിലെ വ്യവസ്ഥകൾ 
വിജ്ഞാപനത്തിൽ വിനിർ ദ്ദേ ശിക്കാവുന്ന അ ങ്ങനെയുള്ള തീയതി മുതൽ 
പ്രഭാവത്തോടുകൂടി ബാധകമാക്കാവുന്നതുമാണ്. 


- 2 , നിർവ്വചനങ്ങൾ. - - ഈ ഓർഡിനൻസിൽ, സന്ദർഭം മറ്റുവിധത്തിൽ ആവശ്യ 
പ്പെടാത്തപക്ഷം, - 

| ( എ ) “ നിശ്ചയിക്കപ്പെട്ട ദിവസം ” എന്നത് ഏതൊരു ചെറുകിട തുറമുഖത്തെ 
സംബന്ധിച്ചിടത്തോളം, ആ തുറമുഖത്തിന് ഈ ഓർഡിനൻസ് ബാധകമാക്കപ്പെടുന്ന 
ദിവസം എന്നർത്ഥമാകുന്നു ; 

- ( ബി ) “ ബോർഡ്” എന്നാൽ 3 -ാം വകുപ്പുപ്രകാരം സ്ഥാപിക്കപ്പെട്ട കേരള 
മാരിടൈം ബോർഡ് എന്നർത്ഥമാകുന്നു ; 

( സി ) “ചെയർമാൻ എന്നാൽ ഓർഡിനൻസിലെ 3 -ാം വകുപ്പുപ്രകാരം 
നിയമിക്കപ്പെട്ട ബോർഡിന്റെ ചെയർമാൻ എന്നർത്ഥമാകുന്നതും അതിൽ 4 -ാം 
വകുപ്പുപ്രകാരം ചെയർമാനായി നിയമിക്കപ്പെട്ട ആൾ ഉൾപ്പെടുന്നതുമാകുന്നു ; 

- ( ഡി ) “ചീഫ് എക്സിക്യൂട്ടീവ് ആഫീസർ ” എന്നാൽ ഈ ഓർഡിനൻസിലെ 
13 -ാം വകുപ്പിലെ (1) -ാം ഉപവകുപ്പ് പ്രകാരം ചീഫ് എക്സിക്യൂട്ടീവ് ആഫീസറായി 
നിയമിക്കപ്പെട്ട ആഫീസർ എന്നർത്ഥമാകുന്നു ; 

- ( ഇ ) “ ഡോക്ക്” എന്നതിൽ എല്ലാ ബെയ്സിനുകളും ലോക്കുകളും കട്ടുകളും 
എൻട്രൻസുകളും ഗവിംഗ് ഡോക്കുകളും ഗവിംഗ് ബ്ലോക്കുകളും ഇൻക്ലൻഡ് 
പ്ലെയിനുകളും, സ്ലിപ്വേകളും ഗ്രിഡ് അയണുകളും കെട്ടിയിടുന്ന സ്ഥലങ്ങളും ട്രാൻസിറ്റ് 
ഷെഡുകളും സംഭരണശാലകളും ഗോഡൗണുകളും തുറസ്സായ പുരയിടങ്ങളും മറ്റു 
നിർമ്മാണങ്ങളും ഏതെങ്കിലും ഡോക്കിനോട് ചേർന്നിരിക്കുന്ന സാധനങ്ങളും 
കൂടാതെ അലതാങ്ങിയുടെ ശാഖകളാലും അ ല താങ്ങി ഉൾപ്പെടെയുള്ള 

പുറം നങ്കുരത്താവളത്താലും അല്ലെങ്കിൽ ഒരു തുറമുഖത്തിന്റെ പുലിമുട്ടുകളാലും കൂടി 
വലയം ചെയ്യപ്പെടുന്നതോ സംരക്ഷിക്കപ്പെടുന്നതോ ആയ കടലിന്റെ ഭാഗവും 
ഉൾപ്പെടുന്നു ; 

(എഫ്) “ ഫോർഷോർ ” എന്നാൽ, ഒരു തുറമുഖത്തെ സംബന്ധിച്ചിടത്തോളം, 
ആ തുറമുഖത്തെ സംബന്ധിക്കുന്ന ഹൈവാട്ടർ മാർക്കിനും ലോവാട്ടർ മാർക്കിനും 
ഇടയിലുള്ള പ്രദേശം എന്നർത്ഥമാകുന്നു ; 

( ജി ) “ ചരക്കുകൾ എന്നതിൽ കന്നുകാലികളും എല്ലാ തരത്തിലുമുള്ള 
ജംഗമവസ്തുക്കളും ഉൾപ്പെടുന്നതും എന്നാൽ പരമ്പരാഗത മൽസ്യത്തൊഴിലാളികൾ 
യന്ത്രവൽക്ക്യത ബോട്ടുകളോ മറ്റു ജലയാനങ്ങളോമുഖേന പിടിക്കുന്ന മത്സ്യം 
ഉൾപ്പെടാത്തതുമാകുന്നു ; 

(എച്ച്) “ സർക്കാർ ” എന്നാൽ കേരള സർക്കാർ എന്നർത്ഥമാകുന്നു ; 

( ഐ ) “ ഹവാട്ടർ മാർക്ക്” എന്നാൽ ഒരു തുറമുഖത്തെ സംബന്ധിച്ചിട 
ത്തോളം, വർഷത്തിന്റെ ഏതെങ്കിലും സീസണിൽ ആ തുറമുഖത്ത് സാധാരണ 
വേലിയേറ്റം എത്തിച്ചേരുന്ന ഏറ്റവും ഉയർന്ന സ്ഥാനത്തിൽക്കൂടി വരയപ്പെടുന്ന 
ഒരു രേഖ എന്നർത്ഥമാകുന്നു ; 

- ( ജെ ) “ സ്ഥാവരവസ്ത ” എന്നതിൽ ഏതെങ്കിലും ഭൂമിയിലോ വാർഫിലോ 
ഡോക്കിലോ കടൽപ്പാലത്തിലോ അവയിൻമേലോ അവ ബന്ധപ്പെട്ടോ പ്രയോഗിക്കാവുന്ന 
എല്ലാ വാർഫേജ് അവകാശങ്ങളും മറ്റു അവകാശങ്ങളും ഉൾപ്പെടുന്നതാകുന്നു ; 

( കെ ) “ കേരള സംസ്ഥാന മാരിടൈം വികസന കോർപ്പറേഷൻ എന്നാൽ 
1956 - ലെ കമ്പനികൾ ആക്റ്റ് (1956 - ലെ 1-ാം കേന്ദ്ര ആക്ട്) പ്രകാരം രജിസ്റ്റർ ചെയ്ത 
കേരള സംസ്ഥാന മാരിടൈം വികസന കോർപ്പറേഷൻ എന്നർത്ഥമാകുന്നു ; 

- (എൽ) “ കേരള സംസ്ഥാന മാരിടൈം സൊസൈറ്റി ” എന്നാൽ 1955 - ലെ 
തിരുവിതാംകൂർ- കൊച്ചി സാഹിത്യ ശാസ്ത്രീയ ധാർമ്മിക സംഘങ്ങൾ രജിസ്റ്റർ 
ചെയ്യുന്നതിനുള്ള ആക്റ്റ് (1955- ലെ 12 -ാം ആക്ട്) പ്രകാരം രജിസ്റ്റർ ചെയ്ത കേരള 
സംസ്ഥാന മാരിടൈം സൊസൈറ്റി എന്നർത്ഥമാകുന്നു ; 

( എം ) “ കര ” എന്നതിൽ ഹൈവാട്ടർ മാർക്കിനു താഴെയുള്ള കടൽത്തട്ടും 
കൂടാതെ ഭൂബദ്ധമായിട്ടുള്ളതോ ഭൂബദ്ധമായിട്ടുള്ള ഏതിനോടെങ്കിലും സ്ഥിരമായി 
ഉറപ്പിച്ചിട്ടുള്ളതോ ആയ വസ്തുക്കളും ഉൾപ്പെടുന്നു ; 

- (എൻ) “ ലോ വാട്ടർ മാർക്ക്” എന്നാൽ ഒരു തുറമുഖത്തെ സംബന്ധിച്ചിടത്തോളം, 
വർഷത്തിന്റെ ഏതെങ്കിലും സീസണിൽ ആ തുറമുഖത്തെ സാധാരണ വേലിയിറക്കം 
എത്തിച്ചേരുന്ന ഏറ്റവും താഴ്ന്ന സ്ഥാനത്തിൽക്കൂടി വരയപ്പെടുന്ന ഒരു രേഖ 
എന്നർത്ഥമാകുന്നു ; 

- ( ഒ) “മാസ്റ്റർ” എന്നാൽ ഏതെങ്കിലും ചെറുകിട തുറമുഖത്തെ ഉപയോഗിക്കുന്ന 
ഏതെങ്കിലും ജലയാനത്തെ യോ യാനത്തയോ സംബന്ധിച്ചിടത്തോളം , ആ 
തുറമുഖത്തിന്റെ ഒരു പൈലറ്റ്, ഹാർബർ മാസ്റ്റർ, ഡോക്ക് മാസ്റ്റർ അല്ലെങ്കിൽ 

ബെർത്തിംഗ് മാസ്റ്റർ എന്നിവരൊഴികെ, അതതു സംഗതിപോലെ, അങ്ങനെയുള്ള 
ജലയാനത്തിന്റെയോ യാനത്തിന്റെയോ ചാർജോ നിയന്ത്രണമോ തൽസമയമുള്ള 
ഏതൊരാളും എന്നർത്ഥമാകുന്നു ; 

( പി ) “ അംഗം ” എന്നാൽ, അതതു സംഗതിപോലെ, ബോർഡിലെയോ അതിന്റെ 
കമ്മിറ്റികളിലെയോ ഒരംഗം എന്നർത്ഥമാകുന്നു ; 

( ക്യു ) “ചെറുകിട തുറമുഖം അല്ലെങ്കിൽ “തുറമുഖം എന്നാൽ കേന്ദ 
സർക്കാർ ഏതെങ്കിലും നിയമത്തിൻകീഴിൽ, അതത് സമയം അപ്രകാരം പ്രഖ്യാപിച്ച 
ഒരു വൻകിട തുറമുഖം അല്ലാതെയുള്ള, 1908 - ലെ ഇന്ത്യൻ പോർട്ട് ആക്റ്റിൻ 
( 1908 - ലെ 15 -ാം കേന്ദ്ര ആക്ട്) കീഴിൽ, അതത് സമയം, സർക്കാർ നിർവ്വചിക്കാവുന്ന 
അപകാരമുള്ള പരിധിക്കുള്ളിലുള്ള, ഈ ഓർഡിനൻസ് ബാധകമാകുന്ന ഒരു 
തുറമുഖം എന്നർത്ഥമാകുന്നു ; 

( ആർ) “ വിജ്ഞാപനം ” എന്നാൽ ഔദ്യോഗിക ഗസറ്റിൽ പ്രസിദ്ധപ്പെടുത്തിയ 
ഒരു വിജ്ഞാപനം എന്നർത്ഥമാകുന്നു ; 

(എസ്) “ ഉടമസ്ഥൻ” എന്നാൽ, - 

(1) ചരക്കുകളെ സംബന്ധിച്ചിടത്തോളം, അങ്ങനെയുള്ള ചരക്കുകളെ 
വിൽക്കുന്നതിനോ സൂക്ഷിക്കുന്നതിനോ കയറ്റുന്നതിനോ ഇറക്കുന്നതിനോ ഉള്ള 
ഏതെങ്കിലും കൺസെനറോ, കൺസെനിയോ കപ്പൽവഴി ചരക്കയയ്ക്കുന്നവനോ 
ഏജന്റോ എന്നർത്ഥമാകുന്നതും അവർ ഉൾപ്പെടുന്നതും; 

( ii ) ഏതെങ്കിലും തുറമുഖം ഉപയോഗിക്കുന്ന ഏതെങ്കിലും 
ജലയാനത്തെയോ യാനത്തെയോ സംബന്ധിച്ചിടത്തോളം, ഏതെങ്കിലും തുറമുഖ 
ഉടമസ്ഥനോ ചാർട്ടറ്റോ കൺനിയോ അത് കൈ വശം വച്ചിരിക്കുന്ന 
പണയഗഹിതാവ് എന്നർത്ഥമാകുന്നതും ഉൾപ്പെടുന്നതും ; 
ആകുന്നു . 

( റ്റി ) “ കടൽപ്പാലം ” എന്നതിൽ ഏതൊരു സ്റ്റേജും ഗോവണിയും കടവും, 
ഹാർഡ് ജെട്ടിയും ഫ്ളോട്ടിംഗ് ബാർജും അല്ലെങ്കിൽ പോൺടൂണും ഏതെങ്കിലും 
പാലങ്ങളും അല്ലെങ്കിൽ അതുമായി ബന്ധപ്പെട്ട മറ്റു നിർമ്മാണങ്ങളും ഉൾപ്പെടുന്നു ; 

- ( യു ) “തുറമുഖ പ്രവേശനഭാഗങ്ങൾ” എന്നാൽ ഏതെങ്കിലും തുറമുഖത്തെ 
സംബന്ധിച്ചിടത്തോളം, 1908- ലെ ഇന്ത്യൻ പോർട്ട് ആക്റ്റ് (1908 - ലെ 15 -ാം കേന്ദ്ര ആക്റ്റ്) 
പ്രാബല്യത്തിലുള്ള, തുറമുഖത്തിലേക്ക് നയിക്കുന്ന ഗതാഗതയോഗ്യമായ നദികളുടെയും 
ചാനലുകളുടെയും ഭാഗങ്ങൾ എന്നർത്ഥമാകുന്നതും കൂടാതെ റോഡുകൾ ഒഴികെയുള്ള 
തുറമുഖത്തിന്റെ പരിധിക്കുള്ളിലെ അടിസ്ഥാന സൗകര്യങ്ങളായ റോഡും റെയിലും 
ഉൾപ്പെടുന്നതുമാകുന്നു ; 

- ( വി ) “ നിർണ്ണയിക്കപ്പെട്ട ” എന്നാൽ ഈ ഓർഡിനൻസിൻ കീഴിൽ ഉണ്ടാക്കിയ 
ചട്ടങ്ങളാൽ നിർണ്ണയിക്കപ്പെട്ട എന്നർത്ഥമാകുന്നു ; 

( ഡബ്ല ) “പബ്ലിക് സെക്യൂരിറ്റികൾ” എന്നാൽ, - 

(1) കേന്ദ്ര സർക്കാരിന്റെയോ ഏതെങ്കിലും സംസ്ഥാന സർക്കാരിന്റെയോ 
പ്രോമിസറി നോട്ടുകളോ കടപ്പത്രങ്ങളോ സ്റ്റോക്കോ മറ്റു സെക്യൂരിറ്റികളോ: 

എന്നാൽ, അങ്ങനെയുള്ള ഏതെങ്കിലും സർക്കാർ അതിന്റെ മുതലും പലിശയും 
രണ്ടും പൂർണ്ണമായും നിരുപാധികമായും ഉറപ്പ് നൽകിയിട്ടുള്ള സെക്യൂരിറ്റികൾ 
ഈ ഖണ്ഡത്തിലെ ആവശ്യത്തിനായി ആ സർക്കാരിന്റെ സെക്യൂരിറ്റികളായി 
കണക്കാക്കപ്പെടേണ്ടതാണ്; കൂടാതെ 

- ( ii) സംസ്ഥാനത്ത് തത്സമയം പ്രാബല്യത്തിലുള്ള ഏതെങ്കിലും 
നിയമത്തിന്റെ പ്രാധികാരത്തിൻ കീഴിൽ ഏതെങ്കിലും മുനിസിപ്പാലിറ്റിയാലോ 
ഇംപൂവ്മെന്റ് ട്രസ്റ്റാലോ പോർട്ട് ട്രസ്റ്റാലോ അതിനുവേണ്ടിയോ പണത്തിനുവേണ്ടി 
പുറപ്പെടുവിച്ചിട്ടുള്ള കടപ്പത്രങ്ങളോ മറ്റു സെക്യൂരിറ്റികളോ എന്നർത്ഥമാകുന്നതും 
അതിൽ സെക്യൂരിറ്റികൾ ഉൾപ്പെടുന്നതുമാകുന്നു ; 

(എക്സ്) “ നിരക്ക്” എന്നാൽ ഈ ഓർഡിനൻസ് പ്രകാരം ചുമത്താവുന്ന 
ഏതെങ്കിലും ടോളോ ഋണങ്ങളോ വാടകയോ ഫീസോ ചാർജ്ജാഎന്നർത്ഥമാകുന്നതും 
അവ ഉൾപ്പെടുന്നതുമാകുന്നു ; 

- ( വൈ ) “ റെഗുലേഷനുകൾ” എന്നാൽ ഈ ഓർഡിനൻസ് പ്രകാരം ബോർഡ് 
ഉണ്ടാക്കിയിട്ടുള്ള റെഗുലേഷനുകൾ എന്നർത്ഥമാകുന്നു ; 

- ( ഇസഡ്) “ ചട്ടങ്ങൾ” എന്നാൽ ഈ ഓർഡിനൻസ് പ്രകാരം സർക്കാർ 
ഉണ്ടാക്കിയിട്ടുള്ള ചട്ടങ്ങൾ എന്നർത്ഥമാകുന്നു ; 

( ഇസഡ് എ ) “ സെക്യൂരിറ്റികൾ എന്നാൽ 1956 - ലെ സെക്യൂരിറ്റീസ് 
കോൺടാക്റ്റ് സ് റെഗുലേഷൻ ആക്റ്റിലെ ( 1956 - ലെ 42 -ാം കേന്ദ്ര ആക്റ്റ്) 
2 -ാം വകുപ്പിലെ (എച്ച്) ഖണ്ഡത്തിൽ നിർവ്വചിച്ച പ്രകാരമുള്ള സെക്യൂരിറ്റികൾ 
എന്നർത്ഥമാകുന്നു . 

(ഇസഡ് ബി) “ സംസ്ഥാനം” എന്നാൽ കേരള സംസ്ഥാനം എന്നർത്ഥമാകുന്നു ; 

( ഇസഡ് സി ) “ സ്ഥാപനങ്ങൾ” എന്നാൽ ഈ ഓർഡിനൻസിലെ 10 -ാം വകുപ്പ് 
പ്രകാരം സർക്കാരിനു കൈമാറ്റപ്പെടുകയും അതിൽ നിക്ഷിപ്തമായിത്തീരുകയും ചെയ്ത 
കേരള സംസ്ഥാന മാരിടൈം വികസന കോർപ്പറേഷനും കേരള സംസ്ഥാന മാരിടൈം 
സൊസൈറ്റിയും എന്നർത്ഥമാകുന്നു ; 

( ഇസഡ് ഡി ) “ ജലയാനം എന്നതിൽ മനുഷ്യരെയോ ചരക്കുകളെയോ 
പ്രധാനമായും ജലമാർഗ്ഗം കൊണ്ടുപോകുന്നതിനുവേണ്ടിഉണ്ടാക്കിയിട്ടുള്ളഏതൊന്നും 
ഉൾപ്പെടുന്നതുമാകുന്നു ; 


( ഇസഡ് ഇ ) “ വാർഫ്” എന്നതിൽ ചരക്കുകൾ കയറ്റുന്നതിനോ ഇറക്കുന്ന 
തിനോ വേണ്ടിയോ യാത്രക്കാരെ കയറ്റുന്നതിനോ ഇറക്കുന്നതിനോ വേണ്ടിയോ 
ഉപയോഗിക്കപ്പെടാവുന്ന ഏതെങ്കിലും ഭിത്തി അല്ലെങ്കിൽ സ്റ്റേജും കരയുടെയോ 
ഫോർ ഷോറിന്റെയോ ഏതെങ്കിലും ഭാഗവും അതിനെ വലയിതമാക്കുന്നതോ 
ചേർന്നിരിക്കുന്നതോ ആയ ഏതൊരു ഭിത്തിയും ഉൾപ്പെടുന്നു . 

അദ്ധ്യായം II 
കേരള മാരിടൈം ബോർഡ് സ്ഥാപിക്കൽ 
3 . കേരള മാരിടൈം ബോർഡ് സ്ഥാപിക്കൽ. - (1 ) ഈ ഓർഡിനൻസിന്റെ 
പ്രാരംഭത്തിനുശേഷം, ആകുന്നത് വേഗത്തിൽ, സർക്കാരിന്, വിജ്ഞാപനംവഴി, " കേരള 
മാരിടൈം ബോർഡ് എന്ന് പേര് പറയുന്ന ഒരു ബോർഡ് സ്ഥാപിക്കാവുന്നതാണ്. 

- ( 2 ) ബോർഡ്, സ്ഥാവരജംഗമ വസ്ത ആർജ്ജിക്കുന്നതിനും കൈവശം 
വെയ്ക്കുന്നതിനും വ്യയനം ചെയ്യുന്നതിനും കോൺട്രാക്റ്റ്കളിലേർപ്പെടുന്നതിനും ഉള്ള 
അധികാരത്തോടുകൂടിയ , ശാശ്വത പിൻതുടർച്ചാവകാശവും ഒരു പൊതുമുദ്രയുമുള്ള 
മേൽപ്പറഞ്ഞ പേരിലുള്ള ഒരു ഏകാംഗീകൃത നികായമായിരിക്കുന്നതും, പ്രസ്തുത 
പേരിൽ വ്യവഹരിക്കുകയും വ്യവഹരിക്കപ്പെടുകയും ചെയ്യാവുന്നതുമാണ്. 

(3 ) ബോർഡിന്റെ ആസ്ഥാനം, സർക്കാർ , വിജ്ഞാപനംവഴി, നിർദ്ദേശിക്കാവുന്ന 
അങ്ങനെയുള്ള സ്ഥലത്തായിരിക്കുന്നതാണ്. 

(4) ബോർഡിൽ താഴെപ്പറയുന്ന അംഗങ്ങൾ അടങ്ങിയതായിരിക്കേണ്ടതാണ്, 
അതായത് - 
- ( എ ) മുഖ്യമന്ത്രി 

.. എക്സ്- ഒഫിഷ്യാ 

ചെയർമാൻ 
( ബി) മത്സ്യബന്ധനവും തുറമുഖവും .. എക്സ്- ഒഫിഷ്യാ 
വകുപ്പ്മന്ത്രി 

വൈസ് ചെയർമാൻ 
( സി ) ജലവിഭവ വകുപ്പ്മന്ത്രി 

. എക്സ്- ഒഫിഷ്യാ അംഗം 
( ഡി ) ഗതാഗത വകുപ്പ്മന്ത്രി 

.. എക്സ്- ഒഫിഷ്യാ അംഗം 
( ഇ ) ചീഫ് സെക്രട്ടറി 

.. എക്സ്- ഒഫിഷ്യാ അംഗം 
(എഫ്) ഗവൺമെന്റ് സെക്രട്ടറി 

. എക്സ്- ഒഫിഷ്യാ അംഗം 
- ( ജലവിഭവ വകുപ്പ്) 
( ജി ) ഗവൺമെന്റ് സെക്രട്ടറി 

. എക്സ്- ഒഫിഷ്യാ അംഗം 
- ( ഗതാഗത വകുപ്പ്) 
(എച്ച്) ഗവൺമെന്റ് സെക്രട്ടറി 

.. എക്സ്- ഒഫിഷ്യാ അംഗം 
(മത്സ്യബന്ധനവും തുറമുഖവും വകുപ്പ്) 
( ഐ ) ഗവൺമെന്റ് സെക്രട്ടറി 

- .. എക്സ്- ഒഫിഷ്യാ അംഗം 
( ധനകാര്യ വകുപ്പ്) 
( ജെ ) ഗവൺമെന്റ് സെക്രട്ടറി. 

- .. എക്സ്- ഒഫിഷ്യാ അംഗം 
( പരിസ്ഥിതി വകുപ്പ്) 
( കെ ) കേന്ദ്ര സർക്കാരിനാൽ നാമനിർദ്ദേശം .. എക്സ്- ഒഫിഷ്യാ അംഗം 

ചെയ്യപ്പെടുന്ന ഇന്ത്യൻ നേവിയിൽ 
നിന്നുള്ള ഒരു പ്രതിനിധി 

അംഗം 


(എൽ) കേന്ദ്ര സർക്കാരിനാൽ നാമനിർദ്ദേശം .. എക്സ്- ഒഫിഷ്യാ അംഗം 

ചെയ്യപ്പെടുന്ന ഇന്ത്യൻ കോസ്റ്റ് ഗാർഡിൽ 
നിന്നുള്ള ഒരു പ്രതിനിധി 


( എം ) ഷിപ്പിംഗ് മന്ത്രാലയത്തിൽ നിന്നുള്ള .. എക്സ്- ഒഫിഷ്യാ അംഗം 

ഒരു പ്രതിനിധി 
(എൻ) ചെയർമാൻ, കൊച്ചിൻ പോർട്ട് ട്രസ്റ്റ് .. എക്സ്- ഒഫിഷ്യാ അംഗം 
( 8) വിഴിഞ്ഞംഇന്റർനാഷണൽ സീ പോർട്ട് .. എക്സ്- ഒഫിഷ്യാ അംഗം 

ലിമിറ്റഡിന്റെ ചീഫ് എക്സിക്യൂട്ടീവ് 
ഓഫീസർ 


( പി ) ബോർഡിന്റെ ചീഫ് എക്സിക്യൂട്ടീവ് .. മെമ്പർ സെക്രട്ടറി. 

ആഫീസർ 
4. ചെയർമാന്റെ അഭാവം. -ചെയർമാന്റെ അഭാവത്തിലോ അവധിയിലോ വൈസ് 
ചെയർമാനും, ചെയർമാന്റെയും വൈസ് ചെയർമാന്റെയും അഭാവത്തിൽ സർക്കാർ 
നിയമിക്കാവുന്ന അങ്ങനെയുള്ള ആൾ ചെയർമാനായി പ്രവർത്തിക്കേണ്ടതാണ്. 

5 . ബോർഡിന്റെ യോഗം. - (1) ബോർഡ്, റെഗുലേഷനുകളാൽ വ്യവസ്ഥ 
ചെയ്യപ്പെട്ട പ്രകാരമുള്ള അങ്ങനെയുള്ള സമയങ്ങളിലും സ്ഥലങ്ങളിലും യോഗങ്ങൾ 
നടത്തേണ്ടതും (2)- 2 (3) - (4) -ാം ഉപവകുപ്പുകളിലെ വ്യവസ്ഥകൾക്ക് വിധേയമായി, 
അതിന്റെ യോഗങ്ങളിലെ കാര്യങ്ങളുടെ നടത്തിപ്പ് സംബന്ധിച്ച് അങ്ങനെയുള്ള 
നടപടിക്രമം അനുവർത്തിക്കേണ്ടതുമാണ്. 


(2) ബോർഡിന്റെ യോഗത്തിൽ ചെയർമാനും അദ്ദേഹത്തിന്റെ അഭാവത്തിൽ 
വൈസ് ചെയർമാനും ചെയർമാന്റെയും വൈസ് ചെയർമാന്റെയും അഭാവത്തിൽ 
ഹാജരായിട്ടുള്ള അംഗങ്ങൾ അവർക്കിടയിൽ നിന്നും തിരഞ്ഞെടുക്കുന്ന ഏതെങ്കിലും 
ആളും ആദ്ധ്യക്ഷം വഹിക്കേണ്ടതാണ്. 


- ( 3) ബോർഡിന്റെ ഒരു യോഗത്തിലെ എല്ലാ പ്രശ്നങ്ങളും യോഗത്തിൽ 
ഹാജരാകുകയും വോട്ടു ചെയ്യുകയും ചെയ്യുന്ന അംഗങ്ങളുടെ ഭൂരിപക്ഷ വോട്ടുകളാൽ 
തീരുമാനിക്കപ്പെടേണ്ടതും, വോട്ടുകളുടെ തുല്യതയുടെ സംഗതിയിൽ, ആദ്ധ്യക്ഷം 
വഹിക്കുന്ന ആൾക്ക് ഒരു രണ്ടാം വോട്ട് അല്ലെങ്കിൽ നിർണ്ണായക വോട്ട് 
ഉണ്ടായിരിക്കുന്നതുമാണ്. 


- (4 ) ഒരു യോഗത്തിലെ ക്വാറം തികയുവാൻ ആവശ്യമായ അംഗങ്ങളുടെ എണ്ണം 
റെഗുലേഷനുകളിൽ വ്യവസ്ഥ ചെയ്യാവുന്ന പ്രകാരമായിരിക്കേണ്ടതും ക്വാറം ആകുന്ന 
അത്രയും എണ്ണം അംഗങ്ങൾ അങ്ങനെയുള്ള യോഗത്തിലുടനീളം ഹാജരില്ലാത്തപക്ഷം 
ഏതൊരു യോഗത്തിലും യാതൊരു കാര്യവും നടത്തുവാൻ പാടില്ലാത്തതുമാണ്. 

6 . ബോർഡിന്റെ കമ്മിറ്റികൾ. - (1) ബോർഡിന്, അതിന്റെ അംഗങ്ങളിൽ നിന്നും, 
ബോർഡ് ആവശ്യമെന്നു കരുതാവുന്ന അത്രയും എണ്ണം അംഗങ്ങൾ അടങ്ങുന്ന ഒന്നോ 
അതിലധികമോ കമ്മിറ്റികൾ, ബോർഡ് അങ്ങനെയുള്ള കമ്മിറ്റിക്കോ കമ്മിറ്റികൾക്കോ 
ഏൽപ്പിച്ചുകൊടുക്കാവുന്ന അങ്ങനെയുള്ള അതിന്റെ കർത്തവ്യങ്ങളും ചുമതലകളും 
നിർവ്വഹിക്കുന്നതിനുള്ള ആവശ്യത്തിനുവേണ്ടി, അതത് സമയം, രൂപീകരിക്കാവുന്നതാണ്. 


-- (2 ) (1) -ാം ഉപവകുപ്പ് പ്രകാരം രൂപീകരിച്ച ഒരു കമ്മിറ്റി, റെഗുലേഷനുകളാൽ 
വ്യവസ്ഥ ചെയ്യപ്പെടാവുന്ന അങ്ങനെയുള്ള സമയത്തും അങ്ങനെയുള്ള സ്ഥലത്തും 
യോഗം ചേരേണ്ടതും ക്വാറം ഉൾപ്പെടെ അതിന്റെ യോഗങ്ങളിലെ കാര്യങ്ങളുടെ 
നടത്തിപ്പ് സംബന്ധിച്ച് അങ്ങനെയുള്ള നടപടിക്രമം അനുവർത്തിക്കേണ്ടതുമാണ്. 

7. നിയമനത്തിലെ ന്യൂനതകൾ, പ്രവൃത്തികൾ മുതലായവയെ അസാധുവാക്കുന്ന 
തല്ലെന്ന്. - ബോർഡിന്റെയോ അതിന്റെ കമ്മിറ്റികളിൽ ഏതൊന്നിന്റെയുമോ യാതൊരു 
പ്രവൃത്തിയോ നടപടിയോ - 

- ( എ ) അ തിലെ ഏതെങ്കിലും ഒഴിവോ അതിന്റെ രൂപീകരണത്തിലെ 
ഏതെങ്കിലും ന്യൂനതയോ; 

- ( ബി ) അതിലെ ഒരു അംഗമായി പ്രവർത്തിക്കുന്ന ഒരാളുടെ ഏതെങ്കിലും 
അയോഗ്യതയോ, നിയമനത്തിലെ ഏതെങ്കിലും ന്യൂനതയോ; അല്ലെങ്കിൽ 


( സി ) പ്രവർത്തിയുടെയോ നടപടികളുടെയോ യഥാർത്ഥ യോഗ്യതകളെ 
ബാധിക്കാത്ത അതിന്റെ നടപടിയിലെ എന്തെങ്കിലും ക്രമക്കേടോ, 


കാരണത്താൽ മാത്രം അസാധുവാകുന്നതല്ല . 


- 8 . അ ധികാരങ്ങൾ ഏൽപ്പിച്ചു നൽകൽ. - ബോർഡിന്, സർക്കാരിന്റെ 
മുൻകൂട്ടിയുള്ള അംഗീകാരത്തോടുകൂടി, ഈ ഓർഡിനൻസ് പ്രകാരമോ അതിൻകീഴിലോ 
ബോർഡ് നൽകിയിട്ടുള്ളതോ അതിന്മേൽ ചുമത്തിയതോ ആയ, അങ്ങനെയുള്ള 
നിർദ്ദേശത്തിൽ വിനിർദ്ദേശിക്കപ്പെടാവുന്ന അങ്ങനെയുള്ള അധികാരങ്ങളിലും കർത്തവ്യ 
ങ്ങളിലും, അങ്ങനെയുള്ള നിർദ്ദേശത്തിൽ വിനിർദ്ദേശിക്കപ്പെടാവുന്ന അങ്ങനെയുള്ള 
ഉപാധികൾക്കും നിയന്ത്രണങ്ങൾക്കും വിധേയമായി, ചീഫ് എക്സിക്യൂട്ടീവ് 
ആഫീസറിനും കൂടി വിനിയോഗിക്കുകയോ നിർവ്വഹിക്കുകയോ ചെയ്യാവുന്നതാണെന്ന് 
നിർദ്ദേശിക്കാവുന്നതാണ്. 

- 9 . ചെയർമാന്റെയും വൈസ് ചെയർമാന്റെയും ചീഫ് എക്സിക്യൂട്ടീവ് 
ആ ഫീസറുടെയും കർത്തവ്യ ങ്ങ ൾ . - ( 1 ) രോഗത്താലോ മറ്റു ന്യായമായ 
കാരണത്താലോ തടയപ്പെടാത്ത പക്ഷം, ബോർഡിന്റെ ഓരോ യോഗത്തിലും 
ഹാജരാകേണ്ടത് ചെയർമാന്റെയും വൈസ് ചെയർമാന്റെയും ചീഫ് എക്സിക്യൂട്ടീവ് 
ആഫീസറുടെയും കർത്തവ്യമായിരിക്കുന്നതാണ്. 

ര 


സമയം ത 


- (2 ) ചീഫ് എക്സിക്യൂട്ടീവ് ആഫീസർ, ബോർഡിന്റെഓരോ യോഗത്തിന്റെയും 
മിനിട്ട്സിന്റെ ഒരു പകർപ്പ്, കഴിയുന്നത്ര വേഗം, സർക്കാരിന് അയച്ചുകൊടുക്കേണ്ടതും 
അദ്ദേഹം സർക്കാർ അതത് സമയം ആവശ്യപ്പെടാവുന്ന അങ്ങനെയുള്ള റിപ്പോർട്ടുകൾ, 
റിട്ടേണുകൾ, രേഖകൾ അല്ലെങ്കിൽ മറ്റു വിവരങ്ങൾ നൽകേണ്ടതുമാണ്. 

| (3) ചീഫ് എക്സിക്യൂട്ടീവ് ആഫീസർ, ബോർഡിന്റെ നിർവ്വാഹക ഭരണ 
വിഷയങ്ങളിലെയും കണക്കുകളും റിക്കോർഡുകളും സംബന്ധിച്ച വിഷയങ്ങളിലെയും 
ബോർഡിലെ എല്ലാ ജീവനക്കാരുടെയും പ്രവൃത്തികളിൻ മേൽ മേൽനോട്ടവും 
നിയന്ത്രണവും പ്രയോഗിക്കേണ്ടതാണ്. 


- അദ്ധ്യായം III 


സ്ഥാപനങ്ങൾ സർക്കാരിൽ നിക്ഷിപ്തമാക്കലും കൈമാറ്റം ചെയ്യലും 
- 10 . സ്ഥാപനങ്ങൾ സർക്കാരിൽ നിക്ഷിപ്തമാക്കണമെന്ന്. - ( 1) തത്സമയം 
പ്രാബല്യത്തിലുള്ള മറ്റേതെങ്കിലും നിയമത്തിലോ ഏതെങ്കിലും കോൺട്രാക്റ്റിലോ മറ്റു 
രേഖയിലോ എന്തുതന്നെ അടങ്ങിയിരുന്നാലും, സ്ഥാപനങ്ങളായ അതായത്, 1956 - ലെ 
കമ്പനികൾ ആക്റ്റ് ( 1956- ലെ 1 -ാം കേന്ദ്ര ആക്ട്) പ്രകാരം രജിസ്റ്റർ ചെയ് 
കേരള സംസ്ഥാന മാരിടൈം വികസന കോർപ്പറേഷനും 1955 - ലെ തിരുവിതാംകൂർ 
കൊച്ചി സാഹിത്യ , ശാസ്ത്രീയ , ധാർമ്മിക സംഘങ്ങൾ രജിസ്റ്റർ ചെയ്യുന്നതിനുള്ള 
ആക്ട് ( 1955 - ലെ 12 ) പ്രകാരം രജിസ്റ്റർ ചെയ്ത കേരള സംസ്ഥാന മാരിടൈം 
സൊസൈറ്റിയും നിശ്ചയിക്കപ്പെട്ട ദിവസത്തിലും അന്നു മുതൽക്കും ഉള്ള 
പ്രഭാവത്തോടുകൂടി ഈ ഓർഡിനൻസിന്റെ ബലത്തിൽ സർക്കാരിലേക്ക് കൈമാറ്റം 
ചെയ്യപ്പെട്ട് അതിൽ നിക്ഷിപ്തമാക്കുന്നതാണ്. 

( 2 ) സർക്കാരിൽ നിക്ഷിപ്തമായ സ്ഥാപനങ്ങളിൽ, താഴെപ്പറഞ്ഞിട്ടുള്ള 
സ്വത്തുക്കളും അവകാശങ്ങളും ബാധ്യതകളും കടപ്പാടുകളും ഉൾപ്പെടുന്നതാണ്, 
അതായത്: 

- (i ) സ്ഥാപനങ്ങളുമായി ബന്ധപ്പെട്ട എല്ലാ സ്ഥിരം ആ സ് തികളും 
സ്ഥാപനങ്ങളെ സംബന്ധിക്കുന്ന എല്ലാ രേഖകളും ; 

- ( ii ) നിശ്ചയിക്കപ്പെട്ട ദിവസത്തിനു മുമ്പ് ഏർപ്പെട്ട ഏതെങ്കിലും കരാറിൻ 
പ്രകാരം സ്ഥാപനങ്ങളുമായി ബന്ധപ്പെട്ട എല്ലാ അവകാശങ്ങളും ബാധ്യതകളും 
കടപ്പാടുകളും. 

| ( 3 ) നിശ്ചയിക്കപ്പെട്ട ദിവസം സ്ഥാപനങ്ങളാലോ അവയ്ക്ക് എതിരായോ 
ആരംഭിച്ചതോ ബോധിപ്പിച്ചതോ ആയ എന്തൊക്കെ സ്വഭാവത്തിലുള്ള മറ്റ് ഏതെങ്കിലും 
വ്യവഹാരമോ അപ്പീലോ മറ്റു നടപടിയോ നിലനിൽക്കുന്നുവെങ്കിൽ ആയത്, അങ്ങനെ 

കൈമാറ്റമോ ഈ ഓർഡിനൻസിൽ അടങ്ങിയിട്ടുള്ള എന്തെങ്കിലുമോ കാരണം 
ഉപശമിക്കാൻ പാടില്ലാത്തതും തുടരാതിരിക്കാൻ പാടില്ലാത്തതും അല്ലെങ്കിൽ 
ഏതുവിധത്തിലും പ്രതികൂലമായി ബാധിക്കപ്പെടാതിരിക്കേണ്ടതും എന്നാൽ ആ 
വ്യവഹാരമോ അപ്പീലോ മറ്റു നടപടികളോ സംസ്ഥാന സർക്കാരിനാലോ 
ബോർഡിനാലോ അല്ലെങ്കിൽ അവയ്ക്കെതിരായോ തുടരാവുന്നതോ തുടർന്ന് 
നടപ്പാക്കാവുന്നതോ ആണ്. 

- 11 . സ്ഥാപനങ്ങൾ ബോർഡിന് കൈമാറൽ. - സർക്കാരിന്, ഉത്തരവു വഴി, 
10 -ാം വകുപ്പുപ്രകാരം അതിൽ നിക്ഷിപ്തമാക്കിയിട്ടുള്ള സ്ഥാപനങ്ങളെ, ആ ഉത്തരവിൽ 
വിനിർദ്ദേശിക്കപ്പെടാവുന്ന അങ്ങനെയുള്ള നിബന്ധനകളിൻമേലും ഉപാധികളിൻമേലും 
ബോർഡിന് കൈമാറ്റം ചെയ്യാവുന്നതും അങ്ങനെയുള്ള കൈമാറ്റത്തിൻമേൽ 10 -ാം 
വകുപ്പിന്റെ (1) -ാം ഉപവകുപ്പുപ്രകാരം സർക്കാരിൽ നിക്ഷിപ്തമായതോ വന്നുചേർന്നതോ 
ആയ ആ സ്ഥാപനം എല്ലാ ആസ്തികളും ബാധ്യതകളും അവകാശങ്ങളും 
കടപ്പാടുകളും സഹിതം ബോർഡിൽ നിക്ഷിപ്തമാകുകയോ അതിൽ വന്നുചേരുകയോ 
ചെയ്യുന്നതാണ്. 

12 . നിലവിലുള്ള ജീവനക്കാർ, പ്രോവിഡന്റ് ഫണ്ട്എന്നിവയുടെ കൈമാറ്റം. (1) 
നിശ്ചയിക്കപ്പെട്ട ദിവസത്തിന് തൊട്ടുമുമ്പ് സ്ഥാപനങ്ങളുമായി ബന്ധപ്പെട്ട് ജോലി 
ചെയ്തിരുന്ന ഓരോ ഉദ്യോഗസ്ഥനുംഅല്ലെങ്കിൽ മറ്റു ജീവനക്കാരനും നിശ്ചയിക്കപ്പെട്ട 
ദിവസം, അതതു സംഗതിപോലെ, സർക്കാരിന്റെയോ ബോർഡിന്റെയോ, ഒരു 
ഉദ്യോഗസ്ഥനോ ഒരു ജീവനക്കാരനോ ആയിത്തീരുന്നതും സ്ഥാപനങ്ങൾ, 
അതതു സംഗതിപോലെ, സർക്കാരിനോ ബോർഡിനോ, കൈമാറ്റം ചെയ്യപ്പെടുകയും 
നിക്ഷിപ്തമാക്കപ്പെടുകയും ചെയ്തിട്ടില്ലായിരുന്നുവെങ്കിൽ അയാൾക്ക് അനുവദനീയ 
മായിരിക്കുമായിരുന്ന അതേ കാലയളവിലും അതേ വേതനത്തിലും അതേ 
ഉപാധികളിൻമേലും വ്യവസ്ഥകളിന്മേലും പെൻഷനും ഗ്രാറ്റുവിറ്റിക്കും മറ്റ് കാര്യങ്ങളെ 
സംബന്ധിച്ചുള്ള അതേ അവകാശങ്ങളോടും , വിശേഷാവകാശങ്ങളോടും തന്റെ 
ഉദ്യോഗം വഹിക്കാവുന്നതും, അ തത് സംഗതിപോലെ, സർക്കാരിന്റെ യോ 
ബോർഡിന്റെയോ കീഴിലുള്ള അയാളുടെ നിയോജനം യഥാവിധി 
അവസാനിപ്പിക്കാത്തപക്ഷവും അതുവരെയും അല്ലെങ്കിൽ, അതതു സംഗതിപോലെ, 
സർക്കാരോ ബോർ ഡോ അയാളുടെ വേതനമോ സേവന വ്യവസ്ഥകളും 
ഉപാധികളുമോ, അതതു സംഗതിപോലെ, സർക്കാർ അല്ലെങ്കിൽ ബോർഡ് യഥാവിധി 
മാറ്റം വരുത്തുന്നതുവരെയോ അപ്രകാരം തുടരേണ്ടതുമാണ്. 

- ( 2 ) 1947 - ലെ വ്യാവസായിക തർക്ക് നിയമ ( 1947 - ലെ 14 -ാം കേന്ദ് 
ആക്റ്റ്) ത്തിലോ തത്സമയം പ്രാബല്യത്തിലുള്ളമറ്റേതെങ്കിലും നിയമത്തിലോ 
എന്തുതന്നെ അടങ്ങിയിരുന്നാലും സ്ഥാപനങ്ങളിൽ ജോലി ചെയ്യുന്ന ഏതെങ്കിലും 
ഉദ്യോഗസ്ഥന്റെ യോ മറ്റ് ജീവനക്കാരന്റെ യോ സേവനങ്ങൾ മാറ്റം ചെയ്യുന്നത് 
അങ്ങനെയുള്ളഉദ്യോഗസ്ഥനെയോ ജീവനക്കാരനെയോ ഈ ഓർഡിനൻസ് പ്രകാരമോ 
തത്സമയം പ്രാബല്യത്തിലുള്ള മറ്റ് ഏതൊരു നിയമപ്രകാരമോ ഏതെങ്കിലും 
നഷ്ടപരിഹാരത്തിന് അർഹനാക്കുന്നതല്ലാത്തതും അങ്ങനെയുള്ള യാതൊരു 
അവകാശവാദവും ഒരു കോടതിയോ ടബ്യൂണലോ മറ്റ് അധികാരസ്ഥാനമോ 
പരിഗണനയ്ക്കെടുക്കുവാൻ പാടില്ലാത്തതാണ്. 


| (3 ) ആ സ്ഥാപനങ്ങൾ, അങ്ങനെയുള്ള സ്ഥാപനങ്ങൾ നിയോഗിച്ചിട്ടുള്ള 
ആളുകളുടെ ഗുണങ്ങൾക്കുവേണ്ടി ഒരു പ്രാവിഡന്റ്ഫണ്ടോ സൂപ്പർ അന്വേഷൻ 
ഫണ്ടോമറ്റേതെങ്കിലും ഫണ്ടോ സ്ഥാപിച്ചിട്ടുള്ളിടത്ത്, അങ്ങനെയുള്ള പ്രോവിഡന്റ് 
ഫണ്ടിന്റെയോ സൂപ്പർ അന്വേഷൻ ഫണ്ടിന്റെയോ മറ്റ് ഫണ്ടിന്റെയോ വരവിൽ 
നിശ്ചയിക്കപ്പെട്ട ദിവസം നിലനിൽക്കുന്ന തുകകളിൽ നിന്നും ഈ ഓർഡിനൻസിനാലോ 
അത് പ്രകാരമോ സർക്കാരിനോ ബോർഡിനോ അവരുടെ സേവനങ്ങൾ കൈമാറ്റം 

ചെയ്യപ്പെട്ടിട്ടുള്ള ഉദ്യോഗസ്ഥനെയോ മറ്റ് ജീവനക്കാരനെയോ സംബന്ധിച്ച തുകകൾ, 
അതതു സംഗതിപോലെ, സർക്കാരിനോ ബോർഡിനോ കൈമാറ്റം ചെയ്യപ്പെട്ട് 
നിലനിൽക്കുന്നതും അതിൽ നിക്ഷിപ്തമാകുന്നതുമാണ്. 

- ( 4 ) (1) -ാം ഉപവകുപ്പ് പ്രകാരം, അതതു സംഗതിപോലെ, സർക്കാരിനോ 
ബോർഡിനോ കൈമാറ്റം ചെയ്യപ്പെട്ട് നിലനിൽക്കുന്ന തുകകൾ, നിർണ്ണയിക്കപ്പെടാവുന്ന 
അങ്ങനെയുള്ള രീതിയിൽ ആ സർക്കാരോ ബോർഡോ കൈകാര്യം ചെയ്യേണ്ടതാണ്. 


അദ്ധ്യായം IV 


ബോർഡിലെ ജീവനക്കാർ 
13 . ബോർഡിന്റെ ചീഫ് എക്സിക്യൂട്ടീവ് ആ ഫീസർ. - ( 1) സർക്കാർ, 
ബോർഡിന്റെ ചീഫ് എക്സിക്യൂട്ടീവ് ആഫീസറെ നിയമിക്കേണ്ടതാണ്. 

(2 ) ചീഫ് എക്സിക്യൂട്ടീവ് ആഫീസറുടെ യോഗ്യത , ശമ്പളം, ബത്തകൾ 
കൂടാതെ മറ്റു സേവന വ്യവസ്ഥകളും നിർണ്ണയിക്കപ്പെടാവുന്ന അപകാര 
മായിരിക്കുന്നതാണ്. 

- 14 . ബോർഡിന്റെ കൺട്രോളർ ധനകാര്യവും കണക്കുകളും, ഉദ്യോഗസ്ഥരും 
ജീവനക്കാരും. (1) ബോർഡ്, സർക്കാരിന്റെ മുൻകൂട്ടിയുള്ള അനുമതിയോടുകൂടി, 
നിർണ്ണയിക്കപ്പെടാവുന്ന അ ങ്ങനെയുള്ള യോഗ്യതകൾ ഉള്ള ഒരാളെ 
കൺട്രോളർ ധനകാര്യവും കണക്കുകളും ആയി നിയമിക്കേണ്ടതാണ്. സർക്കാരിന്, 
അതിന് യുക്തമെന്നു തോന്നുന്ന അ ങ്ങനെയുള്ള വ്യവസ്ഥകളിന്മേലും 
ഉപാധികളിന്മേലും അങ്ങനെയുള്ള നിയമനത്തിന് അനുമതി നൽകാവുന്നതാണ്. 

( 2) ബോർഡിന്, സർക്കാരിന്റെമുൻകൂട്ടിയുള്ള അനുമതിയോടുകൂടി, 
ബോർഡിന്റെ ചുമതലകളുടെ കാര്യക്ഷമമായ നിർവ്വഹണത്തിന് ആവശ്യമാണെന്ന് അത് 
കരുതുന്ന അങ്ങനെയുള്ള മറ്റ് തസ്തികകൾ സൃഷ്ടിക്കാവുന്നതും അങ്ങനെയുള്ള മറ്റ് 
ഉദ്യോഗസ്ഥരേയും ജീവനക്കാരേയും നിയമിക്കാവുന്നതും അവരുടെ നിയമനത്തിന്റെയും 
സേവനത്തിന്റെയും ഉപാധികളും അവർക്ക് നൽകേണ്ടതായ വേതനവും 
റെഗുലേഷനുകളാൽ തീരുമാനിക്കാവുന്നതും ആണ്. 

എന്നാൽ, 1908- ലെ ഇന്ത്യൻ പോർട്ട് ആക്റ്റ് ( 1908- ലെ 15 -ാം കേന്ദ്ര ആക്ട്) 
പ്രകാരം സർക്കാർ തത്സമയം അധികാരപ്പെടുത്താത്ത യാതൊരാളെയും ഏതെങ്കിലും 
തുറമുഖത്ത് ഒരു പൈലറ്റായി ആ തുറമുഖത്തിലെ ജലയാനങ്ങളെ പൈലറ്റ് ചെയ്യാൻ 
നിയമിക്കപ്പെടാൻ പാടില്ലാത്തതാണ്. 

- ( 3 ) ഈ വകുപ്പിൽ എന്തുതന്നെ അടങ്ങിയിരുന്നാലും, ബോർഡിന്, 
സർക്കാരിന്റെ മുൻകൂട്ടിയുള്ള ലിഖിതമായ അനുവാദത്തോടെ, അതത് സമയം 
സർക്കാർ പുറപ്പെടുവിക്കാവുന്ന അന്യത്രസേവനത്തിനുള്ള സാധാരണ വ്യവസ്ഥകൾക്കും 
ഉപാധികൾക്കും വിധേയമായി ഹഡാഗാഫിക് സർ വ്വ വിംഗിലെ ഒരു 
ജീവനക്കാരനെ ബോർഡിലേക്ക് അന്യത്രസേവനത്തിൽ നിയമിക്കാവുന്നതാണ്. 

( 4) ഈ ഓർഡിനൻസിലും അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലും 
റെഗുലേഷനുകളിലും, മറ്റ് വിധത്തിൽ വ്യവസ്ഥ ചെയ്തിട്ടുള്ള പ്രകാരം ഒഴികെ കേരള 
സർവ്വീസ് ചട്ടങ്ങളിലെയും 1958- ലെ കേരള സ്റ്റേറ്റ് ആന്റ്സബോർഡിനേറ്റ് സർവ്വീസ് 

ചട്ടങ്ങളിലെയും കൂടാതെ 1960 - ലെ കേരള സർക്കാർ ജീവനക്കാരുടെ 
പെരുമാറ്റചട്ടങ്ങളിലെയും വ്യവസ്ഥകൾ അതത് സമയം ഭേദഗതി ചെയ്ത പ്രകാരം, ഈ 
ഓർഡിനൻസ് പ്രകാരം നിയമിക്കപ്പെടുന്ന ബോർഡിലെ ജീവനക്കാർക്ക് ആവശ്യമായ 
മാറ്റങ്ങളോടുകൂടി ബാധകമാകുന്നതാണ്. 

(5) 12 -ാം വകുപ്പിലെ ( 1) -ാം ഉപവകുപ്പിൽ പരാമർശിച്ചിട്ടുള്ള ജീവനക്കാരുടെ 
വരവ് കണക്കിൽ അവർക്കുവേണ്ടി രൂപീകരിച്ചിട്ടുള്ളഏതെങ്കിലും പെൻഷൻ ഫണ്ടിലോ 
പാവിഡന്റ് ഫണ്ടിലോ ഗ്രാറ്റുവിറ്റി ഫണ്ടിലോ അതുപോലുള്ള ഫണ്ടുകളിലോ 
നിലനിൽക്കുന്ന തുകകൾ നിശ്ചയിച്ച ദിവസം വരെ കൊടുക്കേണ്ടതായ ഈട്ടം കൂടിയ 
ഏതെങ്കിലും പലിശയും അങ്ങനെയുള്ള ഫണ്ടുകളെ സംബന്ധിക്കുന്ന കണക്കുകളും 
സഹിതം സർക്കാർ ബോർഡിന് കൈമാറേണ്ടതും അങ്ങനെയുള്ള ജീവനക്കാർക്ക് 
അവരുടെ സേവന വ്യവസ്ഥകൾക്ക് അനുസൃതമായും ഉചിതമായ സമയത്ത് 
കൊടുക്കേണ്ടതായി വരാവുന്ന പെൻഷനും പാവിഡന്റ് ഫണ്ടും ഗ്രാറ്റുവിറ്റിയും 
അതുപോലുള്ള മറ്റ് തുകകളും നല്കുന്നതിനും ബാദ്ധ്യസ്ഥമായിരിക്കുന്നതുമാണ്. 

- ( 6) ബോർഡ്, അതതുസമയം, സർക്കാരിന്റെ മുൻകൂട്ടിയുള്ള അനുമതി 
യോടുകൂടി, ഈ ഓർഡിനൻസിന്റെ ആവശ്യങ്ങൾക്ക് വേണ്ടി നിലനിർത്തുവാൻ 
ആവശ്യമാണെന്നും പര്യാപ്തമാണെന്നും ഉചിതമാണെന്നും അത് കരുതുന്ന അത 
എണ്ണം തസ്തികകൾ ജീവനക്കാരുടെ വിവിധ വിഭാഗങ്ങളിൽ സൃഷ്ടിക്കേണ്ടതും 
അവർക്ക് നൽകേണ്ടതായ ശമ്പളവും ഫീസും ബത്തകളും വ്യവസ്ഥ ചെയ്യേണ്ടതാണ്: 

- എന്നാൽ, അസിസ്റ്റന്റ് എൻജിനീയറുടേയും സീനിയർ സൂപ്രണ്ടിന്റേയും ആ 
പദവിക്ക് മുകളിലുള്ളതുമായ യാതൊരു തസ്തികയും സർക്കാരിന്റെ മുൻകൂട്ടിയുള്ള 
അംഗീകാരത്തോടെയല്ലാതെ സൃഷ്ടിക്കുവാൻ പാടില്ലാത്തതാണ്. 

- 15. ബോർഡിലെ ജീവനക്കാർക്ക് അവധി മുതലായവ അനുവദിക്കുന്നതിനുള്ള 
അധികാരം. ( 1) റെഗുലേഷനുകളിലെ വ്യവസ്ഥകൾക്ക് വിധേയമായി ബോർഡിലെ 
ജീവനക്കാരുടെ സേവനവുമായി ബന്ധപ്പെട്ട് അങ്ങനെയുള്ള ജീവനക്കാരന്റെ പെരുമാറ്റ 
ദൂഷ്യം കാരണമായല്ലാതെ മറ്റ് വിധത്തിൽ അങ്ങനെയുള്ള ഏതെങ്കിലും ജീവനക്കാരന്റെ 
സേവനങ്ങൾ വേണ്ടെന്ന് വയ്ക്കുന്ന അധികാരം ഉൾപ്പെടെയുള്ള സേവനം നീട്ടിനൽകു 
ന്ന തിനും ലീവ് അനുവദിക്കുന്നതിനും സസ്പെൻഡ് ചെയ്യുന്നതിനോ 
കുറയ്ക്കുന്നതിനോ നീക്കം ചെയ്യുന്നതിനും പിരിച്ചുവിടുന്നതിനും മറ്റ് ഏതെങ്കിലും 
പ്രശ്നം തീർപ്പാക്കുന്നതിനും ഉള്ള അധികാരം ബോർഡിനാലോ റെഗുലേഷനുകളാൽ 
വ്യവസ്ഥ ചെയ്യപ്പെടാവുന്ന അങ്ങനെയുള്ള അധികാരസ്ഥാനത്താലോ 
വിനിയോഗിക്കപ്പെണ്ടതാണ്. 

(2) തന്റെ പദവി കുറയ്ക്കലോ നീക്കം ചെയ്യലോ പിരിച്ചുവിടലോ ഉൾപ്പെടുന്ന 
ഒരു ഉത്തരവിനാൽ സങ്കടമനുഭവിക്കുന്ന ബോർഡിലെ ഏതൊരു ഉദ്യോഗസ്ഥനോ 
ജീവനക്കാരനോ റെഗുലേഷനുകളാൽ വ്യവസ്ഥ ചെയ്യപ്പെടാവുന്ന അങ്ങനെയുള്ള 
സമയത്തിനുള്ളിലും അങ്ങനെയുള്ള രീതിയിലും സർക്കാരിന് അപ്പീൽ 
ബോധിപ്പിക്കാവുന്നതാണ്. 

അദ്ധ്യായം V 


സ്വത്തും കോൺട്രാക്റ്ററുകളും 
| 16 . സർക്കാരിന്റെ ആസ്തികളും ബാധ്യതകളും ബോർഡിന് കൈമാറ്റം 
ചെയ്യൽ.-ഏതൊരു തുറമുഖത്തെയും സംബന്ധിച്ചിടത്തോളം നിശ്ചയിക്കപ്പെട്ട ദിവസം 
മുതൽ, - 


( എ ) തുറമുഖത്തിന്റെ ആവശ്യങ്ങൾക്കായി, അങ്ങനെയുള്ള ദിവസത്തിന് 
തൊട്ടുമുമ്പ്, സംസ്ഥാന സർക്കാരിൽ നിക്ഷിപ്തമായിരുന്ന എല്ലാ വസ്തുക്കളും, 
ആസ്തികളും നിധികളും നിരക്കുകൾ ഈടാക്കുവാനുള്ള എല്ലാ അവകാശങ്ങളും 
ബോർഡിൽ നിക്ഷിപ്തമാകുന്നതാണ്; 

- ( ബി ) തുറമുഖങ്ങളുടെ ആവശ്യങ്ങൾക്കു വേണ്ടിയോ അവയുമായി 
ബന്ധപ്പെട്ടോ, അങ്ങനെയുള്ള ദിവസത്തിനു തൊട്ടുമുമ്പ് സർക്കാരിനാലോ അതുമായോ 
അതിനുവേണ്ടിയോ വഹിച്ചിട്ടുള്ള എല്ലാ കടങ്ങളും കടപ്പാടുകളും ബാദ്ധ്യതകളും 
ഏർപ്പെട്ടിട്ടുള്ള എല്ലാ കോൺട്രാക്റ്റകളും ചെയ്യുവാൻ ഏർപ്പെടുത്തിയിട്ടുള്ള എല്ലാ 
വിഷയങ്ങളും കാര്യങ്ങളും ബോർഡിനാലോ അതുമായോ അതിനുവേണ്ടിയോ 
വഹിച്ചിട്ടുള്ളതായോ ഏർപ്പെട്ടിട്ടുള്ളതായോ ചെയ്യുവാൻ ഏർപ്പെട്ടിട്ടുള്ളതായോ 
കരുതപ്പെടേണ്ടതാണ്; 


- ( സി ) തുറമുഖത്തിന്റെ ആവശ്യങ്ങൾക്കുവേണ്ടിയോ അവയുമായി ബന്ധപ്പെട്ടോ 
അങ്ങനെയുള്ള ദിവസംവരെ സർക്കാർ വഹിച്ചിട്ടുള്ളതും സർക്കാർ ബോർഡിന് മൂലധന 
ചെലവായി പ്രഖ്യാപിച്ചിട്ടുള്ളതുമായ എല്ലാ അനാവർത്തക ചെലവുകളും സർക്കാർ 
ബോർഡിന് നൽകിയിട്ടുള്ള മൂലധനമായി പരിഗണിക്കപ്പെടേണ്ടതാണ്; 


- ( ഡി ) തുറമുഖത്തെ സംബന്ധിച്ച് അങ്ങനെയുള്ള ദിവസത്തിന് തൊട്ടുമുമ്പ് 
സർക്കാരിന് ലഭിക്കേണ്ടതായ എല്ലാ നിരക്കുകളും ഫീസുകളും വാടകകളും മറ്റു 
തുകകളും ബോർഡിന് ലഭിക്കേണ്ടതായി കരുതപ്പെടേണ്ടതാണ്; 


( ഇ ) തുറമുഖവുമായി ബന്ധപ്പെട്ട ഏതെങ്കിലും കാര്യത്തിനു വേണ്ടി 
അങ്ങനെയുള്ള ദിവസത്തിന് തൊട്ടുമുമ്പ് സർക്കാരിനാലോ അതിനെതിരായോ 
ആരംഭിക്കപ്പെട്ട എല്ലാ വ്യവഹാരങ്ങളും മറ്റു നിയമന നടപടികളും ബോർഡിനാലോ 
അതിനെതിരായോ തുടരാവുന്നതാണ്; 

( എഫ്) ചെറുകിട തുറമുഖങ്ങളുടെ കാര്യങ്ങൾക്കുവേണ്ടിയോ അവയുമായി 
ബന്ധപ്പെട്ടോ മാത്രമായോ പ്രധാനമായോ അങ്ങനെയുള്ള ദിവസത്തിന് തൊട്ടുമുമ്പ് 
സർക്കാരിന്റെകീഴിൽ സേവനം അനുഷ്ടിക്കുന്ന ഓരോ ജീവനക്കാരനും ബോർഡിലെ 
ഒരു ജീവനക്കാരൻ ആയി തീരുന്നതും ബോർഡ് സ്ഥാപിക്കപ്പെട്ടില്ലായിരുന്നുവെങ്കിൽ 
അയാൾക്കുണ്ടായിരിക്കുമായിരുന്ന അതേ കാലാവധിയിലും സേവന വ്യവസ്ഥ 
കളിന്മേലും ഉപാധികളിന്മേലും അതിലെ തന്റെ ഉദ്യോഗമോ സേവനമോ വഹിക്കുന്നതും 

ബോർഡിലുള്ളതന്റെ നിയോജനം അവസാനിക്കപ്പെടാത്തപക്ഷവും അതുവരെയും 
അല്ലെങ്കിൽ തന്റെ കാലാവധിയോ വേതനമോ സേവന വ്യവസ്ഥകളും ഉപാധികളുമാ 
ബോർഡ് റെഗുലേഷൻവഴി യഥാവിധി മാറ്റം ചെയ്യുന്നതുവരെയോ അപ്രകാരം തുടർന്ന് 
വഹിക്കുന്നതുമാണ്: 


എന്നാൽ, അങ്ങനെയുള്ളഏതെങ്കിലും ജീവനക്കാരന്റെ കാലാവധിയും വേതനവും 
സേവന വ്യവസ്ഥകളും ഉപാധികളും സർക്കാരിന്റെ മുൻകൂട്ടിയുള്ള അനുവാദത്തോടുകൂടി 
അല്ലാതെ അയാൾക്ക് പ്രതികൂലമായി മാറ്റം വരുത്തുവാൻ പാടില്ലാത്തതാകുന്നു. 

- വിശദീകരണം. - പരിമിതി വ്യവസ്ഥ ഒഴികെയുള്ള ഈ വകുപ്പിന്റെ ആവശ്യ 
ത്തിലേക്കായി, “ സർക്കാർ എന്ന പദത്തിന് തുറമുഖ ഡയറക്ടറേറ്റ് എന്നർത്ഥമാകുന്നു . 
- 17. തുറമുഖ ഡയറക്ടറേറ്റിലെ ജീവനക്കാരെ ബോർഡിലേക്ക് കൈമാറ്റം 
ചെയ്യൽ. - മറ്റുവിധത്തിൽ വ്യവസ്ഥ ചെയ്യുന്ന പ്രകാരമൊഴികെ, നിശ്ചയിക്കപ്പെട്ട 
ദിവസവും അന്നുമുതൽക്കും തുറമുഖ ഡയറക്ടറേറ്റിലെ ഉദ്യോഗസ്ഥരും മറ്റു 
ജീവനക്കാരും ബോർഡിലെ ഉദ്യോഗസ്ഥരും ജീവനക്കാരുമായിത്തീരുന്നതും, 
ബോർഡിലേക്ക് മാറ്റം ചെയ്യപ്പെട്ടില്ലായിരുന്നുവെങ്കിൽ അവർക്ക് അനുവദനീയ 
മായിരിക്കുമായിരുന്ന അതേ കാലാവധിയിലും അതേ വേതനത്തിന്മേലും അതേ സേവന 
വ്യവസ്ഥകളിന്മേലും ഉപാധിയിന്മേലും പെൻഷനും ഗ്രാറ്റുവിറ്റിയും മറ്റു കാര്യങ്ങളും 
സംബന്ധിച്ചുള്ള അതേ അവകാശത്തോടും വിശേഷ അവകാശങ്ങളോടും ഉദ്യോഗം 
വഹിക്കുന്നതും ബോർഡിന്റെ കീഴിലുള്ള അവരുടെ നിയോജനം യഥാവിധി 
അവസാനിക്കപ്പെടാത്തപക്ഷവും അതുവരെയും അല്ലെങ്കിൽ അവരുടെ വേതനമോ 
സേവന വ്യവസ്ഥകളും ഉപാധികളുമോ ബോർഡ് യഥാവിധി മാറ്റം ചെയ്യുന്നതുവരെ 
അപ്രകാരം തുടർന്നു വഹിക്കുന്നതുമാണ്. 


18 . പ്രോവിഡന്റ് ഫണ്ടിലും അതുപോലുള്ള മറ്റു ഫണ്ടുകളിലും ഈട്ടം കൂടിയ 
പണം കൈമാറ്റം ചെയ്യൽ. - 17 -ാം വകുപ്പിൽ പരാമർശിച്ചിട്ടുള്ള ആളുകളുടെ 

പ്രോവിഡന്റ് ഫണ്ട്കണക്കുകളുടെയും വരവിലും സൂപ്പർആന്വേഷൻ ഫണ്ടുകളിലും 
അതുപോലുള്ള മറ്റു ഫണ്ടുകളിലും നിലനിൽക്കുന്ന തുകകൾ, ഏതെങ്കിലും 
ഉണ്ടെങ്കിൽ, അവ തുറമുഖ ഡയറക്ടറേറ്റ് ബോർഡിന് കൈമാറേണ്ടതും പ്രസ്തുത 
ഫണ്ടുകളെ സംബന്ധിച്ച് ബാദ്ധ്യത , ബോർഡിന്റെ ബാധ്യതയായിരിക്കുന്നതുമാണ്. 


19. നിലവിലുള്ള നിരക്കുകൾ മുതലായവ ബോർഡ് വ്യത്യാസപ്പെടുത്തും വരെ 
തുടരണമെന്ന്. - നിശ്ചയിക്കപ്പെട്ട ദിവസം മുതൽ ഏതൊരു തുറമുഖവുമായും 
ബന്ധപ്പെട്ട എല്ലാ നിരക്കുകളും ഫീസും മറ്റു ചാർജ്ജുകളും ഈ ഓർഡിനൻസിലെ 
വ്യവസ്ഥകൾക്ക് അനുസൃതമായി വ്യത്യാസപ്പെടുത്താത്തപക്ഷം, അതുവരെയും 
അങ്ങനെയുള്ള ദിവസത്തിനുമുൻപ് സർക്കാർ ചുമത്തിക്കൊണ്ടിരുന്നതും പിരിച്ചെടുത്തു 
കൊണ്ടിരുന്നതുമായ അതേ നിരക്കിൽ തുടർന്ന് ചുമത്തേണ്ടതും പിരിച്ചെടു 
ക്കേണ്ടതുമാണ്. 

| 20 . പലിശ സഹിതം മൂലധനം തിരിച്ചടയ്ക്കൽ. - ബോർഡ്, സർക്കാർ 
നിർണ്ണയിക്കാവുന്ന അങ്ങനെയുള്ള ഇടവേളകളിലും അങ്ങനെയുള്ള വ്യവസ്ഥകളിന്മേലും 
ഉപാധികളിന്മേലും 16 -ാം വകുപ്പിലെ ( സി ) ഖണ്ഡപ്രകാരം സർക്കാർ നൽകിയ 
മൂലധനമായി കണക്കാക്കപ്പെടുന്ന തുക, സർക്കാർ നിശ്ചയിക്കാവുന്ന അങ്ങനെയുള്ള 
നിരക്കുകളിൽ പലിശസഹിതം തിരിച്ചടയ്ക്കേണ്ടതും അപ്രകാരമുള്ള മൂലധനത്തിന്റെ 
തിരിച്ചടവോ പലിശയുടെ അടവോ ബോർഡിന്റെ ചെലവിന്റെ ഒരു ഭാഗമായി 
കരുതപ്പെടേണ്ടതുമാണ്. 

21. കരാർ മുഖേന ഭൂമി ആർജ്ജിക്കുവാൻ കഴിയാതെ വരുമ്പോഴുള്ള 
നടപടിക്രമം: - ബോർഡിന്റെ ആവശ്യങ്ങൾക്കായി ഏതെങ്കിലും ഭൂമി ആവശ്യമാകുന്നിടത്ത്, 
സർക്കാരിന്, ബോർഡിന്റെ അപേക്ഷയിന്മേൽ 2013 - ലെ റൈറ്റ് റ്റു ഫയർ 
കോമ്പൻസേഷൻ ആന്റ് ടാൻ സ് പേരൻ സി ഇൻ ലാന്റ് അക്വിസിഷൻ, 
റീഹാബിലിറ്റേഷൻ ആന്റ് റീ സെറ്റിൽമെന്റ് ആക്റ്റ്( 2013 - ലെ 30 -ാം കേന്ദ്ര ആക്ട്) - ലെ 
വ്യവസ്ഥകൾ പ്രകാരം അതിന്റെ ആർജ്ജ് നം നടത്താവുന്നതും, 
ആ ആക്ട് പ്രകാരം അവാർഡ് ചെയ്യപ്പെടുന്ന നഷ്ടപരിഹാരവും നടപടികളുമായി 
ബന്ധപ്പെട്ട് സർക്കാർ വഹിച്ച ചാർജ്ജുകളും ബോർഡ് നൽകുന്നതിന്മേൽ ആ ഭൂമി 
ബോർഡിൽ നിക്ഷിപ്തമാകുന്നതുമാണ്. 

| 22 . ബോർഡുകളാലുള്ള കോൺടാക്റ്റുകൾ. - ബോർഡ് ഈ ഓർഡിനൻസിലെ 
ആവശ്യങ്ങൾക്കുവേണ്ടി കോൺടാക്റ്റുകളെ ഉണ്ടാക്കുന്നത് സംബന്ധിച്ച് താഴെ 
പറയുന്ന വ്യവസ്ഥകൾ ബാധകമാകുന്നതാണ്, അതായത്: 

- ( എ ) ബോർഡിന് വേണ്ടി ഓരോ കോൺട്രാക്റ്റം ചീഫ് എക്സിക്യൂട്ടീവ് 
ഓഫീസറോ ബോർഡ് അധികാരപ്പെടുത്തിയ ഒരു ഉദ്യോഗസ്ഥനോഉണ്ടാക്കേണ്ടതാണ്; 

( ബി) സ്ഥാവരവസ്തുവിന്റെ ആർജ്ജനത്തിനോ വിൽപ്പനയ്ക്കോ വേണ്ടിയോ 
അ ങ്ങനെയുള്ള ഏതെങ്കിലും വസ്തു മുപ്പത് വർഷത്തിൽ കവിയുന്ന ഒരു 
കാലാവധിയിലേ യ് ക്ക് പാട്ടം കൊടുക്കുന്നതിനു വേണ്ടിയോ ഉള്ള യാതൊരു 
കോൺടാക്റ്റും സർക്കാർ, അ ത് യുക്തമെന്നു കരുതുന്ന അ ങ്ങനെയുള്ള 
വ്യവസ്ഥകളിൻമേലും ഉപാധികളിൻമേലും അതിനെ മുൻകൂട്ടി അംഗീകരിക്കാത്തപക്ഷം, 
ഉണ്ടാക്കുവാൻ പാടുള്ളതല്ല; 

- ( സി ) ജലഭാഗസ്പർശിയായ പ്രദേശവും, ജെട്ടിയും, ജലപാതയും അവയുടെ 
ബന്ധപ്പെട്ട അടിസ്ഥാന സൗകര്യങ്ങളും അഞ്ചു വർഷത്തിൽ കവിയുന്ന ഒരു 
കാലാവധിയിലേയ്ക്ക് പാട്ടം കൊടുക്കുന്നതിനുവേണ്ടിയുള്ള യാതൊരു കോൺടാക്റ്റം 
സർക്കാർ, അത് യുക്തമെന്നു കരുതാവുന്ന അങ്ങനെയുള്ള വ്യവസ്ഥകളിന്മേലും 
ഉപാധികളിന്മേലും അതിനെ മുൻകൂട്ടി അംഗീകരിക്കാത്തപക്ഷം, ഉണ്ടാക്കുവാൻ 
പാടുള്ളതല്ല ; 

( ഡി ) ബോർഡിനു വേണ്ടി കോൺടാക്റ്റുകൾ ഒപ്പിട്ടു പൂർത്തീകരി 
ക്കുന്നതിന്റെ ഫാറവും രീതിയും നിർണ്ണയിക്കപ്പെടാവുന്ന പ്രകാരമായിരിക്കുന്നതാണ്; 

( ഇ ) ഈ ഓർഡിനൻസിലെയും അതിൻകീഴിലുണ്ടാക്കിയിട്ടുള്ള ചട്ടങ്ങളിലെയും 
റെഗുലേഷനുകളിലെയും വ്യവസ്ഥകൾക്ക് അനുസൃതമായി ഉണ്ടാക്കിയിട്ടില്ലാത്ത 
ഏതൊരു കോൺട്രാക്റ്റം ബോർഡിന് ബാധകമാകുന്നതല്ല . 

അദ്ധ്യായം VI 


ചെറുകിട തുറമുഖങ്ങളിൽ ബോർഡ് ഏർപ്പെടുത്തേണ്ട 

- നിർമ്മാണങ്ങളും സേവനങ്ങളും 
23. നിർമ്മാണങ്ങൾ നടത്തുന്നതിനും ഉപകരണങ്ങൾ നൽകുന്നതിനുമുള്ള 
ബോർഡിന്റെ അധികാരങ്ങൾ. - ( 1) ബോർഡിന്, തത്സമയം പ്രാബല്യത്തിലുള്ള 
മറ്റേതെങ്കിലും നിയമത്തിനു വിധേയമായി, തുറമുഖത്തിന്റെ പരിധിക്കുള്ളിലോ 
പരിധിക്ക് പുറത്തോ അത് ആവശ്യമാണെന്നോ യുക്തമാണെന്നോ കരുതാവുന്ന 
അങ്ങനെയുള്ള നിർമ്മാണങ്ങൾ നടത്താവുന്നതും അങ്ങനെയുള്ള ഉപകരണങ്ങൾ 
നൽകാവുന്നതുമാണ്. 

( 2) അങ്ങനെയുള്ള നിർമ്മാണങ്ങളിലും ഉപകരണങ്ങളിലും, - 

( എ ) ബോർഡ് ആ വശ്യമെന്ന് കരുതാവുന്ന അ ങ്ങനെയുള്ള 
സൗകര്യപ്രദമായ എല്ലാ ആർച്ചുകളും ഓവുചാലുകളും കടവുകളും ഗോവണികളും 
വേലികളും റോഡുകളും പാലങ്ങളും ടണലുകളും പ്രവേശനഭാഗങ്ങളും സഹിതം 
സംസ്ഥാനത്തെ തുറമുഖത്തിനുള്ളിലോ തുറമുഖ പ്രവേശന ഭാഗങ്ങൾക്കുള്ളിലോ 
തുറമുഖത്തെ ഫോർഷോറിലോ തുറമുഖപ്രവേശനഭാഗങ്ങളിലോ ഉള്ള വാർഫുകളും, 
കപ്പൽത്തുറകളും, ഡോക്കുകളും, സ്റ്റേജുകളും, ജെട്ടികളും, കടൽപ്പാലങ്ങളും കപ്പലുകൾ 
കെട്ടിയിടുന്ന സ്ഥലവും മറ്റു നിർമ്മാണങ്ങളും ബോർഡിലെ ജീവനക്കാരുടെ 
താമസത്തിന് ആവശ്യമായ കെട്ടിടങ്ങളും; 

- ( ബി ) ബസ്സുകളും, തീവണ്ടി എൻജിനുകളും, റോളിംഗ് സ്റ്റോക്കും, 
ഷെഡുകളും, ഹോട്ടലുകളും, വെയർഹൗസുകളും യാത്രക്കാർക്കും ചരക്കുകൾക്കുമുള്ള 
സ്ഥല സൗകര്യവും യാത്രക്കാരെ വഹിക്കുന്നതിനുവേണ്ടിയും കരയ്ക്കിറക്കിയ 
ചരക്കുകളെ കൊണ്ടുപോകുന്നതിനും കൈപ്പറ്റുന്നതിനും സൂക്ഷിച്ചുവയ്ക്കുന്നതിനും 
അല്ലെങ്കിൽ കപ്പലിൽ കയറ്റി അയയ്ക്കുന്നതിനോ മറ്റുവിധത്തിലോ വേണ്ടിയുള്ള മറ്റു 
ഉപകരണങ്ങളും; 

- ( സി ) നങ്കൂരങ്ങളും കയിനുകളും, കെയിലുകളും ജലയാനങ്ങളിൽ 
സാധനങ്ങൾ കയറ്റുന്നതിനും ഇറക്കുന്നതിനും വേണ്ടിയുള്ളമറ്റെല്ലാ ആവശ്യമായ 
മാർഗ്ഗങ്ങളും ഉപകരണങ്ങളും; 

- ( ഡി ) തുറമുഖത്തിന്റെ ഫോർ ഷോറിന്റെ യോ തുറമുഖപദേശ ന 
ഭാഗങ്ങളുടെയോ ഏതെങ്കിലും ഭാഗം ഈ ഓർഡിനൻസ് അധികാരപ്പെടുത്തിയിട്ടുള്ളതോ 
മറ്റ് വിധത്തിൽ ഈ ഓർഡിനൻസിന്റെ ആവശ്യങ്ങൾക്ക് വേണ്ടിയുള്ളതോ ആയ 
നിർമ്മാണങ്ങളുടെ നടത്തിപ്പിന് ആവശ്യമായേക്കാവുന്ന നികത്തലും കുഴിച്ചെടുക്കലും 
വളച്ചുകെട്ടലും ഉയർത്തലും; 

( ഇ ) തുറമുഖത്തിന്റെ സംരക്ഷണത്തിന് ഉചിതമായേക്കാവുന്ന അങ്ങനെയുള്ള 
കടൽഭിത്തികളും മറ്റു നിർമ്മാണങ്ങളും; 

- (എഫ്) തുറമുഖ പ്രവേശന ഭാഗങ്ങളുടെയോ, തുറമുഖത്തിന്റെയോ 
തുറമുഖപ്രവേശന ഭാഗങ്ങളുടെയോ ഫോർഷോറിന്റെയോ, ഏതെങ്കിലും ഭാഗം 
വൃത്തിയാക്കുന്നതിനും വി സ് ത്യതിപ്പെടുത്തുന്നതിനും ആഴംകൂട്ടുന്നതിനും 
മെച്ചപ്പെടുത്തുന്നതിനും ഉള്ള ഡ്രഡ്ജറുകളും മറ്റു യന്ത്രങ്ങളും; 


( ജി ) സംസ്ഥാനത്തിന്റെ ചുമതലകളെ സംബന്ധിച്ചിടത്തോളം സുരക്ഷിതമായ 
നാവിക യാത്രയ്ക്ക് ആവശ്യമായ , തുറമുഖത്തിലെയും തുറമുഖപവേശന 
ഭാഗങ്ങളിലെയും ലൈറ്റ് ഹൗസുകളും, ഭാരം കുറഞ്ഞ കപ്പലുകളും, അടയാള 
ദീപങ്ങളും, ബോയ്ക്കളും, പൈലറ്റ് ബോട്ടുകളും മറ്റ് ഉപകരണങ്ങളും; 


(എച്ച്) തുറമുഖത്തേക്ക് പ്രവേശിക്കുകയോ തുറമുഖം വിടുകയോ 
എവിടെയെങ്കിലും ബന്ധിക്കപ്പെടുകയോ ചെയ്ത ഏതെങ്കിലും ജലയാനത്ത 
വലിച്ചുകൊണ്ടു പോകുന്നതിനോ അ തിന് സഹായം നൽകുന്നതിനോ ഉള്ള 
ആവശ്യത്തിനും ജീവനോ സ്വത്തോ രക്ഷപ്പെടുത്തുന്നതിനോ സംരക്ഷിക്കുന്നതിനോ 
ഉള്ള ആവശ്യത്തിനും 27 -ാം വകുപ്പുപ്രകാരം യാത്രക്കാരെയോ ചരക്കുകളെയോ 
കരയ്ക്കിറക്കുന്നതിനോ കപ്പലിൽ കയറ്റിക്കൊണ്ടുപോകുന്നതിനോ ട്രാൻസ്ഷിപ്പിംഗിനോ 
ഉള്ള ആവശ്യത്തിനും വേണ്ടിയുള്ള തുറമുഖത്തിന്റെ പരിധികൾക്കുള്ളിലും 
അതിനപ്പുറത്തും, അതിർത്തി ജലത്തിലോ മറ്റു വിധത്തിലോ ആയാലും, 
ഉപയോഗത്തിനുള്ള ജലയാനങ്ങളും, ടഗ്ഗകളും, ബോട്ടുകളും, ചരക്കുവള്ളങ്ങളും 
ലോഞ്ചുകളും ലൈറ്ററുകളും; 


- ( ഐ ) തുറമുഖത്തിലെ ജലവിതരണാവശ്യത്തിനായുള്ള കുഴൽക്കിണറുകൾ 
കുഴിക്കലും ഉപകരണങ്ങൾ സംരക്ഷിക്കലും ബോട്ടുകളും ചരക്കുവള്ളങ്ങളും മറ്റു 
സാമഗ്രികളും ഉപയോഗിക്കലും; 


( ജെ ) തീ കെടുത്തുന്നതിന് ആവശ്യമായിട്ടുള്ള എഞ്ചിനുകളും മറ്റു 
ഉപകരണങ്ങളും; 


( കെ ) ചെറു ഉൾക്കടലുകൾ ഉൾപ്പെടെ കടൽത്തീരത്തോട് തൊട്ടുകിടക്കുന്ന 


ഭൂമികൾ; 


(എൽ) തുറമുഖങ്ങളിലോ അവയ്ക്കിടയിലോ നടത്തുന്ന കടത്ത് സർവ്വീസ് 
അനുബന്ധമായ കടത്ത് ബോട്ടുകളും മറ്റു നിർമ്മാണങ്ങളും ഉപകരണവും; 


( എം ) ഹൈഡ്രോളിക് പഠനങ്ങൾ നടത്തുന്നതിനുള്ള മോഡലുകളുടെയും 
പ്ലാനുകളുടെയും നിർമ്മാണവും; 

(എൻ) ഡഡോക്കുകളും സ്ലിപ് വേകളും ബോട്ട് ബേസിനുകളും 
ജലയാനങ്ങളുടെയോ ടഗുകളുടെയോ ബോട്ടുകളുടെയോ യന്ത്രങ്ങളുടേയോ മറ്റ് 
ഉപകരണങ്ങളുടെയോ കേടുപാടുകൾ തീർക്കുന്നതിനോ പുതുക്കിപ്പണിയുന്നതിനോ ഉള്ള 
വർക്ക്ഷോപ്പും; 


- ( ഒ) തുറമുഖ പ്രദേശങ്ങൾക്കുള്ളിലും ബോർഡ് തീരുമാനിക്കുന്ന പ്രകാരമുള്ള 
മറ്റു പ്രദേശങ്ങളിലും ഹൈഡാഗാഫിക് സർവ്വേ നടത്തലും അതിന് ആവശ്യമായ 
ജലയാനങ്ങളും ഉപകരണങ്ങളും സൗകര്യങ്ങളും നൽകലും; 


ഉൾപ്പെടാവുന്നതാണ്. 


24. ചില പ്രവൃത്തികൾ ഏറ്റെടുക്കുന്നതിനുള്ള ബോർഡിന്റെ അധികാരം. (1) 
ബോർഡിന് ഏതൊരാളിനും വേണ്ടി, ബോർഡും ബന്ധപ്പെട്ട ആളും തമ്മിൽ 
സമ്മതിച്ചേക്കാവുന്ന അങ്ങനെയുള്ള നിബന്ധനകളിൻമേലും ഉപാധികളിൻമേലും 
ഏതെങ്കിലും പ്രവൃത്തികളോ സേവനങ്ങളോ ഏതെങ്കിലും വിഭാഗത്തിലുള്ള 
പ്രവൃത്തികളോ സേവനങ്ങളോ നിർവ്വഹിക്കുന്നതിന് ഏറ്റെടുക്കാവുന്നതാണ്. 


- ( 2 ) ബോർഡിന്, പൊതു താൽപ്പര്യാർത്ഥം അങ്ങനെ ചെയ്യുന്ന ത് 
ആവശ്യമാണെന്നോ യുക്തമാണെന്നോ അത് കരുതുകയാണെങ്കിൽ അതിന്റെ 
ജലയാനങ്ങളിലെയോ ഉപകരണങ്ങളിലെയോ ഏതെങ്കിലുമോ അതിന്റെ ജീവനക്കാരിൽ 
ആരുടെയെങ്കിലും സേവനങ്ങളോ ഏതൊരാളിനും, മൂന്ന് മാസത്തിൽ കവിയാത്ത 
അങ്ങനെയുള്ള കാലയളവിലേക്കും ബോർഡും ബന്ധപ്പെട്ട ആളും തമ്മിൽ 
സമ്മതിച്ചേക്കാവുന്ന അങ്ങനെയുള്ള നിബന്ധനകളിന്മേലും ഉപാധികളിന്മേലും 
നൽകാവുന്നതാണ്. 


25. മത്സ്യബന്ധന യാനങ്ങളുടെ മേലുള്ള നിയന്ത്രണം: - ചാനലുകളും അതിന്റെ 
ബേസിനുകളും ഉൾപ്പെടെയുള്ള ചെറുകിട തുറമുഖത്തിനുള്ളിൽ വന്നുപോകുന്ന ഓരോ 
മത്സ്യബന്ധനയാനവും ബോർഡിന്റെ പൊതു നിയന്ത്രണത്തിന് വിധേയമായിരി 
ക്കുന്നതാണ്. 


26 . ഡോക്കുകൾ, വാർഫുകൾ മുതലായവ കടൽ സഞ്ചാര യാ ന ങ്ങ ൾ 
ഉപയോഗിക്കണമെന്ന് ഉത്തരവിടാനുള്ള ബോർഡിന്റെ അധികാരം - ( 1) കടൽ സഞ്ചാര 
യാനങ്ങളിൽ നിന്നും അ വ യിലേയ്ക്കും, ചരക്കുകളെയോ യാത്രക്കാരെ യോ 
സ്വീകരിക്കുന്നതിനോ കരയ്ക്കിറക്കുന്നതിനോ കയറ്റിക്കൊണ്ട് പോകുന്നതിനോ വേണ്ടി 
മതിയായ സംഭരണശാലകളോടും ഷെഡുകളോടും ഉപകരണങ്ങളോടുംകൂടി ഈ 
ഓർഡിനൻസിലെ വ്യവസ്ഥകൾ പ്രകാരം ഏതെങ്കിലും തുറമുഖത്തിലോ തുറമുഖ 
പ്രവേശന ഭാഗങ്ങളിലോ പണിഞ്ഞ ഏതെങ്കിലും ഡോക്കോ, ബെർത്തോ, വാർഫോ, 
കപ്പൽത്തുറയോ, സ്റ്റേജോ, ജെട്ടിയോ, കടൽപാലമോ കെട്ടിയിടുന്ന സ്ഥലമോ 
പൂർത്തീകരിക്കുമ്പോൾ, ബോർഡിന്, കസ്റ്റംസ് കളക്ടറുടെ അംഗീകാരം 


33 


20 


നേടിയതിനുശേഷവും ഔദ്യോഗിക ഗസറ്റിന്റെ തുടർച്ചയായ മൂന്ന് പതിപ്പുകളിൽ 
പ്രസിദ്ധീകരിച്ച വിജ്ഞാപനംവഴിയും അങ്ങനെയുള്ള ഡോക്കോ, ബെർത്തോ, 
വാർഫോ, കപ്പൽത്തുറയോ, സ്റ്റേജോ, ജെട്ടിയോ, കടൽപാലമോ കെട്ടിയിടുന്ന 
സ്ഥലമോ പ്രവേശത്തിനും കരയ്ക്കിറക്കുന്നതിനും കപ്പൽ സഞ്ചാരത്തിനും അല്ലെങ്കിൽ 
കടൽ- സഞ്ചാര യാനങ്ങളിൽ നിന്നും അവയിലേക്കും ചരക്കുകളെയോ യാത്രക്കാരെയോ 
കരയ് ക്കിറക്കുന്നതിനോ കയറ്റിക്കൊണ്ടു പോകുന്നതിനോ സജ്ജമാണ് എന്ന് 
പ്രഖ്യാപിക്കാവുന്നതാണ്. 


( 2) അപ്രകാരമുള്ള വിജ്ഞാപനത്തിന്റെ മൂന്നാമത്തെ പ്രസിദ്ധീകരണ തീയതി 
മുതൽ, അങ്ങനെയുള്ള ഡോക്കിലോ, ബെർത്തിലോ, വാർഫിലോ, കപ്പൽത്തുറയിലോ, 
സ്റ്റേജിലോ, ജെട്ടിയിലോ, കടൽപാലത്തിലോ കെട്ടിയിടുന്ന സ്ഥലത്തോ സ്ഥലമുള്ളപ്പോൾ 
ചരക്കുകളെയോ യാത്രക്കാരെയോ കരയ്ക്കിറക്കുന്നതിനും കപ്പലിൽ കയറ്റിക്കൊണ്ടു 
പോകുന്നതിനുമുള്ള ആവശ്യത്തിനായോ ആയത് കരയ്ക്കിറക്കുന്നതിനോ 
കയറ്റിക്കൊണ്ടുപോകുന്നതിനോ വേണ്ടിയോ ഉള്ള ചരക്കുകളെയോ യാത്രാക്കാരെയോ 
എടുക്കുവാനിരിക്കെ അപകാരം ചെയ്യുവാൻ ആരംഭിച്ചിട്ടില്ലാത്തതോ ആ യ 
തുറമുഖത്തിനുള്ളിലോ തുറമുഖ പ്രവേശന ഭാഗങ്ങളിലോ ഉള്ള ഏതൊരു 
കടൽ- സഞ്ചാര യാനത്തിനും, അങ്ങനെയുള്ള ഡോക്കിന്റെയോ ബെർത്തിന്റെയോ, 
വാർഫിന്റെ യോ , കപ്പൽത്തുറയുടെ യോ സ്റ്റേജിന്റെ യോ , ജെട്ടിയുടെയോ, 
കടൽപാലത്തിന്റെയോ അല്ലെങ്കിൽ കെട്ടിയിടുന്ന സ്ഥലത്തിന്റെയോ പാർശ്വത്തിലൂടെ 
വരുവാൻ അതത് സമയം, ബോർഡ് ഉത്തരവിടുന്നത് നിയമപരമായിരിക്കുന്നതാണ്. 


എന്നാൽ, അപകാരം ഉത്തരവിടുന്നതിന് മുൻപ്, ഏതെങ്കിലും പ്രത്യേക 
ഡോക്കിന്റെയോ ബെർത്തിന്റെയോ, വാർഫിന്റെയോ, കപ്പൽത്തുറയുടെയോ സ്റ്റേജിന്റെയോ, 
ജെട്ടിയുടെയോ, കടൽപ്പാലത്തിന്റെയോ അല്ലെങ്കിൽ കെട്ടിയിടുന്ന സ്ഥലത്തിന്റെയോ 
ഉപയോഗത്തെ സംബന്ധിച്ച് അങ്ങനെയുള്ള ജലയാനത്തിന്റേയും ജലയാനത്തിലെ 
ജോലിക്കാരുടെയും സൗകര്യത്തിന്, ബോർഡ്, കഴിയുന്നിടത്തോളം പരിഗണന 
നൽകേണ്ടതാണ്. 


എന്നുമാത്രമല്ല , തുറമുഖത്തിന്റെ സംരക്ഷകൻ ബോർഡ് അല്ലാത്തപക്ഷം, 
ബോർഡ് മേൽപ്പറഞ്ഞ പ്രകാരം ഉത്തരവ് സ്വയം പുറപ്പെടുവിക്കുവാൻ പാടില്ലാത്തതും 
എന്നാൽ തുറമുഖത്തിന്റെ സംരക്ഷകനോടോ തുറമുഖത്തിന്റെ സംരക്ഷകന്റെ 
അവകാശങ്ങളും അധികാരങ്ങളും അധികാരസ്ഥാനങ്ങളും വിനിയോഗിക്കുന്ന മറ്റ് 
ആളോടോ അപ്രകാരമുള്ള ഉത്തരവ് പുറപ്പെടുവിക്കുവാൻ ആവശ്യപ്പെടേണ്ടതുമാണ്. 


27. മതിയായ സ്ഥലസൗകര്യമുണ്ടെങ്കിൽ ഡോക്കുകൾ, വാർഫുകൾ മുതലായവ 
ഉപയോഗിക്കുവാൻ എല്ലാ കടൽ- സഞ്ചാര യാനങ്ങളെയും നിർബന്ധിക്കാവുന്ന 
താണെന്ന്. - മേൽപ്പറഞ്ഞ പ്രകാരം ഏതെങ്കിലും തുറമുഖത്തിലോ തുറമുഖ പ്രവേശന 
ഭാഗങ്ങളിലോ മതിയായ എണ്ണത്തിലുള്ള ഡോക്കുകളോ, ബെർത്തുകളോ, വാർഫുകളോ, 
കപ്പൽത്തുറകളോ, സ്റ്റേജുകളോ, ജെട്ടികളോ, കടൽപാലങ്ങളോ ഏർപ്പെടുത്തി 
യിട്ടുള്ളപ്പോൾ, ബോർഡിന്, കസ്റ്റംസ് കളക്ടറുടെ അംഗീകാരം വാങ്ങിയശേഷവും 
ഔദ്യോഗിക ഗസറ്റിന്റെ തുടർച്ചയായ മൂന്നു പതിപ്പുകളിൽ പ്രസിദ്ധീകരിച്ച 
വിജ്ഞാപനം വഴിയും ബോർഡിന്റെ അനുവാദത്തോടെയും ബോർ ഡ് 

വിനിർദ്ദേശിക്കാവുന്ന അങ്ങനെയുള്ള ഉപാധികൾ പ്രകാരവുമൊഴികെ, അങ്ങനെയുള്ള 
ഡോക്കുകളിലോ, ബെർത്തുകളിലോ, വാർഫുകളിലോ, കപ്പൽത്തുറകളിലോ, 
സ്റ്റേജുകളിലോ, ജെട്ടികളിലോ, കടൽ പാലങ്ങളിലോ അല്ലാതെ മറ്റുവിധത്തിൽ 
ഏതെങ്കിലും കടൽ- സഞ്ചാര ജലയാനങ്ങളിൽ നിന്നോ അവയിലേക്കോയാതൊരു 
ചരക്കുകളെയോ യാത്രക്കാരേയോ ചെറുകിട തുറമുഖത്തിന്റെയോ തുറമുഖ 
പദേശങ്ങളുടെയോ ഉള്ളിൽ കരയിറക്കുകയോ കയറ്റുകയോ ചെയ്യരുതെന്ന് 
നിർദ്ദേശിക്കാവുന്നതാണ്. 


| 28. ഡോക്കുകൾ, വാർഫുകൾ മുതലായവയുടെ പാർശ്വത്തിലൂടെ ജലയാനങ്ങൾ 
വരരുതെന്നോ അവിടെ നിന്ന് അവ നീക്കം ചെയ്യണമെന്നോഉത്തരവിടുന്നതിനുള്ള 
അധികാരം. - ബോർഡ് ഇതിനുവേണ്ടി നിയമിച്ചിട്ടുള്ള ഏത് ഉദ്യോഗസ്ഥനും അടിയന്തിര 
സംഗതിയിലോ അദ്ദേഹത്തിന് മതിയായതെന്ന് തോന്നുന്ന ഏതെങ്കിലും കാരണത്താലോ, 
ലിഖിതമായിട്ടുള്ള നോട്ടീസ്മുഖേന ഏതൊരു കടൽ- സഞ്ചാര യാനത്തിന്റേയും 
മാസ്റ്റർക്കോ ഉടമസ്ഥനോ ഏജന്റിനോ അങ്ങനെയുള്ള ജലയാനത്തെ ബോർഡിന് 
സ്വന്തമായതോ നിയന്ത്രണത്തിൻ കീഴിലുള്ളതോ ആയ ഏതെങ്കിലും ഡോക്കിന്റെയോ, 
ബർ ത്തിന്റെ യോ , വാർഫിന്റെ യോ , കപ്പൽ ത്തുറയുടെയോ, സ്റ്റേജിന്റെയോ, 
കടൽപ്പാലത്തിന്റെയോ കെട്ടിയിടുന്ന സ്ഥലത്തിന്റെയോ പാർശ്വത്തിലൂടെ കൊണ്ടുവരരുത് 
എന്നോ അങ്ങനെയുള്ള ജലയാനത്തെ അവിടെ നിന്ന് നീക്കം ചെയ്യണമെന്നോ 
ഉത്തരവിടാവുന്നതും അപകാരമുള്ള നോട്ടീസ് പാലിക്കാത്തപക്ഷം, ബോർഡിന്, 
അങ്ങനെയുള്ള ജലയാനത്തെ സംബന്ധിച്ച് അങ്ങനെയുള്ള ജലയാനം അങ്ങനെയുള്ള 
ഡോക്കിലോ, ബെർത്തിലോ, വാർഫിലോ, കപ്പൽത്തുറയിലോ, സ്റ്റേജിലോ, ജെട്ടിയിലോ, 
കടൽ പാലത്തിലോ കെട്ടിയിടുന്ന സ്ഥലത്തോ നിൽക്കുന്ന ഇരുപത്തിനാല് 
മണിക്കൂറുകളുടെ ഓരോ ദിവസത്തിനോ അല്ലെങ്കിൽ അങ്ങനെയുള്ള ദിവസത്തിന്റെ 
ഭാഗത്തിനോ അയ്യായിരം രൂപയിൽ കവിയാത്ത അത് യുക്തമെന്ന് കരുതുന്ന 
അങ്ങനെയുള്ള തുക ചാർജ്ജ്ചെയ്യാവുന്നതാണ്. 


- എന്നാൽ, നീക്കം ചെയ്യപ്പെടാൻ ഉത്തരവായിട്ടുള്ള ഒരു ജലയാനത്തിന്റെ 
സംഗതിയിൽ, മേൽപ്പറഞ്ഞ അങ്ങനെയുള്ള നോട്ടീസ് ജലയാനത്തിന്റെ മാസ്റ്റർക്കോ 
ഉടമസ്ഥനോ ഏജന്റിനോ നൽകി പന്ത്രണ്ട്മണിക്കൂർ കഴിയുംവരെ, അപ്രകാരമുള്ള 
ചാർജ്ജ്ഈടാക്കി തുടങ്ങുവാൻ പാടില്ലാത്തതുമാണ്. 


| 29 . വാർഫുകൾ മുതലായവ ഉപയോഗിക്കുവാനുള്ള ബാദ്ധ്യതയിൽനിന്നും 
ജലയാനങ്ങളെ ഒഴിവാക്കുന്നതിനുള്ള സർക്കാരിന്റെ അധികാരം. - 26 -ാം വകുപ്പിലോ 
27 -ാം വകുപ്പിലോ എന്തുതന്നെ അടങ്ങിയിരുന്നാലും, സർക്കാരിന്, അതിന്റെ 
അഭിപ്രായത്തിൽ, അപ്രകാരം ചെയ്യുന്നത് പൊതുതാൽപ്പര്യാർത്ഥം ആവശ്യമാണെങ്കിൽ 
പൊതുവായതോ പ്രത്യേകമായതോ ആയ ഉത്തരവു വഴി, സർക്കാർ ഉചിതമെന്ന് 

കരുതാവുന്ന ഒരു തുറമുഖത്തിലെയോ തുറമുഖ പ്രവേശന ഭാഗങ്ങളിലേയോ ഉള്ള 
അങ്ങനെയുള്ള സ്ഥലത്തും അങ്ങനെയുള്ള രീതിയിലും അങ്ങനെയുള്ള കാലയളവിലും 
ബോർഡിന് അങ്ങനെയുള്ള പണം കൊടുക്കലിന് വിധേയമായും അങ്ങനെയുള്ള 
ഉപാധികളിന്മേലും ചരക്കുകളോ വിനിർദ്ദേശിക്കപ്പെട്ട ചില ചരക്കുകളോ ചരക്കുകളുടെ 
വിഭാഗങ്ങളോ ഇറക്കുന്നതിനോ കപ്പലിൽ കയറ്റുന്നതിനോ വിനിർദ്ദേശിക്കപ്പെട്ട ചില 
ജലയാനങ്ങളെയോ ജലയാനങ്ങളുടെ വിഭാഗങ്ങളെയോ അതതു സമയം 
അനുവദിക്കാവുന്നതാണ്. 


- 30 . കടൽ- സഞ്ചാര യാനങ്ങൾ അല്ലാതെയുള്ള ജലയാനങ്ങൾ, ഡോക്കുകൾ, 
വാർഫുകൾ മുതലായവ ഉപയോഗിക്കുവാൻ നിർബന്ധിക്കപ്പെടുന്നത് എപ്പോഴാണെന്ന് 
ബോർഡ് പ്രഖ്യാപിക്കേണ്ടതാണെന്ന്. - ( 1 ) കടൽ- സഞ്ചാര യാനങ്ങളല്ലാതുള്ള 
ജലയാനങ്ങളിൽ നിന്നോ അവയിലേക്കോ ചരക്കുകളെയോ യാത്രക്കാരെയോ 
സ്വീകരിക്കുന്നതിനോ കരയ്ക്കിറക്കുന്നതിനോ കയറ്റുന്നതിനോ വേണ്ടിയുള്ളഏതെങ്കിലും 
ഡോക്കോ, ബെർത്തോ, വാർഫോ, കപ്പൽത്തുറയോ, സ്റ്റേജോ, ജെട്ടിയോ, കടൽപാലമോ 
കെട്ടിയിടുന്ന സ്ഥലമോ നിർമ്മിക്കപ്പെടുകയും അതിനുവേണ്ടിയുള്ള ശരിയായ എല്ലാ 
ഉപകരണങ്ങളോടും പൂർത്തിയാക്കപ്പെടുകയും ചെയ്തിരിക്കുമ്പോൾ, ബോർഡിന്, 
കസ്റ്റംസ് കളക്ടറുടെ അംഗീകാരം നേടിയതിന് ശേഷം, ഔദ്യോഗിക ഗസറ്റിൽ 
പ്രസിദ്ധീകരിക്കുന്ന ഉത്തരവുവഴി - 


(1) കടൽ- സഞ്ചാര യാനങ്ങൾ അല്ലാതെയുള്ള ജലയാനങ്ങളിൽനിന്നോ 
അവയിലേക്കോ ചരക്കുകളെയോ യാത്രക്കാരെയോ സ്വീകരിക്കുന്നതിനോ 
കരയ്ക്കിറക്കുന്നതിനോ കയറ്റലിനോ അങ്ങനെയുള്ള ഡോക്കോ, ബെർത്തോ, വാർഫോ, 
കപ്പൽത്തുറയോ, സ്റ്റേജോ, ജെട്ടിയോ, കടൽപ്പാലമോ അല്ലെങ്കിൽ കെട്ടിയിടുന്ന സ്ഥലമോ 
സജ്ജമാണ് എന്ന് പ്രഖ്യാപിക്കാവുന്നതും; 


( ii ) അങ്ങനെയുള്ള ഉത്തരവിൽ വിനിർദ്ദേശിച്ചിട്ടുള്ള കടൽ- 
സഞ്ചാരയാനം അല്ലാതെയുള്ളഏതൊരു വിഭാഗത്തിൽപ്പെട്ട ഏതൊരു ജലയാനത്തിൽ 
നിന്നോ അതിലേക്കോ അങ്ങനെയുള്ള ഡോക്കിലോ, ബെർത്തിലോ, വാർഫിലോ, 
കപ്പൽത്തുറയിലോ, സ്റ്റേജിലോ, ജെട്ടിയിലോ, കടൽപ്പാലത്തിലോ അല്ലെങ്കിൽ 
കെട്ടിയിടുന്ന സ്ഥലത്തോ ഒഴികെ, ബോർഡിന്റെ പ്രത്യക്ഷമായ അനുവാദമില്ലാതെ , 
അ തിൽ പറയുന്ന ചില പരിധികൾക്കുള്ളിൽ ഏതെങ്കിലും ചരക്കുകളെ യോ 
യാത്രക്കാരെയോ ഇറക്കുകയോ കയറ്റുകയോ ചെയ്യുന്നത് നിയമപരമായിരിക്കുകയില്ലെന്ന് 
നിർദ്ദേശിക്കാവുന്നതാണ്. 

(2) (1) -ാം ഉപവകുപ്പിൽ പറഞ്ഞിട്ടുള്ള ഉത്തരവിന്റെ പ്രസിദ്ധീകരണ തീയതി 
മുതൽ ബോർഡിന്റെ അനുമതിയില്ലാതെ അങ്ങനെയുള്ള വിഭാഗത്തിൽപ്പെട്ട ഏതൊരു 
ജലയാനവും, 


(i) അങ്ങനെയുള്ള ഡോക്കിലോ, ബെർത്തിലോ, വാർ ഫിലോ, 
കപ്പൽത്തുറയിലോ, സ്റ്റേജിലോ, ജെട്ടിയിലോ, കടൽപ്പാലത്തിലോ കെട്ടിയിടുന്ന 
സ്ഥലത്തോ ഒഴികെ അപ്രകാരം വിനിർദ്ദേശിച്ചിട്ടുള്ള പരിധികൾക്കുള്ളിലുള്ള ഏതൊരു 
സ്ഥലത്തുംഏതെങ്കിലും ചരക്കുകളെയോ യാത്രക്കാരെയോ കരയ്ക്കിറക്കുന്നതോ 
കയറ്റുന്നതോ; 


- ( ii ) അങ്ങനെയുള്ള പരിധിക്കുള്ളിലായിരിക്കുമ്പോൾ, കടൽത്തീരത്തു 
നിന്നും 12 നോട്ടിക്കൽ മൈലിനുള്ളിൽ നങ്കൂരമിടുകയോ ബന്ധിക്കുകയോ 
നിർത്തിയിടുകയോ ചെയ്യുന്നത്; 


നിയമപരമായിരിക്കുന്നതല്ല. 


- (3) അങ്ങനെയുള്ളഉത്തരവിന്റെ പ്രസിദ്ധീകരണത്തിനുശേഷം, അങ്ങനെയുള്ള 
ഏതെങ്കിലും ജലയാനം അപ്രകാരം വിനിർദ്ദേശിച്ചിട്ടുള്ള പരിധികൾക്കുള്ളിലാ 
യിരിക്കുമ്പോൾ, അങ്ങനെ നങ്കൂരമിടുകയോ ബന്ധിക്കുകയോ നിർത്തിയിടുകയോ 
ചെയ്യുന്നുവെങ്കിൽ, ബോർഡിന്, ജലയാനത്തിന്റെ മാസ്റ്ററുടെയോ ഉടമസ്ഥന്റെയോ 
ഏജന്റിന്റെയോ ചെലവിൽ അതിനെ പ്രസ്തുത പരിധികൾക്ക് പുറത്തേക്ക് നീക്കം 
ചെയ്യിപ്പിക്കുന്നത് നിയമപരമായിരിക്കുന്നതാണ്. 


- 31 . ബോർഡോ മറ്റൊരാളോ സേവനങ്ങൾ നിർവ്വഹിക്കുന്നത്. ( 1) ബോർഡിന് 
താഴെ പറയുന്ന സേവനങ്ങൾ ഏറ്റെടുക്കുന്നതിന് അധികാരമുണ്ടായിരിക്കുന്നതാണ്, 
അതായത് - 


( എ ) തുറമുഖത്തിലുള്ള ജലയാനങ്ങൾക്കും ബോർഡിന് സ്വന്തമായതോ 
ബോർഡിന്റെ കൈവശത്തിലുള്ളതോ ആയ വാർഫുകൾക്കോ, കടൽപ്പാലങ്ങൾക്കോ, 
കപ്പൽത്തുറകൾക്കോ, ഡോക്കുകൾക്കോ ഇടയിൽ യാത്രക്കാരെയും ചരക്കുകളെയും 
കയറ്റിറക്കു നടത്തലും കരയ്ക്കിറക്കലും കപ്പലിൽ കയറ്റിക്കൊണ്ടുപോകലും 
ട്രാൻസ്പഷിപ്പ് ചെയ്യലും; 

( ബി ) ബോർഡിന്റെ പരിസരങ്ങൾക്കുള്ളിൽ കൊണ്ടുവരുന്ന ചരക്കുകൾ 
സ്വീകരിക്കലോ നീക്കം ചെയ്യലോ മാറ്റം ചെയ്യലോ പരിവഹണം ചെയ്യലോ സൂക്ഷിച്ചു 
വയ്ക്കലോഏൽപ്പിച്ചുകൊടുക്കലോ; 

- ( സി ) ചുമത്തുവാൻ ഉചിതമെന്ന് സർക്കാർ കരുതുന്ന അങ്ങനെയുള്ള 
മാർഗ്ഗങ്ങൾ വഴിയും അങ്ങനെയുള്ള നിയന്ത്രണങ്ങൾക്കും ഉപാധികൾക്കും 
വിധേയമായും തുറമുഖത്തിന്റെ യോ തുറമുഖ പ്രവേശനഭാഗങ്ങളുടെ 
അതിർത്തികൾക്കുള്ളിലോ യാത്രക്കാരെ കൊണ്ടുപോകൽ; കൂടാതെ 


( ഡി) ജലയാനങ്ങളെയോ ജലയാനങ്ങളുമായി ബന്ധപ്പെട്ട മറ്റേതെങ്കിലും 
സേവനങ്ങളോ പൈലറ്റ് ചെയ്യലോ വലിച്ചുകൊണ്ട് പോകലോ കെട്ടി ഉറപ്പിക്കലോ 
വീണ്ടും കെട്ടി ഉറപ്പിക്കലോ കൊളുത്തിടലോ അളവെടുക്കലോ. 


( 2) ബോർഡിന്, ഉടമസ്ഥൻ അപ്രകാരം ആവശ്യപ്പെടുന്നെങ്കിൽ, സേവനമോ 
സേവനങ്ങളോ നിർവ്വഹിക്കുന്ന ആവശ്യത്തിലേക്കായി ചരക്കുകളുടെ ചുമതല 
ഏറ്റെടുക്കാവുന്നതും ബോർഡ് വിനിർദ്ദേശിക്കാവുന്ന അങ്ങനെയുള്ള ഫാറത്തിൽ ഒരു 
രസീത് നൽകേണ്ടതുമാണ്. 


( 3) ഈ വകുപ്പിൽ എന്തു തന്നെ അടങ്ങിയിരുന്നാലും, ബോർഡിന്, 
സമ്മതിക്കപ്പെടാവുന്ന അങ്ങനെയുള്ള നിബന്ധനകളിൻമേലും ഉപാധികളിൻമേലും 
( 1) -ാം ഉപവകുപ്പിൽ പറഞ്ഞിട്ടുള്ള സേവനങ്ങൾ ഏതെങ്കിലും നിർവ്വഹിക്കുവാൻ 
ഏതൊരു ആളെയും, അധികാരപ്പെടുത്താവുന്നതാണ്. 


(4) (3 ) -ാം ഉപവകുപ്പുപ്രകാരം അധികാരപ്പെടുത്തിയിട്ടുള്ള ഏതൊരാളും, 
അങ്ങനെയുള്ള സേവനത്തിന് ഈ ഓർഡിനൻസിലെ 32 , 33 അല്ലെങ്കിൽ 35 എന്നീ 
വകുപ്പുകൾ പ്രകാരം തയ്യാറാക്കിയിട്ടുള്ള കെയിലനുസരിച്ച് ഈടാക്കാവുന്ന 
തുകയിലും അധികമായി യാതൊരു തുകയും ചാർജ്ജ് ചെയ്യുവാനോ വസൂലാക്കുവാനോ 
പാടില്ലാത്തതാണ്. 


- ( 5) അങ്ങനെയുള്ള ഏതൊരാളും, ഉടമസ്ഥൻ അപകാരം ആവശ്യപ്പെടുന്ന 
പക്ഷം, ചരക്കുകളെ സംബന്ധിച്ചുള്ള ഏതെങ്കിലും സേവനങ്ങൾ നിർവ്വഹിക്കേണ്ടതും 
ആ ആവശ്യത്തിലേക്കായി ചരക്കുകളുടെ ചുമതല ഏറ്റെടുക്കേണ്ടതും ബോർഡ് 
വിനിർദ്ദേശിക്കാവുന്ന അങ്ങനെയുള്ള ഫാറത്തിൽ രസീത് നൽകേണ്ടതുമാണ്. 


- ( 6 ) അയാൾ ചുമതല ഏറ്റെടുത്തിട്ടുള്ള ചരക്കുകളുടെ നഷ്ടത്തിനോ 
നാശത്തിനോ ചീത്തയാകലിനോ ഉള്ള അങ്ങനെയുള്ളഏതെങ്കിലും ആളുടെ 
ഉത്തരവാദിത്തം ഈ ഓർഡിനൻസിലെ മറ്റ് വ്യവസ്ഥകൾക്ക് വിധേയമായിരിക്കുന്നതും 
1872 - ലെ ഇന്ത്യൻ കോൺട്രാക്റ്റ് ആക്ടിലെ ( 1872 - ലെ 9 -ാം കേന്ദ്ര ആക്ട് ) 151- ഉം 152 - ഉം 
161 - ഉം വകുപ്പുകൾ പ്രകാരമുള്ള ഒരു ബെയിലിയുടെ ഉത്തരവാദിത്തമായിരിക്കുന്നതുമാണ്. 

| ( 7 ) ഈ വകുപ്പു പ്രകാരം ഏതെങ്കിലും ചരക്കുകളുടെ ചുമതല 
ഏറ്റെടുക്കുകയും അ വയ് ക്ക് രസീത് നൽകുകയും ചെയ്തു കഴിഞ്ഞാൽ, 
അവയ്ക്ക് സംഭവിക്കാവുന്ന ഏതൊരു നഷ്ടത്തിനോ കേടിനോ ഉള്ള യാതൊരു 
ബാദ്ധ്യതയും ഒരു രസീത് നൽകപ്പെട്ടിട്ടുള്ള ഏതെങ്കിലും ആളിനോ ചരക്കുകൾ 
കരയ്ക്കിറക്കപ്പെട്ടിട്ടുള്ളതോ ട്രാൻസ്ഷിപ്പ് ചെയ്യപ്പെട്ടിട്ടുള്ളതോ ആയ ജലയാനത്തിന്റെ 
മാസ്റ്റർക്കോ ഉടമസ്ഥനോഉണ്ടാകുന്നതല്ല. 

- 32 . ചരക്കുകളുടെ നഷ്ടം മുതലായ വയ്ക്കുള്ള ബോർഡിന്റെ 
ഉത്തരവാദിത്തം. - (1) ഈ ഓർഡിനൻസിലെ വ്യവസ്ഥകൾക്ക് വിധേയമായി, ബോർഡ് 
ചുമതല ഏറ്റെടുത്തിട്ടുള്ള ചരക്കുകളുടെ നഷ്ടത്തിനോ നാശത്തിനോ 
ചീത്തയാകലിനോ ഉള്ള ബോർഡിന്റെ ഉത്തരവാദിത്തം - 


(i) റെയിൽ വേ വഴി കൊണ്ടുപോകലിന് സ്വീകരിച്ച ചരക്കുകളുടെ 
സംഗതിയിൽ, 1989 - ലെ റെയിൽവേയ്സ് ആക്റ്റിലെ (1989 - ലെ 24 -ാം കേന്ദ്ര ആക്റ്റ്) 
വ്യവസ്ഥകളാൽ അനുശാസിക്കപ്പെടേണ്ടതും; 

- ( ii ) മറ്റു സംഗതികളിൽ, 1872 - ലെ ഇന്ത്യൻ കോൺടാക്റ്റ് ആക്റ്റിലെ 
( 1872- ലെ 9 -ാം കേന്ദ്ര ആക്ട് ) 151- 152- 161 -ാം വകുപ്പുകൾ പ്രകാരം, ആ ആക്റ്റിലെ 
152 -ാം വകുപ്പിലുള്ള “ഏതെങ്കിലും പ്രത്യേക കോൺട്രാക്റ്റിന്റെ അഭാവത്തിൽ ” എന്ന 
വാക്കുകൾ ഒഴിവാക്കിക്കൊണ്ടുള്ള ഒരു ബെയിലിയുടെഉത്തരവാദിത്തമായിരിക്കുന്നതാണ്: 


എന്നാൽ, ഈ വകുപ്പുപ്രകാരമുള്ള യാതൊരു ഉത്തരവാദിത്തവും, 

- ( എ ) 31-ാം വകുപ്പിന്റെ (2) -ാം ഉപവകുപ്പിൽ പറഞ്ഞിട്ടുള്ള ഒരു രസീത് 
ബോർഡ് നൽകുന്നതുവരെയും; 

( ബി ) ബോർഡ് അങ്ങനെയുള്ള ചരക്കുകളുടെ ഉത്തരവാദിത്തം 
ഏറ്റെടുക്കുന്ന തീയതി മുതൽ, റെഗുലേഷനുകളാൽ വ്യവസ്ഥ ചെയ്യപ്പെടാവുന്ന 
അങ്ങനെയുള്ള കാലാവധി അവസാനിച്ചശേഷവും; 
ബോർഡിന് ഉണ്ടാകുന്നതല്ല . 

| (2 ) ബോർഡ്, അത് ചുമതല ഏറ്റെടുത്തിട്ടുള്ള ചരക്കുകളുടെ നഷ്ടത്തിനോ 
നാശത്തിനോ, ചീത്തയാകലിനോ, കേടിനോ, 31 -ാം വകുപ്പിന്റെ (2) -ാം ഉപവകുപ്പ് 
പ്രകാരം അങ്ങനെയുള്ള ചരക്കുകളുടെ ചുമതല ബോർഡ് ഏറ്റെടുക്കുന്ന തീയതി 
മുതലുള്ള, ഇതിനുവേണ്ടി ഉണ്ടാക്കിയ റെഗുലേഷനുകളാൽ നിർണ്ണയിക്കപ്പെടാവുന്ന 
അങ്ങനെയുള്ള കാലാവധിക്കുള്ളിൽ, അങ്ങനെയുള്ള നഷ്ടത്തിന്റെയോ കേടിന്റെയോ 
അറിയിപ്പ് നൽകിയിട്ടില്ലാത്തപക്ഷം, യാതൊരുവിധത്തിലും ഉത്തരവാദിയായിരിക്കുന്നതല്ല. 


- 33 . 1962 - ലെ കസ്റ്റംസ് ആക്റ്റ് പ്രകാരം വാർഫുകൾ മുതലായവയിൽ 
നിയമിച്ചിട്ടുള്ള കസ്റ്റംസ് ഉദ്യോഗസ്ഥർക്ക് ഏർപ്പെടുത്തണ്ട താമസ 
സൗകര്യം: - ( 1) കസ്റ്റംസ് കളക്ടർ, കടൽ- സഞ്ചാര യാനങ്ങളുടെ ഉപയോഗത്തിനുവേണ്ടി 
ഈ ഓർഡിനൻസിലെ വ്യവസ്ഥകൾ പ്രകാരം ഏതെങ്കിലും തുറമുഖത്തിൽ 
ഏർപ്പെടുത്തിയിട്ടുള്ള അങ്ങനെയുള്ള ഏതെങ്കിലും ഡോക്കിനെയോ, ബെർത്തിനെയോ, 

വാർഫിനെയോ, കപ്പൽത്തുറയേയോ, സ്റ്റേജിനെയോ, ജെട്ടിയെയോ, കടൽപ്പാലത്തിനെയോ 
കെട്ടിയിടുന്ന സ്ഥലത്തയോ സംഭരണശാലയെയോ ഷെഡിനെയോ ഏതെങ്കിലും 
സംഭരണശാലയുടെയോ ഷെഡിന്റെയോ ഒരു ഭാഗത്തയോ 1962 - ലെ കസ്റ്റംസ് 
ആക്ടിന്റെ (1962- ലെ 52 -ാം കേന്ദ്ര ആക്റ്റ്) അർത്ഥത്തിനുള്ളിൽ തീരുവ ചുമത്താവുന്ന 
ചരക്കുകൾ അവയുടെ ആദ്യ ഇറക്കുമതിയിൽ തീരുവ കൊടുക്കാതെ സൂക്ഷിക്കുന്നതിന് 
വേണ്ടിയുള്ള ഒരു അംഗീകൃത സ്ഥലമായി സംഭരണശാലയെയോ ചരക്കുകൾ 
കരയ്ക്കിറക്കുന്നതിനോ കപ്പലിൽ കയറ്റുന്നതിനോ കസ്റ്റംസ് തീരുവ ചുമത്തലിന് 
വേണ്ടിയുള്ളഏതെങ്കിലും ആക്റ്റിലെ വ്യവസ്ഥകൾ പ്രകാരം നിശ്ചയിച്ചിട്ടുള്ളിടത്ത്, 
ബോർഡ്, അങ്ങനെയുള്ള ഡോക്കിലോ, ബെർത്തിലോ, വാർഫിലോ, കപ്പൽത്തുറയിലോ, 
സ്റ്റേജിലോ, ജെട്ടിയിലോ, കടൽപ്പാലത്തിലോ കെട്ടിയിടുന്ന സ്ഥലത്തോഉള്ളതോ 
ചേർന്നുള്ളതോ അങ്ങനെയുള്ള സംഭരണശാലകളിലോ ഷെഡിലോ അതിന്റെ ഭാഗത്തോ 
ഉള്ളതോ ആയ ആവശ്യമായേക്കാവുന്ന അങ്ങനെയുള്ള സ്ഥലത്ത്കസ്റ്റം സ് 
ഉദ്യോഗസ്ഥരുടെ ഉപയോഗത്തിനുവേണ്ടി മാറ്റിവയ്ക്കേണ്ടതും പരിപാലിക്കേണ്ടതുമാണ്. 


- (2) ഏതെങ്കിലും തുറമുഖത്ത്ഏതെങ്കിലും ഡോക്കോ, ബെർത്തോ, വാർഫോ, 
കപ്പൽത്തുറയോ, സ്റ്റേജോ, ജെട്ടിയോ, കടൽപ്പാലമോ, കെട്ടിയിടുന്ന സ്ഥലമോ 
സംഭരണശാലയോ ഷ ഡോ അ തിന്റെ ഭാഗമോ തുറമുഖത്തിലെ കസ്റ്റംസ് 
ഉദ്യോഗസ്ഥരുടെ ഉപയോഗത്തിനായി (1) -ാം ഉപവകുപ്പിലെ വ്യവസ്ഥകൾ പ്രകാരം മാറ്റി 
വച്ചിട്ടുണ്ടെങ്കിൽ തന്നെ യും , അതിനെ സംബന്ധിച്ചോ അവിടെ ചരക്കുകൾ 
സംഭരിക്കലിനുവേണ്ടിയോ ഈ ഓർഡിനൻസ് പ്രകാരം കൊടുക്കേണ്ടതായിട്ടുള്ള എല്ലാ 
നിരക്കുകളും മറ്റു ചാർജ്ജുകളും ബോർഡിനോ ആയത് സ്വീകരിക്കുന്നതിനായി 
ബോർഡ് നിയമിക്കാവുന്ന അങ്ങനെയുള്ള ആൾക്കോ ആളുകൾക്കോ 
കൊടുക്കേണ്ടതാണ്. 


34. നിബന്ധനയ്ക്കു വിധേയമായി ഒരു തുറമുഖത്തിന്റെ പരിധികൾക്കുള്ളിൽ 
സ്വകാര്യ വാർഫുകൾ മുതലായവയുടെ നിർമ്മാണം അനുവദിക്കുവാനുള്ള 
അധികാരം. (1) യാതൊരാളും ബോർഡിന്റെ ലിഖിതമായുള്ള മുൻകൂട്ടിയുള്ള 
അനുമതിയോടുകൂടിയും ബോർഡ് വിനിർദ്ദേശിക്കാവുന്ന അങ്ങനെയുള്ള നിബന്ധനകളും 
ഉപാധികളും, ഏതെങ്കിലും ഉണ്ടങ്കിൽ, അ വയ് ക്ക് വിധേയമായല്ലാതെ ഒരു 
തുറമുഖത്തിന്റെയോ തുറമുഖ പ്രവേശന ഭാഗങ്ങളുടെയോ പരിധികൾക്കുള്ളിൽ 
ഏതെങ്കിലും ഡോക്കോ, ബെർത്തോ, വാർഫോ, കപ്പൽത്തുറയോ, സ്റ്റേജോ, ജെട്ടിയോ 
കടൽപ്പാലമോ നങ്കൂരമിട്ട് നിറുത്തുകയോ കെട്ടിയിടുകയോ ചെയ്യുന്ന സ്ഥലമോ 
ഉണ്ടാക്കുകയോ, ഉയർത്തുകയോ സ്ഥാപിക്കുകയോ, പ്രസ്തുത പരിധികൾക്കുള്ളിലുള്ള 
തീരപ്രദേശത്ത് ഏതെങ്കിലും നികത്തൽ ഏറ്റെടുക്കുകയോ ചെയ്യാൻ പാടുള്ളതല്ല : 


എന്നാൽ, ഒരു സർക്കാർ വകുപ്പോ, സർക്കാർ ഉടമസ്ഥതയിലോ നിയന്ത്രണത്തിലോ 
ഉള്ള ഒരു സ്ഥാപനമോ മുൻകൂട്ടിയുള്ള അനുമതി തേടുന്നപക്ഷം അങ്ങനെയുള്ള 
അപേക്ഷ കൈപ്പറ്റിയ തീയതി മുതൽ അറുപത് ദിവസങ്ങൾക്കകം അതിൻമേൽ ഒരു 
തീരുമാനം എടുക്കേണ്ടതും അത് അറിയിക്കേണ്ടതുമാണ്. 

എന്നുമാത്രമല്ല, അതിൻമേൽ എടുത്ത തീരുമാനം, നിർദ്ദിഷ്ട സമയത്തിനുള്ളിൽ 
അറിയിക്കുവാൻ ബോർഡ് വീഴ്ച വരുത്തുന്നിടത്ത്, അതത് സംഗതിപോലെ, സർക്കാർ 
വകുപ്പിനോ സ്ഥാപനത്തിനോ അനുമതി നൽകപ്പെട്ടിട്ടുള്ളതുപോലെ കരുതേണ്ടതാണ്. 

( 2) ഏതെങ്കിലും ആൾ (1) -ാം ഉപവകുപ്പിനെ ഉല്ലംഘിച്ചുകൊണ്ട്ഏതെങ്കിലും 
വാർ ഫോ , ഡോക്കോ, കപ്പൽത്തുറയോ, സ്റ്റേജോ, ജെട്ടിയോ കടൽ പാലമോ 
കെട്ടിയിടലിനുള്ള നിർമ്മാണമോ ഉണ്ടാക്കുകയോ, ഉയർത്തുകയോ സ്ഥാപിക്കുകയോ 
ഫോർഷോറിലേക്ക് ഏതെങ്കിലും നികത്തൽ ഏറ്റെടുക്കുകയോ ചെയ്യുകയാണെങ്കിൽ, 
ബോർഡിന്, നോട്ടീസ്മുഖേന, നോട്ടീസിൽ വിനിർദ്ദേശിക്കപ്പെടാവുന്ന അങ്ങനെയുള്ള 
സമയത്തിനുള്ളിൽ അത് നീക്കം ചെയ്യുവാൻ അങ്ങനെയുള്ള ആളിനോട് 
ആവശ്യപ്പെടാവുന്നതും അപകാരം ആ ആൾ ചെയ്യുന്നില്ലെങ്കിൽ ബോർഡിന്, 
അങ്ങനെയുള്ള ആ ആളിന്റെ ചെലവിൽ അത് നീക്കം ചെയ്യിപ്പിക്കാവുന്നതാണ്. 


35 . ഏതെങ്കിലും സ്വകാര്യ വാർ ഫ് മുതലായവയുടെ ഉപയോഗം 
നിയമവിരുദ്ധമായി തീരുന്ന ചില സംഗതികളിൽ നൽകേണ്ട നഷ്ടപരിഹാരം - (1) 26 -ാം 
വകുപ്പോ 27 -ാം വകുപ്പോ പ്രകാരം പ്രസിദ്ധീകരിച്ച് ഒരു ഉത്തരവിന്റെ ഫലമായി 
ഏതെങ്കിലും ആൾഉണ്ടാക്കിയതോ സ്ഥാപിച്ചതോ ഉയർത്തിയതോ ആയ ഏതെങ്കിലും 
വാർഫിന്റെയോ, ഡോക്കിന്റെയോ, ബർത്തിന്റെയോ, കപ്പൽത്തുറയുടെയോ, 
സ്റ്റേജിന്റെയോ, ജെട്ടിയുടെയോ, കടൽപ്പാലത്തിന്റെയോ കെട്ടിയിടുന്ന സ്ഥലത്തിന്റെയോ 
ഉപയോഗം നിയമവിരുദ്ധമായി തീരുന്നിടത്ത്, ബോർഡിന്, ബന്ധപ്പെട്ട ആളിനെ 
കേട്ടതിനുശേഷം ഉത്തരവുമുഖേന അങ്ങനെയുള്ള വാർഫോ, ഡോക്കോ, ബെർത്തോ, 
കപ്പൽത്തുറയോ, സ്റ്റേജോ, ജെട്ടിയോ, കടൽപ്പാലമോ, കെട്ടിയിടുന്ന സ്ഥലമോ 
അടയ്ക്കുകയോ നീക്കം ചെയ്യുകയോ നികത്തുകയോ നശിപ്പിക്കുകയോ ചെയ്യാവുന്നതും 
അല്ലെങ്കിൽ ബോർഡിന് സർക്കാരിന്റെ മുൻകൂട്ടിയുള്ള അനുവാദത്തോടുകൂടി 
തീരുമാനിക്കാവുന്ന അങ്ങനെയുള്ള നിരക്കുകളും ചാർജ്ജുകളും ഒടുക്കുന്നതിൻമേൽ 
അങ്ങനെയുള്ള ആളെ അവ ഉപയോഗിക്കാൻ അനുവദിക്കാവുന്നതുമാണ്. 

( 2 ) ( 3) -ാം ഉപവകുപ്പിൻകീഴിൽ വ്യവസ്ഥ ചെയ്തിട്ടുള്ള പ്രകാരമൊഴികെ 
യാതൊരാൾക്കും ( 1) -ാം ഉപവകുപ്പ് പ്രകാരം ഉണ്ടാക്കിയ ഒരു ഉത്തരവു കാരണം 
സംഭവിച്ചതോ സംഭവിച്ചതായി ആരോപിക്കപ്പെട്ടതോ ആയ ഏതൊരു ഹാനിക്കോ 
നാ ശ ത്തിനോ നഷ്ടത്തിനോ ഉള്ള നഷ്ടപരിഹാരം അവകാശപ്പെടാൻ 
അർഹതയില്ലാത്തതാണ്. 


( 3 ) അങ്ങനെയുള്ള ഏതെങ്കിലും വാർ ഫോ , ഡോക്കോ, ബർത്താ, 
കപ്പൽത്തുറയോ, സ്റ്റേജോ, ജെട്ടിയോ, കടൽപ്പാലമോ കെട്ടിയിടുന്ന സ്ഥലമോ 
അങ്ങനെയുള്ള അനുമതി നൽകുവാൻ ക്ഷമതയുള്ള അധികാരസ്ഥാനത്തിന്റെ 
മുൻകൂട്ടിയുള്ള അനുമതിയോടുകൂടിയാണ് ഉണ്ടാക്കുകയോ സ്ഥാപിക്കുകയോ 
ഉയർത്തുകയോ ചെയ്തിട്ടുള്ളതെന്ന് ഏതെങ്കിലും ആൾ ബോർഡിനെ 
ബോദ്ധ്യപ്പെടുത്തുംവിധം തെളിയിക്കുകയാണെങ്കിൽ, അയാൾക്ക്, ബോർഡ് 
നഷ്ടപരിഹാരം നൽകേണ്ടതാണ്. ആയതിനുള്ള തുക ഇതിനുശേഷം പറയുന്ന 
രീതിയിലും തത്വങ്ങൾ അനുസരിച്ചും തീരുമാനിക്കേണ്ടതാണ്, അതായത്: 

വര 


( എ ) നഷ്ടപരിഹാരം കണക്കാക്കുന്നതിൽ, ബോർഡ് ഉപയോഗത്തിനായി 
നൽകിയിട്ടുള്ള ഏതെങ്കിലും വാർഫോ, ഡോക്കോ, ബെർത്തോ, കപ്പൽത്തുറയോ, 
സ്റ്റേജോ, ജെട്ടിയോ, കടൽപ്പാലമോ കെട്ടിയിടുന്ന സ്ഥലമോ ഉപയോഗിക്കുന്നതിന് 
അങ്ങനെയുള്ള ആൾ നൽകുവാൻ ബാദ്ധ്യസ്ഥനായിരിക്കുന്ന ഏതെങ്കിലും നിരക്കുകളോ 
മറ്റു ചാർജ്ജുകളോ കണക്കിലെടുക്കാൻ പാടില്ലാത്തതാകുന്നു ; 

( ബി) നഷ്ടപരിഹാരത്തുക അങ്ങനെയുള്ള വാർഫിന്റെയോ, ബെർത്തിന്റെയോ, 
കപ്പൽത്തുറയുടെയോ, സ്റ്റേജിന്റെയോ, ജെട്ടിയുടെയോ, കടൽപ്പാലത്തിന്റെയോ 
കെട്ടിയിടുന്ന സ്ഥലത്തിന്റെയോ നിർമ്മാണ ചെലവുമായി ബന്ധപ്പെടുത്തിവേണം 
കണക്കാക്കേണ്ടത്; 


- ( സി ) നഷ്ടപരിഹാരത്തുക കരാർ മുഖേന നിശ്ചയിക്കാൻ കഴിയുന്നിടത്ത്, 
അത് അങ്ങനെയുള്ള കരാർ അനുസരിച്ച് നൽകേണ്ടതാണ്; 

( ഡി ) അങ്ങനെയുള്ള ഒരു കരാറിൽ എത്താൻ കഴിയാത്തിടത്ത്, സർക്കാർ , 
ഒരു ഹൈക്കോടതി ജഡ്ജിയായിരിക്കുന്നതോ ജഡ്ജിയായിരിന്നിട്ടുള്ളതോ, ഒരു 

ഹൈക്കോടതി ജഡ്ജിയായുള്ള നിയമനത്തിന് യോഗ്യതയുള്ളതോ ആയ ഒരാളിനെ 
മദ്ധ്യസ്ഥനായി നിയമിക്കേണ്ടതാണ്. 

- ( ഇ ) സർക്കാരിന്, മദ്ധ്യസ്ഥൻ ഈ വകുപ്പ് പ്രകാരം തീരുമാനിക്കേണ്ട 
ഏതെങ്കിലും പ്രശ്നം തീരുമാനിക്കുന്നതിൽ അയാളെ സഹായിക്കുവാൻ അന്വേഷണ 
വിചാരണയിൻ കീഴിലുള്ള ഏതെങ്കിലും കേസിനെ സംബന്ധിച്ച് ഏതെങ്കിലും 
വിഷയത്തെക്കുറിച്ച് പ്രത്യേക അറിവുള്ള ഒരാളെ നാമനിർദ്ദേശം ചെയ്യാവുന്നതും 
അങ്ങനെ നാമനിർദ്ദേശം ചെയ്യുന്നിടത്ത്, നഷ്ടപരിഹാരം നൽകപ്പെടേണ്ട ആൾക്കും 
അതേ ആവശ്യത്തിനുവേണ്ടി ഒരു അസ്സസ്സറെ നാമനിർദ്ദേശം ചെയ്യാവുന്നതാണ്; 

(എഫ്) മദ്ധ്യസ്ഥന്മുൻപാകെയുള്ള നടപടിയുടെ ആരംഭത്തിൽ, 
ബോർ ഡും നഷ്ടപരിഹാരം നൽകപ്പെടേണ്ടയാളും അവരെ സംബന്ധിച്ച 
അഭിപ്രായത്തിൽ എന്താണ് നഷ്ടപരിഹാരത്തുക എന്ന് പ്രസ്താവിക്കേണ്ടതാണ്. 

( ജി ) മദ്ധ്യസ്ഥൻ തർക്കം കേട്ടതിനുശേഷം അദ്ദേഹത്തിന് ന്യായമെന്നു 
തോന്നുന്ന നഷ്ടപരിഹാരത്തുക തീരുമാനിച്ചുകൊണ്ടുള്ള ഒരു മാദ്ധ്യസ്ഥ തീരുമാനം 
ഉണ്ടാക്കേണ്ടതും അങ്ങനെയുള്ള നഷ്ടപരിഹാരം നൽകപ്പെടേണ്ട ആളെ യോ 
ആളുകളെയോ വിനിർദ്ദേശിക്കേണ്ടതുമാണ്. 

( എച്ച്) നഷ്ടപരിഹാരത്തിന് അവകാശമുള്ള ആളെയോ ആളുകളെയോ, 
കുറിച്ച് ഒരു തർക്കം ഉള്ളിടത്ത്, മദ്ധ്യസ്ഥൻ അങ്ങനെയുള്ള തർക്കം തീരുമാനിക്കേണ്ടതും 
നഷ്ടപരിഹാരത്തിന് ഒന്നിൽ കൂടുതൽ പേർക്ക് അവകാശമുണ്ടെന്ന് മദ്ധ്യസ്ഥൻ 
കണ്ടത്തുകയാണെങ്കിൽ, അ ദ്ദേ ഹം നഷ്ടപരിഹാരത്തുക അ ങ്ങനെയുള്ള 
ആളുകൾക്കിടയിൽ വീതം വയ്ക്കേണ്ടതുമാണ്. 

( ഐ ) 1996 - ലെ ആർബിട്രേഷൻ ആന്റ് കൺസിലിയേഷൻ ആക്റ്റിലെ 
( 1996- ലെ 26 -ാം കേന്ദ്ര ആക്ട്) യാതൊന്നുംതന്നെ ഈ വകുപ്പ് പ്രകാരമുള്ള 
മാദ്ധ്യസ്ഥങ്ങൾക്ക് ബാധകമാകുന്നതല്ല ; 


42 


29 


( ജെ ) ഈ വകുപ്പ് പ്രകാരം നിയമിച്ചിട്ടുള്ള മദ്ധ്യസ്ഥന് ഇ 
ഓർഡിനൻസ് പ്രകാരമുള്ള മാദ്ധ്യസ്ഥ നടപടികൾ നടത്തുമ്പോൾ താഴെ പറയുന്ന 
കാര്യങ്ങളെ സംബന്ധിച്ച് 1908- ലെ സിവിൽ നടപടി സംഹിത (1908 - ലെ 5 -ാം കേന്ദ 
ആക്റ്റ്) പ്രകാരം ഒരു വ്യവഹാരം വിചാരണ ചെയ്യുമ്പോഴുള്ള ഒരു സിവിൽ 
കോടതിയുടെ എല്ലാ അധികാരങ്ങളും ഉണ്ടായിരിക്കുന്നതാണ്, അതായത്: 

| (i) ഏതൊരാളെയും വിളിച്ചുവരുത്തുന്നതിനും ഹാജരാക്കലിനും 
ശപഥത്തിൻമേൽ അയാളെ വിസ്തരിക്കുന്നതിനും; 

(ii) രേഖകളുടെ വെളിപ്പെടുത്തലിനും ഹാജരാക്കലിനും ആവശ്യപ്പെടൽ; 
(iii) സത്യവാങ്മൂലത്തിൻമേൽ തെളിവ് സ്വീകരിക്കൽ, 

(iv ) സാക്ഷികളുടെയോ രേഖകളുടെയോ പരിശോധനയ്ക്കുവേണ്ടി 
കമ്മീഷനുകളെ അയയ്ക്കൽ; 

- ( കെ ) ഓരോ മാദ്ധ്യസ്ഥ തീരുമാനവും ഈ വകുപ്പ് പ്രകാരമുള്ള മാദ്ധ്യസ്ഥ 
നടപടികളിൽ വഹിച്ച ചെലവുകളുടെ തുക യും ആർക്കൊക്കെ ഏതൊക്കെ 
അനുപാതത്തിലാണ് അവ നൽകേണ്ടതാണെന്നുംകൂടി പ്രസ്താവിക്കേണ്ടതുമാണ്. 

(എൽ) ഈ വകുപ്പുപ്രകാരം ഉണ്ടാക്കിയിട്ടുള്ള മദ്ധ്യസ്ഥന്റെ ഒരു മാദ്ധ്യസ്ഥ 
തീരുമാനത്താൽ സങ്കടമനുഭവിക്കുന്ന ഏതൊരാൾക്കും മാദ്ധ്യസ്ഥ തീരുമാനത്തിന്റെ 
തീയതി മുതൽ മുപ്പതു ദിവസത്തിനുള്ളിൽ ഏത് ഹൈക്കോടതിയുടെ 
അധികാരിതയിലാണോ ആ തുറമുഖം സ്ഥിതി ചെയ്യുന്നത് അതിൽ ഒരു അപ്പീൽ 
ബോധിപ്പിക്കാവുന്നതാണ്. 

എന്നാൽ, ഹൈക്കോടതിക്ക്, അപ്പീൽ വാദി അപ്പീൽ സമയത്ത് ഫയൽ 
ചെയ്യുന്നതിൽ നിന്നും മതിയായ കാരണത്താൽ തടയപ്പെട്ടു എന്നും അ തിന് 
ബോദ്ധ്യപ്പെടുന്നുവെങ്കിൽ, പ്രസ്തുത മുപ്പതുദിവസ കാലാവധി അവസാനിച്ചതിനു 
ശേഷവും അപ്പീൽ സ്വീകരിക്കാവുന്നതാണ്. 


- അദ്ധ്യായം VII 


തുറമുഖങ്ങളിൽ നിരക്കുകൾ ചുമത്തലും വസൂലാക്കലും 
- 36 . ബോർഡോ മറ്റു ആളോ നിർവ്വഹിക്കുന്ന സേവനങ്ങൾക്കുള്ള നിരക്കുകളുടെ 

കെയിലുകൾ. (1) ബോർഡ്, അതത് സമയം തുറമുഖത്തോ തുറമുഖ പ്രവേശന 
ഭാഗങ്ങളിലോ അവയുമായി സംബന്ധിച്ചോ ഇതിൻകീഴിൽ വിനിർദ്ദേശിച്ചിട്ടുള്ള 
സേവനങ്ങളിൽ ഏതെങ്കിലും, അത് സ്വയമായോ 28 -ാം വകുപ്പ് പ്രകാരം 
അധികാരപ്പെടുത്തിയിട്ടുള്ള ഏതെങ്കിലും ആളോ ഏതൊക്കെ നിരക്കുകളിലാണ് 
നിർവ്വഹിക്കേണ്ടത് എന്നതിന്റെ ഒരു സ്കെയിലും ഏതൊക്കെ ഉപാധികളിൻകീഴിലാണ് 
നിർവ്വഹിക്കേണ്ടത് എന്നതിന്റെ ഒരു സ്റ്റേറ്റ്മെന്റും റെഗുലേഷൻവഴി ഉണ്ടാക്കേണ്ടതാണ്, 

- ( എ ) തുറമുഖത്തിലോ തുറമുഖ പ്രവേശന ഭാഗങ്ങളിലോ ഉള്ള ജലയാനങ്ങൾ 
തമ്മിൽ യാത്രക്കാരെയോ ചരക്കുകളെയോ ട്രാൻഷിപ്പ് ചെയ്യൽ; 

( ബി ) ബോർഡിന്റെ കൈവശമോ അധീനതയിലോ ഉള്ള അങ്ങനെയുള്ള 
ജലയാനങ്ങളിൽ നിന്നോ അതിലേക്കോ ഏതെങ്കിലും വാർഫിലോ, കപ്പൽത്തുറയിലോ, 
ജെട്ടിയിലോ, കടൽപാലത്തിലോ, ഡോക്കിലോ, ബെർത്തിലോ, കപ്പൽ കെട്ടിയിടുന്ന 
സ്ഥലത്തോ, സ്റ്റേജിലോ, നിർമ്മിതിയിലോ, ഭൂമിയിലോ, കെട്ടിടത്തിലോ നിന്നോ 
അതിലേക്കോ തുറമുഖത്തിന്റെയോ തുറമുഖ പ്രവേശന ഭാഗങ്ങളുടെയോ പരിധിയിലുള്ള 
ഏതെങ്കിലും സ്ഥലത്തോ യാത്രക്കാരെയോ ചരക്കുകളെയോ കയറ്റലും ഇറക്കലും, 
കരയ്ക്കിറക്കലും കപ്പലിൽ കയറ്റലും; 

( സി ) അങ്ങനെയുള്ളഏതെങ്കിലും സ്ഥലത്ത് ചരക്കുകൾ കെയിൻ കൊണ്ട് 
ഉയർത്തലോ ചുമന്നുകൊണ്ടുപോകലോ; 

- ( ഡി ) ഏതെങ്കിലും സ്ഥലത്തെ ചരക്കുകളുടെ വാർഫേജ് കൂലിയോ സംഭരണ 
കൂലിയോ അവ കയറ്റുന്നതിനോ ഇറക്കുന്നതിനോ ഉള്ള കാലതാമസത്തിനുള്ള 
പണമോ; 


( ഇ ) തുറമുഖങ്ങളിലെയും തുറമുഖ പ്രദേശങ്ങളിലെയും തീരദേശങ്ങളിലെയും, 
ഉൾ നാടൻ ജല ഗതാഗത മാർഗ്ഗങ്ങളിലെയും മറ്റു ജലാശയങ്ങളിലെയും 
ഹൈഡോഗ്രാഫിക് സർവ്വേ ; കൂടാതെ 

( എഫ്) 1908 - ലെ ഇന്ത്യൻ പോർട്ട് ആക്റ്റ് പ്രകാരം ( 1908 - ലെ 15 -ാം കേന്ദ 
ആക്റ്റ്) ഫീസ് ചുമത്താവുന്ന ജലയാനങ്ങളെ സംബന്ധിച്ച സേവനങ്ങൾ 
ഒഴികെയുള്ള ജലയാനങ്ങളെയോ യാത്രക്കാരെയോ ചരക്കുകളെയോ സംബന്ധിച്ച് മറ്റ് 
ഏതെങ്കിലും സേവനം. 

( 2 ) വിവിധ വിഭാഗങ്ങളിൽപ്പെടുന്ന ചരക്കുകൾക്കും ജലയാനങ്ങൾക്കും 
വ്യത്യസ്ത തുറമുഖങ്ങൾക്കുംവേണ്ടി വ്യത്യസ്തങ്ങളായ നിരക്കുകളുടെ സ്കെയിലുകളും 
ഉപാധികളും ഉണ്ടാക്കാവുന്നതാണ്. 


37. ബോർഡിന് സ്വന്തമായിട്ടുള്ള വസ്തുക്കളുടെ ഉപയോഗത്തിനുള്ള 
നിരക്കുകളുടെ കൈയിലുകളും ഉപാധികളുടെ സ്റ്റേറ്റ്മെന്റും: - ( 1) ബോർഡ്, ബോർഡിന് 
സ്വന്തമായിട്ടുള്ളതോ അതിന്റെ കൈവശമോ അധീനതയിലോ ഉള്ള ഏതെങ്കിലും 
സ്വത്തോ തുറമുഖത്തിന്റെയോ തുറമുഖപ്രവേശനഭാഗങ്ങളുടെയോ പരിധികൾക്കുള്ളി 
ലുള്ള ഏതെങ്കിലും സ്ഥലമോ ഇതിന് താഴെ വിനിർദ്ദേശിച്ചിട്ടുള്ള ആവശ്യങ്ങൾക്കു 
വേണ്ടി ഉപയോഗപ്പെടുത്താവുന്നതിന് നൽകുന്നതിനുള്ള നിരക്കുകളുടെ ഒരു 
സ്കെയിലും ഉപാധികളുടെ ഒരു സ്റ്റേറ്റ്മെന്റുംകൂടി അതത് സമയം ഉണ്ടാക്കേണ്ടതാണ്, 

( എ ) ജലയാനങ്ങൾ മുൻപറഞ്ഞപകാരം ഏതെങ്കിലും പൊങ്ങിനെയോ, 
കെട്ടിയിടുന്ന സ്ഥലത്തയോ, വാർഫിനെയോ, കപ്പൽത്തുറയെയോ, കടൽപാല 
ത്തിനെയോ, ഡോക്കിനെയോ, കെട്ടിയിടുന്ന സ്ഥലത്തിനെയോ, ഭൂമിയെയോ, 
കെട്ടിടത്തെയോ സ്ഥലത്തെയോ സമീപിക്കൽ അല്ലെങ്കിൽ അവിടെയോ തൊട്ടടുത്തായോ 
സ്ഥിതി ചെയ്യൽ; 

( ബി ) യാത്രക്കാരെയോ ചരക്കുകളെയോ വഹിക്കുന്ന ജീവികളോ 
വാഹനങ്ങളോമുൻപറഞ്ഞ പ്രകാരം ഏതെങ്കിലും വാർഫിലോ, കപ്പൽത്തുറയിലോ, 

കടൽപ്പാലത്തിലോ, ഡോക്കിലോ, ഭൂമിയിലോ, കെട്ടിടത്തിലോ, റോഡിലോ, 
പാലത്തിലോ, പ്രവേശന ഭാഗത്തോ, സ്ഥലത്തോ പ്രവേശിക്കൽ അല്ലെങ്കിൽ അതിനെ 
വാടകയ്ക്ക് എടുക്കൽ; 

- ( സി ) ഇറക്കുമതി ചെയ്തോ കയറ്റുമതിക്ക് ഉദ്ദേശിച്ചിട്ടുള്ളതോ ആയ 
സാധനങ്ങളുടെ ഉടമസ്ഥരോ സ്റ്റീമർ ഏജന്റുകളോ മുഖേന ഭൂമിയോ ഷെഡുകളോ 
പാട്ടത്തിന് എടുക്കൽ; 

( ഡി ) ബോർഡിന് സ്വന്തമായിട്ടുള്ളതോ ബോർഡ് നൽകിയിട്ടുള്ളതോ ആയ 
ഏതെങ്കിലും ഭൂമിയുടെ യോ കെട്ടിടത്തിന്റെ യോ നിർമ്മാണങ്ങളുടെ യോ 
ജലയാനങ്ങളുടെയോ ഉപകരണങ്ങളുടെയോ മറ്റേതെങ്കിലും ഉപയോഗം. 

( 2 ) വിവിധ വിഭാഗങ്ങളിൽ പെടുന്ന ചരക്കുകൾക്കും ജലയാനങ്ങൾക്കും 
വ്യത്യസ്ത തുറമുഖങ്ങൾക്കുംവേണ്ടി വ്യത്യസ്തങ്ങളായ നിരക്കുകളുടെ സ്കെയിലുകളും 
ഉപാധികളും ഉണ്ടാക്കാവുന്നതാണ്. 

38 . സംയോജിത സേവനങ്ങളുടെ ഏകീകൃത നിരക്കുകൾ. - ബോർഡിന്, 31 -ാം 
വകുപ്പിൽ വിനിർദ്ദേശിച്ചിട്ടുള്ളഏതെങ്കിലും സംയോജിത സേവനങ്ങൾക്കുവേണ്ടിയോ 
ബോർഡിന് സ്വന്തമായിട്ടുള്ളതോ അതിന്റെ കൈവശമോ അധീനതയിലോ ഉള്ള 
ഏതെങ്കിലും വസ്തു വിന്റെ 32 -ാം വകുപ്പിൽ വി നിർദ്ദേശിച്ച പ്രകാരമുള്ള 
ഉപയോഗവുമായോ ഉപയോഗിക്കുവാനുള്ള അനുമതിയുമായോ ഉള്ള അങ്ങനെയുള്ള 
സേവനത്തിന്റെയോ സേവനങ്ങളുടെയോ ഏതെങ്കിലും സംയോജനത്തിന് വേണ്ടിയോ 
അതത് സമയം നിരക്കുകളുടെ ഒരു ഏകീകൃത സ്കെയിൽ ഉണ്ടാക്കേണ്ടതാണ്. 

39 . ചില സംഗതികളിൽ സൗജന്യനിരക്കുകൾ ചുമത്തുവാനുള്ള അധികാരം. 
ഈ അദ്ധ്യായത്തിലെ മുൻപറഞ്ഞ വ്യവസ്ഥകളിൽ ഏതെങ്കിലും പ്രകാരം 
നിരക്കുകളുടെ സ്കെയിലുകൾ ആവിഷ്കരിക്കുമ്പോൾ ബോർഡിന്, - 

( എ ) ഒരു ഇന്ത്യൻ തുറമുഖത്തുനിന്നും മറ്റൊരു ഇന്ത്യൻ തുറമുഖത്തിലേക്ക് 
ഒരു ജലയാനത്തിൽ കൊണ്ടുപോകുന്ന തീരദേശ ചരക്കുകൾ, അതായത് 1962 - ലെ 
കസ്റ്റംസ് ആക്റ്റിൽ ( 1962 - ലെ 52 -ാം കേന്ദ് ആക്റ്റ്) നിർവ്വചിച്ച് പ്രകാരമുള്ള 
ഇറക്കുമതി ചെയ്ത ചരക്കുകൾ അല്ലാത്ത ചരക്കുകൾ, സംബന്ധിച്ച് കുറഞ്ഞ ഒരു 
നിരക്ക് നിർണ്ണയിക്കാവുന്നതാണ്. 

-- എന്നാൽ, ബോർഡ്, ഈ വകുപ്പിന്റെ കീഴിൽ കുറഞ്ഞ ഒരു നിരക്ക് 
നിശ്ചയിക്കുമ്പോൾ ഒരു ഇന്ത്യൻ തുറമുഖവും അത്തരത്തിലുള്ളമറ്റൊരു തുറമുഖവും 
തമ്മിൽ യാതൊരു വിവേചനവും കാണിക്കാൻ പാടില്ലാത്തതാണ്. 

- ( ബി ) പ്രത്യേക സംഗതികളിലുള്ള മറ്റു ചരക്കുകൾ സംബന്ധിച്ച് കുറഞ്ഞ ഒരു 
നിരക്ക് നിർണ്ണയിക്കാവുന്നതാണ്. 

40 . നിരക്കുകൾക്കും വ്യവസ്ഥകൾക്കും സർക്കാരിന്റെ മുൻകൂട്ടിയുള്ള 
അനുമതി. ഈ അദ്ധ്യായത്തിലെ മുൻപറഞ്ഞ വ്യവസ്ഥകൾ പ്രകാരം ബോർഡ് 
ആവിഷ്കരിച്ച നിരക്കുകളുടെഓരോ സ്കെയിലും ഉപാധികളുടെഓരോ സ്റ്റേറ്റ്മെന്റും 
അ നു മതിക്കായി സർക്കാരിന് സമർപ്പിക്കേണ്ടതും, അപകാരം അ നു മതി 
ലഭിക്കുകയുംഔദ്യോഗിക ഗസറ്റിൽ ബോർഡ് പ്രസിദ്ധീകരിക്കുകയും ചെയ്യുമ്പോൾ 
അതിന് പ്രഭാവമുണ്ടായിരിക്കുകയും ചെയ്യുന്നതാണ്. 

41 . നിരക്കുകളുടെ രൂപഭേദപ്പെടുത്തലും റദ്ദാക്കലും ആവശ്യപ്പെടാനുള്ള 
സർക്കാരിന്റെ അധികാരം. (1) പൊതുജന താൽപ്പര്യാർത്ഥം അപ്രകാരം ചെയ്യുന്നത് 
ആവശ്യമാണെന്ന് സർക്കാർ കരുതുമ്പോഴെല്ലാം, അതിന്, രേഖാമൂലമുള്ളഉത്തരവുവഴി 
വിനിർദ്ദേശിക്കുന്ന അങ്ങനെയുള്ള കാലാവധിക്കുള്ളിൽ, പ്രാബല്യത്തിലുള്ള ഏതെങ്കിലും 
്കെയിലുകൾ റദ്ദാക്കുവാനോ ആയത് രൂപഭേദപ്പെടുത്തുവാനോ ബോർഡിനോട് 
നിർദ്ദേശിക്കാവുന്നതാണ്. 

(2) ബോർഡ്, അങ്ങനെയുള്ള നിർദ്ദേശം, നിർണ്ണയിച്ചിട്ടുള്ള കാലാവധിക്കുള്ളിൽ 
അനുസരിക്കുവാൻ വീഴ്ചവരുത്തുകയോ അവഗണിക്കുകയോ ചെയ്യുന്നുവെങ്കിൽ 
സർക്കാരിന്, അങ്ങനെയുള്ള സ്കെയിലുകളിലെ ഏതെങ്കിലും റദ്ദാക്കാവുന്നതോ അത് 
ഉചിതമെന്ന് കരുതാവുന്ന അങ്ങനെയുള്ള രൂപഭേദപ്പെടുത്തലുകൾ അ തിൽ 
ഉണ്ടാക്കാവുന്നതാണ്: 


എന്നാൽ, അങ്ങനെ ഏതെങ്കിലും കൈയിൽ അപകാരം റദ്ദാക്കുന്നതിനോ 
രൂപഭേദപ്പെടുത്തുന്നതിനോ മുൻപ്, സർക്കാർ വിനിർദ്ദേശിച്ചിട്ടുള്ള കാലയളവിൽ 
ബോർഡ് ഉന്നയിക്കാവുന്ന ഏതെങ്കിലും നിർദ്ദേശമോ ആക്ഷേപമോ പരിഗണിക്കേണ്ട 
താണ്. 


(3 ) ഈ വകുപ്പിന് അനുസൃതമായി സ് കെ യിലുകളിൽ ഏതെങ്കിലും 
റദ്ദാക്കുകയോ രൂപഭേദപ്പെടുത്തുകയോ ചെയ്യപ്പെട്ടിരിക്കുമ്പോൾ അങ്ങനെയുള്ള 
റദ്ദാക്കലോ, രൂപഭേദപ്പെടുത്തലോ സർക്കാർ ഔദ്യോഗിക ഗസറ്റിൽ പ്രസിദ്ധീകരി 
ക്കേ ണ്ട തും വിജ്ഞാപനം ചെയ്യേണ്ടതും തദ ന ന്തരം അ തിന് അപ കാ രം 
പ്രഭാവമുണ്ടായിരിക്കുന്നതുമാണ്. 

- 42 . ചാർജുകളുടെ നിരക്കുകളിലെ ഇളവ് - ബോർ ഡിന്, പത്യേക 
സംഗതികളിലും, ലിഖിതമായി രേഖപ്പെടുത്തേണ്ട കാരണങ്ങളാലും, ഏതെങ്കിലും 
ചരക്കുകളെയോ വാഹനങ്ങളെയോ ജലയാനങ്ങളെയോ ചരക്കുകളെ യോ 
വാഹനങ്ങളുടെയോ ജലയാനങ്ങളുടെയോ വിഭാഗത്തെയോ, ഈ ഓർഡിനൻസ് പ്രകാരം 
പ്രാബല്യത്തിലുള്ള നിരക്കുകളുടെ ഏതെങ്കിലും സ്കെയിലിന് അനുസൃതമായി അവയെ 
സംബന്ധിച്ച് ചുമത്താവുന്ന ഏതെങ്കിലും നിരക്കോ ചാർജോ ഒടുക്കുന്നതിൽനിന്ന് 
പൂർണ്ണമായോ ഭാഗികമായോ ഒഴിവാക്കാവുന്നതോ അപകാരം ചുമത്തപ്പെടുന്ന 
അങ്ങനെയുള്ളമുഴുവൻ നിരക്കോ ചാർജോ അതിന്റെ ഏതെങ്കിലും ഭാഗമോ ഇളവ് 
ചെയ്യാവുന്നതോ ആണ്. 


-- 43 . അധിക ചാർജുകളുടെ തിരിച്ചടവ്. - എല്ലാ പ്രസക്തമായ അസ്സൽ രേഖകളുടെ 
ശരിയായ പിൻബലത്തോടും അടവിന്റെ തീയതി മുതൽ ആറുമാസക്കാലാവധിക്കുള്ളിലും, 
അധിക ചാർജ്ജ് മടക്കിക്കിട്ടുന്നതിനുള്ള അയാളുടെ അവകാശവാദം, അയാളോ 
അയാൾക്കുവേണ്ടിയോ രേഖാമൂലം ബോർഡിനെ അറിയിക്കാത്തപക്ഷം ബോർഡ്, 
ചുമത്തിയ അ ധിക ചാർജ്ജ് മടക്കിക്കിട്ടുന്നതിന് യാതൊരാൾക്കും അർഹത 
ഉണ്ടായിരിക്കുന്നതല്ല: 

- എന്നാൽ, ബോർഡിന്, അതിന്റെ സ്വന്തം നിലയിൽ, ഏത് സമയത്തും അതിന്റെ 
ബില്ലുകളിൽ ചുമത്തിയ അധിക ചാർജ്ജുകൾ ഇളവ് ചെയ്യാവുന്നതാണ്. 

- 44. കുറവായി ചുമത്തിയതോ, തെറ്റായി തിരികെ നൽകിയതോ ആയ ചാർജുകൾ 
ഒടുക്കുന്നതിനുള്ള നോട്ടീസ്. - ( 1 ) ബോർഡിന്, ഈ അദ്ധ്യായപ്രകാരം 
ചുമത്തപ്പെടാവുന്ന ഏതെങ്കിലും ചാർജ്, കുറവായി ചുമത്തിയതായോ തെറ്റായി മടക്കി 
നൽകിയതായോ ബോദ്ധ്യപ്പെടുമ്പോൾ, അതിന് അങ്ങനെയുള്ള ചാർജ് അടയ്ക്കാൻ 
ബാധ്യസ്ഥനായ ആളിനോ, അല്ലെങ്കിൽ ആർക്കാണോ തുക തെറ്റായി മടക്കി 
നൽകപ്പെട്ടിട്ടുള്ളത് ആ ആളിനോ, ഒരു നോട്ടീസ്, ആ നോട്ടീസിൽ 
വിനിർദ്ദേശിച്ചിട്ടുള്ള തുക അയാൾ എന്തുകൊണ്ട് അടയ്ക്കേണ്ടതില്ല എന്ന കാരണം 
കാണിക്കാൻ ആവശ്യപ്പെട്ടുകൊണ്ട്, നൽകാവുന്നതാണ്. 
എന്നാൽ, അങ്ങനെയുള്ള യാതൊരു നോട്ടീസും, 

- ( എ ) ചാർജ് കുറവായി ചുമത്തിയിട്ടുള്ളപ്പോൾ, ചാർജ് ഒടുക്കുന്ന തീയതി 
മുതൽ; 

( ബി ) ചാർജ് തെറ്റായി മടക്കി നൽകപ്പെട്ടിട്ടുണ്ടെങ്കിൽ, അത് മടക്കി 
നൽകിയ തീയതി മുതൽ; 
മൂന്നു വർഷം അവസാനിച്ചതിനുശേഷം നൽകാൻ പാടില്ലാത്തതാണ്. 

(2) ബോർഡിന്, (1) -ാം ഉപവകുപ്പ് പ്രകാരം നോട്ടീസ് നൽകപ്പെട്ടിട്ടുള്ള ആൾ 
സമർപ്പിച്ചിട്ടുള്ള നിവേദനം, ഏതെങ്കിലുമുണ്ടെങ്കിൽ, അത് പരിഗണിച്ചതിനുശേഷം 
അങ്ങനെയുള്ള ആളിൽനിന്നും കിട്ടാനുള്ള തുക തീരുമാനിക്കാവുന്നതും അതിൻമേൽ 
അപ്രകാരം തീരുമാനിച്ച തുക അങ്ങനെയുള്ള ആൾ അടയ്ക്കേണ്ടതുമാണ്. 

45 . ചരക്കുകൾ സംബന്ധിച്ച നിരക്കുകൾ അട യ് ക്കേണ്ട സമയം. 
ക ര യ് ക്കിറക്കേണ്ട ചരക്കുകളെ സംബന്ധിച്ച നിരക്കുകൾ, ആ ചരക്കുകൾ 
കരയ്ക്കിറക്കിയാലുടനെ അടക്കേണ്ടതും ബോർഡിന്റെ പരിസരത്തുനിന്നും നീക്കം 
ചെയ്യേണ്ടതോ കയറ്റുമതിക്കായി കപ്പലിൽ കയറ്റപ്പെടേണ്ടതോ ഒരു കപ്പലിൽനിന്നും മറ്റു 
കപ്പലിൽ കയറ്റപ്പെടേണ്ടതോ ആയ ചരക്കുകളെ സംബന്ധിച്ച നിരക്കുകൾ ചരക്കുകൾ 
നീക്കം ചെയ്യപ്പെടുന്നതിനോ കപ്പലിൽ കയറ്റപ്പെടുന്നതിനോ ഒരു കപ്പലിൽനിന്ന് മറ്റൊരു 
കപ്പലിൽ കയറ്റപ്പെടുന്നതിനോ മുമ്പ് നൽകേണ്ടതാണ്. 

- 46. നിരക്കുകൾക്കായി ബോർഡിനുള്ള ലീൻ. ( 1) ഏതെങ്കിലും ചരക്കുകളെ 
സംബന്ധിച്ച് ഈ ഓർഡിനൻസ് പ്രകാരം സംബന്ധിച്ച് ബോർഡ് ചുമത്താവുന്ന എല്ലാ 
നിരക്കുകളുടെയും തുകയ്ക്കുംവേണ്ടിഏതെങ്കിലും ചരക്കുകൾ വയ്ക്കപ്പെട്ടിരിക്കാവുന്ന 
ഏതൊരു കെട്ടിടത്തിനോ അടിത്തറയ്ക്കോ ചരക്കുകൾ അടുക്കിവയ്ക്കുന്നതായ 
പ്രദേശങ്ങൾക്കോ മറ്റ് കെട്ടിട പരിസരങ്ങൾക്കോ ബോർഡിന് കിട്ടേണ്ടതായ വാടകയ്ക്കും 
വേണ്ടി അങ്ങനെയുള്ള ചരക്കുകളിൻ മേൽ, ബാർ ഡിന്, അ ങ്ങനെയുള്ള 
ചരക്കുകളിൻമേൽ ഒരു ലീൻ ഉണ്ടായിരിക്കുന്നതും അങ്ങനെയുള്ള നിരക്കുകളും 
വാടകയും പൂർണ്ണമായി ഒടുക്കുന്നതുവരെ അതിന് അവ പിടിച്ചെടുത്ത് കസ്റ്റഡിയിൽ 
സൂക്ഷിക്കാവുന്നതുമാണ്. 

(2 ) അങ്ങനെയുള്ള ലീനിന്, പൊതുശരാശരിക്ക് വേണ്ടിയും അങ്ങനെയുള്ള 
ലീൻ നില നിൽക്കുന്നിടത്ത് ചരക്കുകൂലിക്കും മറ്റ് ചാർജുകൾക്കും വേണ്ടി 
അങ്ങനെയുള്ള ചരക്കുകളിൻ മേൽ കപ്പൽ ഉടമയ്ക്കുള്ള ലീനിന് വേണ്ടിയും 

കസ്റ്റംസുമായി ബന്ധപ്പെട്ട് തൽസമയം പ്രാബല്യത്തിലുള്ള ഏതെങ്കിലും നിയമപ്രകാരം 
പിഴയായോ ഫൈനായോ അല്ലാതെ, കേന്ദ്ര സർക്കാരിന് നൽകേണ്ടതും തത്സമയം 
പ്രാബല്യത്തിലുള്ളഏതെങ്കിലും നിയമപ്രകാരം സർക്കാരിന് നൽകേണ്ടതും ആയ 
തുകകൾക്കും ഒഴികെ, മറ്റെല്ലാ ലീനുകൾക്കും അവകാശങ്ങൾക്കും മുൻഗണന 
ഉണ്ടായിരിക്കുന്നതാണ്. 

- 47 . ചരക്കുകൂലിക്കും മറ്റു ചാർജുകൾക്കും ഉള്ള കപ്പലുടമസ്ഥന്റെലീൻ. 
(1) ഏതെങ്കിലും ജലയാനത്തിന്റെ മാസ്റ്ററോ, ഉടമസ്ഥനോ അയാളുടെ ഏജന്റോ, 
ബോർഡിന് സ്വന്തമാക്കിയിട്ടുള്ളതോ അതിന്റെ കൈവശമുള്ളതോ ആയ ഏതെങ്കിലും 
ഡോക്കിലോ, വാർഫിലോ, കപ്പൽത്തുറയിലോ, സ്റ്റേജിലോ, ജെട്ടിയിലോ, ബർത്തിലോ, 
കെട്ടിയിടുന്ന സ്ഥലത്തോ, കടൽപ്പാലത്തോ വച്ച് അങ്ങനെയുള്ള ജലയാനങ്ങളിൽ 
നിന്നും ഏതെങ്കിലും ചരക്കുകൾ കരയ്ക്കിറക്കുന്ന സമയത്തോ അതിനു മുമ്പോ 
ബോർഡിന് ലിഖിതമായ ഒരു നോട്ടീസ്, അങ്ങനെയുള്ള നോട്ടീസിൽ പറയേണ്ടതായ 
ഒരു തുകയ്ക്ക് കപ്പൽ ഉടമസ്ഥന് നൽകേണ്ട താ യ ചരക്കുകൂലിക്കും മറ്റ് 
ചാർജുകൾക്കുമുള്ള ഒരു ലീനിന് അങ്ങനെയുള്ള ചരക്കുകൾ വിധേയമായിരിക്കും എന്ന് 
നോട്ടീസ് നൽകുകയാണെങ്കിൽ, അങ്ങനെയുള്ള ചരക്കുകൾ അങ്ങനെയുള്ള 
തുകയ്ക്കുള്ളഅങ്ങനെയുള്ള ലീനിന് ബാദ്ധ്യസ്ഥമായി തുടരുന്നതാണ്. 

( 2) ഇതിൽ ഇതിനുശേഷം പറഞ്ഞിരിക്കുന്ന പ്രകാരം ലീൻ ഒഴിവാക്കുന്നതു 
വരെ, ആ ചരക്കുകൾ, ആ ചരക്കുകളുടെ ഉടമസ്ഥരുടെ ഉത്തരവാദിത്വത്തിലും 
ചെലവിലും ബോർഡിന്റെ സൂക്ഷിപ്പിൽ നിലനിർത്തേണ്ടതും അവ അപകാരം 
നിലനിർത്തപ്പെടുന്ന സമയത്ത്, അങ്ങനെയുള്ള ചരക്കുകൾക്ക് അവകാശപ്പെട്ട കക്ഷി 
ഗോഡൗണിന്റെയും സ്റ്റോറേജിന്റെയും വാടക നൽകേണ്ടതുമാണ്. 


- ( 3) ആരാലാണോ അല്ലെങ്കിൽ ആർക്കുവേണ്ടിയാണോ അങ്ങനെയുള്ള 
നോട്ടീസ് നൽകപ്പെട്ടിട്ടുള്ളത് ആ ആൾ ഒപ്പിട്ടു പൂർത്തീകരിച്ച , അങ്ങനെയുള്ള 
ലീനിന്റെ തുകയ്ക്കുള്ള ഒരു രസീതായോ വിടുതലായോ കരുതപ്പെടാവുന്ന ഒരു രേഖ 
ബോർഡ് ഇതിലേക്കായി നിയമിച്ചിട്ടുള്ള ഏതെങ്കിലും ഉദ്യോഗസ്ഥന്മുമ്പാകെ 
ഹാജരാക്കുന്നതിൻ മേൽ, ബോർഡിന് അങ്ങനെയുള്ള രേഖയുടെ നിജസ്ഥിതി 
സംബന്ധിച്ച് ന്യായമായ ശ്രദ്ധയെടുത്തതിനുശേഷം അങ്ങനെയുള്ള ചരക്കുകൾ നീക്കം 
ചെയ്യുവാൻ അനുവദിക്കാവുന്നതാണ്. 

- ( 4 ) ഈ വകുപ്പിലെ വ്യവസ്ഥകൾ മത്സ്യബന്ധന തുറമുഖങ്ങളിലും 
മത്സ്യമിറക്കു കേന്ദ്രങ്ങളിലും പരമ്പരാഗത ജലയാനങ്ങളിലും യന്ത്രവൽക്കത് 
ജലയാനങ്ങളിലും പ്രവർത്തിപ്പിക്കുന്ന മത്സ്യത്തൊഴിലാളികൾക്ക് ബാധകമാകുന്നതല്ല. 

48 . ചരക്കുകളുടെ വിൽപ്പന (1) ബോർഡിന്, ഏതെങ്കിലും ചരക്കുകൾ അതിന്റെ 
കസ്റ്റഡിയിൽ വന്നിട്ടുള്ള സമയം മുതൽ രണ്ട് മാസം അവസാനിച്ചതിനുശേഷമോ 
ജീവികളുടെയും നശിച്ചുപോകാവുന്നതോ അപകടമുണ്ടാകുന്നതോ ആയ ചരക്കുകളുടെ 
സംഗതിയിൽ, ജീവികളോ ചരക്കുകളോ കരയ്ക്കിറക്കിയതിനുശേഷമുള്ള ഇരുപത്തിനാലു 
മണിക്കൂറിൽ കുറഞ്ഞതല്ലാത്ത, ബോർഡ് ഉചിതമെന്ന് കരുതാവുന്ന അങ്ങനെയുള്ള 
കുറഞ്ഞ കാലാവധി അവസാനിച്ചതിനുശേഷമോ, 

( എ ) അ ങ്ങനെയുള്ള ചരക്കുകളെ സംബന്ധിച്ച് ബോർഡിന് 
കൊടുക്കേണ്ടതായ നിരക്കുകൾ ഏതെങ്കിലും കൊടുത്തിട്ടില്ലെങ്കിൽ, അല്ലെങ്കിൽ 

- ( ബി ) അങ്ങനെയുള്ള ചരക്കുകൾ സൂക്ഷിച്ചിരുന്ന ഏതെങ്കിലും സ്ഥലത്തെ 
സംബന്ധിച്ച് ബോർഡിന് കൊടുക്കേണ്ടതായ വാടക ഏതെങ്കിലും കൊടുത്തിട്ടില്ലെങ്കിൽ; 
അല്ലെങ്കിൽ 

- ( സി ) ചരക്കുകൂലിക്കോ മറ്റ് ചാർജുകൾക്കോ ഉള്ള ഏതെങ്കിലും കപ്പൽ 
ഉടമയുടെ ഏതെങ്കിലും ലീനിന് നോട്ടീസ് നൽകപ്പെട്ടിരിക്കുകയും അത് ഒഴിവാക്ക 
പ്പെട്ടിട്ടില്ലാതിരിക്കുകയും ചെയ്യുന്നെങ്കിലും ചരക്കുകൂലിക്കോ മറ്റ് ചാർജുകൾക്കോ ഉള്ള 
അങ്ങനെയുള്ള ലീൻ അവകാശപ്പെടുന്ന ആൾ അങ്ങനെയുള്ള വിൽപ്പനയ്ക്കുവേണ്ടി 
അപേക്ഷ സമർപ്പിക്കുകയും ചെയ്തിട്ടുണ്ടെങ്കിലും, 
പൊതുലേലം മുഖേന വിൽക്കാവുന്നതോ അപ്രകാരം ചെയ്യുന്നത് ആവശ്യമാണെന്ന് 
ബോർഡ് കരുതുന്ന അങ്ങനെയുള്ള സംഗതിയിൽ, ലിഖിതമായി രേഖപ്പെടുത്തേണ്ട 
കാരണങ്ങളാൽ ബോർഡിന്റെ അഭിപ്രായത്തിൽ ആവശ്യമായേക്കാവുന്ന അങ്ങനെയുള്ള 
ചരക്കുകളോ അതിന്റെ അത്രത്തോളം ഭാഗമോ ടെണ്ടറോ സ്വകാര്യ കരാറോ മുഖേനയോ 
മറ്റേതെങ്കിലും രീതിയിലോ വിൽക്കാവുന്നതോ ആണ്. 

- (2 ) അങ്ങനെയുള്ള വിൽപ്പന നടത്തുന്നതിനുമുമ്പ്, ബോർഡ്, ആയതിനെ 
സംബന്ധിക്കുന്ന പത്തു ദിവസത്തെ അറിയിപ്പ്, ഔദ്യോഗിക ഗസറ്റിലും ആ പ്രദേശത്ത് 
വ്യാപകമായി പ്രചാരത്തിലുള്ള ഏറ്റവും കുറഞ്ഞത് ഒരു വർത്തമാനപ്പത്രത്തിലെങ്കിലും 
കൂടി നൽകി പ്രസിദ്ധീകരിക്കേണ്ടതാണ്: 


എന്നാൽ, ജീവികളുടെയും നശിക്കുന്നതും അപകടമുണ്ടാക്കുന്നതുമായ 
ചരക്കുകളുടെയും സംഗതിയിൽ, ബോർഡിന്, ബോർഡിന്റെ അഭിപ്രായത്തിൽ 
സംഗതിയുടെ അത്യാവശ്യം അനുവദിക്കുന്ന അങ്ങനെയുള്ള ചെറിയ കാലയളവിലുള്ള 
നോട്ടീസും അങ്ങനെയുള്ള രീതിയിലും നൽകാവുന്നതാണ്. 

( 3) ചരക്കുകളുടെ ഉടമസ്ഥന്റെ മേൽവിലാസം, ചരക്കുകളിൽ പ്രകടമായോ 
ബോർഡിന്റെ കൈവശം വന്നിട്ടുള്ള രേഖകളിൽ ഏതിലെങ്കിലുമോ പ്രസ്താവിച്ചിട്ടു 
ണ്ട ങ്കിലോ അല്ലെങ്കിൽ മറ്റു വിധത്തിൽ അറിയാമെങ്കിലോ അങ്ങനെയുള്ള 
മേൽവിലാസത്തിൽ ഏൽപ്പിക്കുന്നതോ പോസ്റ്റുവഴി അയയ്ക്കുന്നതോ ആയ കത്ത് 
മുഖേന കൂടി അയാൾക്ക് അറിയിപ്പ് നൽകേണ്ടതാണ്. എന്നാൽ, അങ്ങനെയുള്ള 
ചരക്കുകൾ ഉത്തമവിശ്വാസപൂർവ്വം വാങ്ങിയ ആളിന്റെ ഉടമസ്ഥാവകാശം, അങ്ങനെയുള്ള 
നോട്ടീസ് അയയ്ക്കുവാനുള്ള വീഴ്ചകാരണം അസാധുവാക്കപ്പെടാത്തതും അങ്ങനെയുള്ള 
ആൾ നോട്ടീസ് അയച്ചിട്ടുണ്ട്എന്ന് അന്വേഷിക്കുവാൻ ബാധ്യസ്ഥനല്ലാത്തതും 
ആകുന്നു . 

- (4) ഈ വകുപ്പിൽ എന്തുതന്നെ അടങ്ങിയിരുന്നാലും, നിയന്ത്രിത ചരക്കുകൾ, 
സർക്കാർ നിർദ്ദേശിക്കാവുന്ന അങ്ങനെയുള്ള സമയത്തും അങ്ങനെയുള്ള രീതിയിലും 
വിൽക്കാവുന്നതാണ്. 

വിശദീകരണം: - ഈ വകുപ്പിലും 49 -ാം വകുപ്പിലും “ നിയന്ത്രിത ചരക്കുകൾ ” 
എന്നാൽ തത്സമയം പ്രാബല്യത്തിലുള്ള ഏതെങ്കിലും നിയമപ്രകാരം അതിന്റെ വിലയും 
വിറ്റഴിക്കലും നിയന്ത്രിക്കപ്പെടുന്ന ചരക്കുകൾ എന്നർത്ഥമാകുന്നു . 

49 . സമയ പരിധിക്കുള്ളിൽ ബോർഡിന്റെ പരിസരങ്ങളിൽനിന്നും നീക്കം 
ചെയ്യപ്പെടാത്ത ചരക്കുകളുടെ വിറ്റഴിക്കൽ. - ( 1) ഈ ഓർഡിനൻസിൽ എന്തുതന്നെ 
അടങ്ങിയിരുന്നാലും, കരയ്ക്കിറക്കിയതിൻമേൽ ബോർഡിന്റെ സൂക്ഷിപ്പിൽ വച്ചിട്ടുള്ള 
ഏതെങ്കിലും ചരക്കുകൾ, അങ്ങനെയുള്ള ചരക്കുകൾ അവരുടെ സൂക്ഷിപ്പിൽ 
വയ്ക്കപ്പെട്ട തീയതി മുതൽ ഒരു മാസത്തിനുള്ളിൽ അവയ്ക്ക് അവകാശപ്പെട്ട 
ഉടമസ്ഥനോ മറ്റ് ആളോ ബോർഡിന്റെ പരിസരങ്ങളിൽനിന്ന് നീക്കംചെയ്യാത്തിടത്ത്, 
ബോർഡിന് ഉടമസ്ഥന്റെയോ മറ്റ് ആളിന്റെയോ മേൽവിലാസം അറിയാമെങ്കിൽ, 
അ ങ്ങനെയുള്ള മേൽ വിലാസത്തിൽ ഏൽപ്പിച്ചുകൊടുക്കുന്നതോ പോസ്റ്റു വഴി 
അയയ്ക്കുന്നതോ ആയ കത്തുമുഖേന അയാൾക്ക് ഒരു അറിയിപ്പ് നൽകുവാൻ 
ഇടയാക്കാവുന്നതും അപ്രകാരം അയാൾക്ക് നോട്ടീസ് നൽകുവാൻ കഴിയുന്നില്ലെങ്കിലോ 
അയാളുടെ മേൽവിലാസം അറിയുന്നില്ലെങ്കിലോ ആ ചരക്കുകൾ ഉടൻതന്നെ നീക്കം 
ചെയ്യുവാൻ അയാളോട് ആവശ്യപ്പെട്ടുകൊണ്ടും അത് പാലിക്കുന്നതിൽ വീഴ്ച 
വരുത്തിയാൽ ആ ചരക്കുകൾ പൊതുലേലം മുഖേനയോ ടെണ്ടർ മുഖേനയോ കരാർ 
മുഖേനയോ മറ്റെന്തെങ്കിലും രീതിയിലോ വിൽക്കപ്പെടുവാൻ ബാധ്യസ്ഥമാണെന്ന് 
പ്രസ്താവിച്ചുകൊണ്ടും ഉള്ള ഒരു അറിയിപ്പ് ഔദ്യോഗിക ഗസറ്റിലും ആ പ്രദേശത്ത് 
വ്യാപകമായ പ്രചാരത്തിലുള്ള തദ്ദേശ വർത്തമാനപ്പത്രത്തിൽ ഏറ്റവും കുറഞ്ഞത് 
ഒരെണ്ണത്തിലെങ്കിലും പ്രസിദ്ധീകരിക്കുവാൻ ഇടവരുത്താവുന്നതും ആണ്. 


- എന്നാൽ, അങ്ങനെയുള്ള ഏതെങ്കിലും ചരക്കുകളെ സംബന്ധിച്ച് ഈ ഓർഡിനൻസ് 
പ്രകാരം കൊടുക്കേണ്ടതായ എല്ലാ നിരക്കുകളും ചാർജുകളും കൊടുത്തിട്ടുള്ളിടത്ത്, 
ആ ചരക്കുകൾ ബോർഡിന്റെ സൂക്ഷിപ്പിൽ വയ്ക്കപ്പെട്ട തീയതി മുതൽ രണ്ടു 
മാസങ്ങൾ അവസാനിച്ചിട്ടില്ലാത്തപക്ഷം, ഈ ഉപവകുപ്പ് പ്രകാരം നീക്കംചെയ്യലിനുള്ള 
ഏതൊരു അറിയിപ്പും നൽകുകയോ പ്രസിദ്ധീകരിക്കുകയോ ചെയ്യാൻ പാടില്ലാത്തതാണ്. 

( 2 ) (1) -ാം ഉപവകുപ്പിൽ പരാമർശിച്ചിട്ടുള്ള അറിയിപ്പ് അങ്ങനെയുള്ള 
ചരക്കുകളെ കരയ്ക്കിറക്കിയ ജലയാനത്തിന്റെ ഏജന്റുകൾക്കും കൂടി നൽകാവുന്നതാണ്. 

- ( 3) അങ്ങനെയുള്ള ഉടമസ്ഥനോ വ്യക്തിയോ (1) -ാം ഉപവകുപ്പ് പ്രകാരം 
അദ്ദേഹത്തിന് നൽകിയതോ അല്ലെങ്കിൽ പ്രസിദ്ധീകരിച്ചതോ ആയ അറിയിപ്പിലുള്ള 
അഭ്യർത്ഥന അനുസരിച്ചില്ലായെങ്കിൽ ബോർഡിന്, അങ്ങനെയുള്ള ചരക്കുകൾ അതിന്റെ 
സൂക്ഷിപ്പിൽ വയ്ക്കപ്പെട്ട തീയതി മുതലുള്ള രണ്ടു മാസം അവസാനിച്ചതിനുശേഷം 
ഏതു സമയത്തും പൊതു ലേലം മുഖേന ആ ചരക്കുകൾ വിൽക്കാവുന്നതോ 
അപകാരം ചെയ്യുന്നത് ആവശ്യമാണെന്ന് ബോർഡ് കരുതുന്ന അങ്ങനെയുള്ള 
സംഗതികളിൽ, ലിഖിതമായി രേഖപ്പെടുത്തേണ്ട കാരണങ്ങളാൽ 48 -ാം വകുപ്പിലെ ( 2)- ഉം 
(3 ) - ഉം ഉപവകുപ്പിൽ വിനിർദ്ദേശിച്ചിട്ടുള്ള രീതിയിൽ വിൽപ്പനയുടെ അറിയിപ്പ് 
നൽകിയതിനുശേഷം ബോർഡിന്റെ അഭിപ്രായത്തിൽ ആവശ്യമായേക്കാവുന്ന 
അങ്ങനെയുള്ള ചരക്കുകളോ അവയുടെ അത്രയും ഭാഗമോ ടെണ്ടർ മുഖേനയോ കരാർ 
മുഖേനയോ മറ്റേതെങ്കിലും രീതിയിലോ വിൽക്കാവുന്നതോ ആണ്. 

( 4 ) (1 ) -ാം ഉപവകുപ്പിലോ ( 3 ) -ാം ഉപവകുപ്പിലോ എന്തു തന്നെ 
അടങ്ങിയിരുന്നാലും, - 

- ( എ ) ബോർഡിന് ജീവികളുടെയും നശിക്കുന്നതും അപകടമുണ്ടാക്കുന്ന 
തുമായ ചരക്കുകളുടെയും സംഗതിയിൽ (1) -ാം ഉപവകുപ്പിൽ വിനിർദ്ദേശിച്ചിട്ടുള്ള ഒരു 
മാസക്കാലാവധിയോ, അതതു സംഗതിപോലെ, രണ്ടു മാസക്കാലാവധിയോ 
അവസാനിച്ചിട്ടില്ലെങ്കിലും അങ്ങനെയുള്ള ചരക്കുകളുടെ നീക്കം ചെയ്യലിന്റെ അറിയിപ്പ് 
നൽകാവുന്നതോ ബോർഡിന്റെ അഭിപ്രായത്തിൽ സംഗതിയുടെ അത്യാവശ്യം 
ആവശ്യപ്പെടുന്ന അങ്ങനെയുള്ള കുറഞ്ഞ കാലാവധിക്കുള്ള വിൽപ്പനയുടെ നോട്ടീസ് 
അങ്ങനെയുള്ള രീതിയിൽ നൽകാവുന്നതാണ്. 

( ബി ) നിയന്ത്രിത ചരക്കുകൾ 48 -ാം വകുപ്പിലെ (4) -ാം ഉപവകുപ്പിലെ 
വ്യവസ്ഥകൾക്കനുസൃതമായി വിൽക്കാവുന്നതാണ്. 

( 5 ) സർക്കാരിന്, പൊതുതാൽപ്പര്യാർത്ഥം അപകാരം ചെയ്യുന്ന ത് 
ആ വശ്യമാണെന്ന് അത് കരുതുന്നുവെങ്കിൽ വിജ്ഞാപനം വഴി ഏതെങ്കിലും , 
ചരക്കുകളെയോ ചരക്കുകളുടെ വിഭാഗങ്ങളെയോ ഈ വകുപ്പിന്റെ പരിധിയിൽനിന്നും 
ഒഴിവാക്കാവുന്നതാണ്. 

50 . വിറ്റുവരവിന്റെ വിനിയോഗം. - ( 1) 48 -ാം വകുപ്പുപ്രകാരമോ 49 -ാം വകുപ്പു 
പകാരമോ ഉള്ള ഓരോ വിൽപ്പനയുടെയും വിറ്റുവരവ് താഴെ പറയുന്ന ക്രമത്തിൽ 
വിനിയോഗിക്കേണ്ടതാണ്, 

( എ ) വിൽപ്പനയുടെ ചെലവുകൾ കൊടുക്കുന്നതിൽ; 

- ( ബി ) 46-ാം വകുപ്പിലെ (2) -ാം ഉപവകുപ്പ് പ്രകാരം ബോർഡിന്റെ ലീനിന്റെ 
മുൻഗണനയിൽനിന്നും ഒഴിവാക്കിയിട്ടുള്ള ലീനുകളും അവകാശങ്ങളും അവയുടെ 
മുൻഗണനാ ക്രമപ്രകാരം കൊടുക്കുന്നതിൽ; 

( സി ) ആ യത് കരയ് ക്കിറക്കുന്നതിനോ നീക്കം ചെയ്യുന്നതിനോ 
സൂക്ഷിക്കുന്നതിനോ സംഭരണശാലയിൽ സംഭരിക്കുന്നതിനോ ഉള്ള നിരക്കുകളും 
ചെലവുകളും, അങ്ങനെയുള്ള ചരക്കുകൾ സംബന്ധിച്ച് കരയ്ക്കിറക്കിയ തീയതി 
മുതൽ നാലുമാസക്കാലാവധിക്ക് കൊടുക്കേണ്ടതായ പിഴയായ താമസക്കൂലി അല്ലാത്ത 
താമസക്കൂലി ഉൾപ്പെടെ അതിനെ സംബന്ധിച്ച് ബോർഡിന് ഒടുക്കേണ്ടതായ മറ്റ് എല്ലാ 
ചാർജുകളും കൊടുക്കുന്നതിൽ; 

- ( ഡി ) കസ്റ്റംസിനെ സംബന്ധിച്ച് തത്സമയം പ്രാബല്യത്തിലുള്ള ഏതെങ്കിലും 
നിയമപ്രകാരം കേന്ദ്ര സർക്കാരിന് ഒടുക്കേണ്ടതായ പിഴയോ ഫൈനോ ഒടുക്കുന്നതിൽ; 

- ( ഇ ) ബോർഡിന് ഒടുക്കേണ്ടതായ മറ്റേതെങ്കിലും തുക കൊടുക്കുന്നതിൽ. 

(2) അധിക തുക ഏതെങ്കിലുമുണ്ടെങ്കിൽ, ചരക്കുകൾ ഏൽപ്പിച്ചു കൊടുക്കുന്ന 
ആളിനോ അയാളുടെ ഏജന്റിനോ ഇറക്കുമതിക്കാരനോ ഉടമസ്ഥനോ ചരക്കുകളുടെ 
വിൽപ്പന തീയതി മുതൽ ആറു മാസത്തിനുള്ളിൽ ഇതിനുവേണ്ടി അയാൾ സമർപ്പിച്ച 
ഒരു അപേക്ഷയിൻമേൽ നൽകാവുന്നതാണ്. 


- 


( ന 

- (3) (2) -ാം ഉപവകുപ്പ് പ്രകാരം യാതൊരു അപേക്ഷയും സമർപ്പിച്ചിട്ടില്ലാ 
ത്തിടത്ത്, ബോർഡ് ഈ ഓർഡിനൻസിന്റെ ആവശ്യത്തിനായി അധിക തുക 
വിനിയോഗിക്കേണ്ടതാണ്. 


51 . ജലയാനത്തിന്റെ കണ്ടു കെട്ടൽ മുഖേന നിരക്കുകളും ചാർജുകളും 
വസൂലാക്ക ൽ . - ( 1 ) ഈ ഓർ ഡി നൻ സ് (പകാരമോ അ തിനനുസൃതമായി 
ഉണ്ടാക്കിയിട്ടുള്ള ഏതെങ്കിലും റെഗുലേഷനുകളോ ഉത്തരവുകളോപകാരം ഏതെങ്കിലും 
നിരക്കുകളോ പിഴകളോ കൊടുക്കേണ്ടതായ ഏതെങ്കിലും ജലയാനത്തെ സംബന്ധിച്ച് 
അതിന്റെ മാസ്റ്റർ, അതോ അതിന്റെ ഏതെങ്കിലും ഭാഗമോ ആവശ്യപ്പെടുന്നതിൻമേൽ 
കൊടുക്കുവാൻ വിസമ്മതിക്കുകയോ അവഗണിക്കുകയോ ചെയ്യുന്നുവെങ്കിൽ, ബോർഡിന് 
അങ്ങനെയുള്ള ജലയാനത്തെയും അതിന് സ്വന്തമായ കപ്പിയും ഉപകരണവും 
ഫർണിച്ചറുകളും അല്ലെങ്കിൽ അതിന്റെ ഏതെങ്കിലും ഭാഗവും കണ്ടുകെട്ടുകയോ 
തടഞ്ഞുവയ്ക്കുകയോ ചെയ്യാവുന്നതും ബോർഡിന് അപ്രകാരം ചെല്ലേണ്ടതായ തുക 
ആ ജലയാനം കണ്ടുകെട്ടലിന്റെയോ തടഞ്ഞുവയ്ക്കലിന്റെയോ കീഴിൽ ആയിരിക്കുന്ന 
ഏതെങ്കിലും കാലയളവിൽ ലഭിക്കാവുന്ന അങ്ങനെയുള്ള കൂടുതൽ തുക സഹിതം 
കൊടുക്കുന്നതുവരെ ആയത് നിലനിർത്താവുന്നതും ആണ്. 

(2 ) പ്രസ്തുത നിരക്കുകളുടെയോ പിഴയുടെയോ, ആയതിന്റെ കണ്ടു 
കെട്ടലിന്റെയോ തടഞ്ഞുവയ്ക്കലിന്റെയോ സൂക്ഷിപ്പിക്കലിന്റെയോ ചെലവിന്റെ 
ഏതെങ്കിലും ഭാഗം അപ്രകാരം ഉണ്ടായ അങ്ങനെയുള്ളഏതെങ്കിലും കണ്ടുകെട്ടലിനോ 
തടഞ്ഞുവയ് ക്ക ലിനോ ശേഷമുള്ള അടുത്ത അഞ്ചുദിവസ കാലാവധിക്ക് 
നൽകാതിരിക്കുന്നുവെങ്കിൽ ബോർഡിന്, ആ ജലയാനത്തെയോ അപകാരം 
കണ്ടുകെട്ടിയതോ തടഞ്ഞു വച്ചതോ ആയ സാധനത്തിനെയോ വിൽക്കുവാൻ 
ഇടയാക്കാവുന്നതും അങ്ങനെയുള്ള വിൽപ്പനയുടെ വിറ്റുവരവു കൊണ്ട് 
കൊടുത്തിട്ടില്ലാത്ത വിൽപ്പനയുടെ ചെലവ് ഉൾപ്പെടെയുള്ള അങ്ങനെയുള്ള നിരക്കുകളും 
പിഴകളും, ചെലവുകളും, അധിക തുക ഏതെങ്കിലും ഉണ്ടെങ്കിൽ അത് അങ്ങനെയുള്ള 
ജലയാനത്തിന്റെ മാസ്റ്റർക്ക് ആവശ്യപ്പെട്ടതിൻമേൽ നൽകിക്കൊണ്ട് കൊടുത്തു 
തീർക്കേണ്ടതാണ്. 


52 . നിരക്കുകൾ അടയ്ക്കുക, നഷ്ടപരിഹാരം ഈടാക്കുക, മുതലായവയ്ക് 
ശേഷം തുറമുഖ ക്ലിയറൻസ് നൽകൽ. - ബോർഡ്, തുറമുഖത്തുള്ളഏതൊരു 
ജലയാനത്തിനും പോർട്ട് ക്ലിയറൻസ് നൽകുന്നതിന് കർത്തവ്യമായിരിക്കുന്ന കേന്ദ് 
സർക്കാരിന്റെ ഉദ്യോഗസ്ഥന്, - 

- (i ) ഈ ഓർഡിനൻസ് പ്രകാരമോ അതിനനുസൃതമായി ഉണ്ടാക്കിയിട്ടുള്ള 
ഏതെങ്കിലും റെഗുലേഷനുകളോ ഉത്തരവുകളോ ഉപകാരമോ അങ്ങനെയുള്ള 
ജലയാനത്തിനെതിരെ അല്ലെങ്കിൽ അതിനെ സംബന്ധിച്ച് അങ്ങനെയുള്ള 
ജലയാനത്തിന്റെ ഉടമസ്ഥനോമാസ്റ്ററോ അല്ലെങ്കിൽ അങ്ങനെയുള്ള ജലയാനത്തിൽ 
കയറ്റിയിട്ടുള്ള ഏതെങ്കിലും ചരക്കുകൾക്ക് എതിരായി അല്ലെങ്കിൽ അത് സംബന്ധിച്ച് 
നൽകപ്പെടേണ്ട നിരക്കുകളോ ഫൈനുകളോ പിഴകളോ ചെലവുകളോ സംബന്ധിച്ച് 
അതിൽ വിനിർദ്ദേശിച്ചിട്ടുള്ള തുക ചെലുത്തേണ്ടതാണെന്നോ; 

| ( ii) 98 -ാം വകുപ്പിൽ പരാമർശിച്ചിട്ടുള്ള ഏതെങ്കിലും നാശനഷ്ടം സംബന്ധിച്ച് 
അതിൽ വിനിർദേശിച്ചിട്ടുള്ള തുക ചെലുത്തേണ്ടതാണെന്നോ, പ്രസ്താവിച്ചുകൊണ്ടുള്ള 
ഒരു നോട്ടീസ് നൽകുകയും അങ്ങനെയുള്ള തുക ആ വകുപ്പ് പ്രകാരം അതിന്റെ 
വസൂലാക്കലിന് വേണ്ടി ഒരു മജിസ്ട്രേറ്റിന്റെ മുമ്പാകെയുള്ള നടപടികളുടെ ചെലവ് 
സഹിതം വസൂലാക്കപ്പെടുകയും ചെയ്തിട്ടില്ലെങ്കിൽ, അങ്ങനെയുള്ള ഉദ്യോഗസ്ഥൻ, 
അതതു സംഗതിപോലെ , ചാർജ് ചെയ്യപ്പെടേണ്ടതോ ചെല്ലേണ്ടതായതോ ആയ തുക 
കൊടുത്തുതീർക്കപ്പെടുകയും നഷ്ടപരിഹാരവും ചെലവും വസൂലാക്കപ്പെടുകയും 
ചെയ്യുന്നതുവരെ അങ്ങനെയുള്ള പോർട്ട് ക്ലിയറൻസ് നൽകുവാൻ പാടില്ലാത്തതാണ്. 


GYOBUJOB . VIII 
കടം വാങ്ങുന്നതിനുള്ള ബോർഡിന്റെ അധികാരം 
- 53 . വായ്പകൾ സ്വരൂപിക്കുന്നതിനുള്ള അധികാരം . ( 1) ബോർഡിന് 
സർക്കാരിന്റെ മുൻകൂട്ടിയുള്ള അനുമതിയോടുകൂടി ഈ ഓർ ഡി ന ൻ സിന്റെ 
ആവശ്യത്തിനായി വേണ്ടി സർക്കാർ നിർണ്ണയിക്കാവുന്ന നിബന്ധനകളിൻമേലും 
ഉപാധികളിൻമേലും വായ്പകൾ സ്വരൂപിക്കാവുന്നതാണ്. 

( 2 ) ബോർഡിന്, അത് പുറപ്പെടുവിച്ച സെക്യൂരിറ്റികളിൻ മേൽ പൊതു 
വിപണിയിൽ നിന്ന് വായ്പകൾ സ്വരൂപിക്കാവുന്നതോ സർക്കാരിൽനിന്നോ സർക്കാർ 
അംഗീകരിച്ച് ഒരു ബാങ്കിൽ നിന്നോ വായ്പകൾ എടുക്കാവുന്നതാണ്. 

54. സെക്യൂരിറ്റികൾ. (1) ബോർഡിന്, സർക്കാരിന്റെ അനുമതിയോടുകൂടി, 
ബോർഡ് പുറപ്പെടുവിക്കേണ്ട ബോർഡിന്റെ സെക്യൂരിറ്റികളുടെ മാതൃകയും രീതിയും 
അ വ കൈമാറ്റം ചെയ്യപ്പെടാവുന്നതിന് വിധേയമാക്കാവുന്ന ഉപാധികളും 
റെഗുലേഷനുകൾവഴി വ്യവസ്ഥ ചെയ്യാവുന്നതാണ്. 

- ( 2 ) ഏതെങ്കിലും രൂപത്തിലുള്ള ഏതെങ്കിലും സെക രിറ്റിയുടെ 
കൈവശക്കാരന് അതിനുപകരമായി ബോർഡ്, അതത് സമയം, തീരുമാനിക്കാവുന്ന 
വ്യവസ്ഥകളിൻ മേൽ, റെഗുലേഷനുകളാൽ വ്യവസ്ഥ ചെയ്യപ്പെടുന്ന മറ്റൊരു 
മാതൃകയിലുള്ള ഒരു സെക്യൂരിറ്റി ലഭ്യമാക്കാവുന്നതാണ്. 

(3) സെക്യൂരിറ്റികൾമുഖേന ലഭ്യമാക്കിയ പണം സംബന്ധിച്ച് വ്യവഹാര 
പ്പെടാനുള്ള അവകാശം തീയതിയുടെ മുൻഗണന സംബന്ധിച്ച് മുൻഗണന കൂടാതെ 
തത്സമയം അവയുടെ കൈവശക്കാരന് വിനിയോഗിക്കാവുന്നതാണ്. 
- 55. കൂട്ടായും വെവ്വേറെയും സെക്യൂരിറ്റികളുടെ പണം പറ്റുന്ന ആളുകളുടെ 
അവകാശം. ( 1 ) 1872 - ലെ ഇന്ത്യൻ കോൺടാക്റ്റ് ആക്ട് ( 1872 - ലെ 9 -ാം കേന്ദ് 
ആക്റ്റ്) - ലെ 45 -ാം വകുപ്പിൽ എന്തുതന്നെ അടങ്ങിയിരുന്നാലും, - 

( എ ) ഏതെങ്കിലും സെക്യൂരിറ്റികൾ രണ്ടോ അതിലധികമോ ആളുകൾക്ക് 
കൂട്ടായി നൽകേണ്ടതായിരിക്കുകയും രണ്ടിൽ ഒരാളോ അവരിൽ ആരെങ്കിലുമോ 
മരിക്കുകയും ചെയ്യുമ്പോൾ അങ്ങനെയുള്ള സകരിറ്റികൾ ആ ആൾക്കാരുടെ 
പിൻഗാമിക്കോ പിൻഗാമികൾക്കോ നൽകേണ്ടതും; കൂടാതെ 

( ബി) അപ്രകാരമുള്ള ഏതെങ്കിലും സെക്യൂരിറ്റികൾരണ്ടോ അതിലധികമോ 
ആളുകൾക്ക് വെവ്വേറെയായി നൽകേണ്ടതായിരിക്കുകയും രണ്ടിൽ ഒരാളോ അവരിൽ 
ആരെങ്കിലുമോ മരണപ്പെടുകയും ചെയ്യുമ്പോൾ, ആ സെക്യൂരിറ്റികൾ അങ്ങനെയുള്ള 
ആൾക്കാരുടെ പിൻ ഗാമിക്കോ പിൻ ഗാമികൾ ക്കോ മരിച്ചു പോയ ആളുടെ 
പ്രതിനിധികൾക്കോ അവരിൽ ആർക്കെങ്കിലുമോ നൽകേണ്ടതാണ്. 

(2) ഇതിൽ അടങ്ങിയിട്ടുള്ള യാതൊന്നും (1) -ാം ഉപവകുപ്പ് ബാധകമായിട്ടുള്ള 
ഏതെങ്കിലും സെക്യൂരിറ്റികൾ പ്രകാരമോ അത് സംബന്ധിച്ചോ പിൻഗാമിക്കോ 
പിൻഗാമികൾക്കോ എതിരായി മരിച്ചുപോയ ആളിന്റെ ഏതെങ്കിലും പ്രതിനിധിക്ക് 
ലഭിക്കുമായിരുന്ന ഏതെങ്കിലും അവകാശവാദത്തേയും ബാധിക്കുന്നതല്ല. 

( 3) ഈ വകുപ്പിന്റെ ആവശ്യങ്ങൾക്കായി, 1956 - ലെ കമ്പനികൾ ആക്റ്റ് 
(1956 - ലെ 1 -ാം കേന്ദ് ആക്റ്റ്) പകാരമോ തൽ സമയം പ്രാബല്യത്തിലുള്ള 
മറ്റേതെങ്കിലും നിയമപ്രകാരമോ ഇന്ത്യയ്ക്കകത്തോ പുറത്തോ ഏകാംഗീകൃതമായതോ 
ഏകാംഗീകൃ തമായതായി കരുതപ്പെടുന്നതോ ആയ ഒരു നികായം, അത് 
പിരിച്ചുവിടുമ്പോൾ ഇല്ലാതായതായി കരുതപ്പെടേണ്ടതാണ്. 

56 . രണ്ടോ അതിലധികമോ കൂട്ട് കൈവശക്കാർക്ക് രസീത് നൽകുവാനുള്ള 
അധികാരം. --രണ്ടോ അതിലധികമോ ആൾക്കാർ ഏതെങ്കിലും സെക്യൂരിറ്റികളുടെ കൂട്ട് 
കൈവശക്കാരായിരിക്കുന്നിടത്ത്, അങ്ങനെയുള്ള ആളുകളിൽ ആർക്കും മറ്റേതെങ്കിലും 
കൈവശക്കാർ ബോർഡിന്, അതിന് വിരുദ്ധമായ നോട്ടീസ് നൽകിയിട്ടില്ലാത്തപക്ഷം, 
അപ്രകാരമുള്ള സെക്യൂരിറ്റികൾ സംബന്ധിച്ച് നൽകേണ്ടതായ ഏതൊരു പലിശയ്ക്കും, 
പ്രഭാവമുള്ള ഒരു രസീത് നൽകാവുന്നതാണ്. 
- 57 . സകരിറ്റികളിൽത്തന്നെ മേലാപ്പ് വയ് ക്കേണ്ടതാണ്. – 1881 - ലെ 
കൈമാറാവുന്ന പ്രമാണങ്ങൾ ആക്റ്റ് ( 1881 - ലെ 26 -ാം കേന്ദ് ആക്റ്റ്) - ലെ 
15 -ാം വകുപ്പിൽ എന്തുതന്നെ അടങ്ങിയിരുന്നാലും, മേലൊപ്പ്മുഖേന കൈമാറ്റം 
ചെയ്യാവുന്ന ഒരു സെക്യൂരിറ്റിയിലെ യാതൊരു മേലൊപ്പും സെക്യൂരിറ്റിയുടെ 
പിറകു വശത്തു തന്നെ കൈവശക്കാരന്റെ ഒപ്പ് വയ്ക്കാത്ത പക്ഷം, സാധുവായി. 
കരുതപ്പെടുന്നതല്ല . 

- 58 . സകരിറ്റിയിൽ മേലാപ്പ് വ യ്ക്കൽ അ തിലുള്ള തുക യ് ക് 
ബാധ്യസ്ഥമാകുന്നില്ലെന്ന്. - 1881 - ലെ കൈമാറാവുന്ന പ്രമാണങ്ങൾ ആക്സിൽ (1881- ലെ 
26 -ാം കേന്ദ്ര ആക്ട്) എന്തുതന്നെ അടങ്ങിയിരുന്നാലും, ഒരാൾ, ഏതെങ്കിലും 
സെക്യൂരിറ്റിയിൽ അയാൾ മേലൊപ്പ് വച്ചു എന്ന കാരണത്താൽ മാത്രം, അതിൻകീഴിൽ, 
മുതൽ ആയോ പലിശ ആയോ ആയി അടയ്ക്കേണ്ടതായ ഏതൊരു പണവും 
കൊടുക്കുവാൻ ബാദ്ധ്യസ്ഥമാകുന്നതല്ല . 
- 59 . സെക്യൂരിറ്റിയിൻ മേൽ ഒപ്പു പതിക്കൽ. ( 1) ബോർഡിന് വേണ്ടി 
സെക്യൂരിറ്റികളിൽ ഒപ്പ് വയ്ക്കുവാൻ അധികാരപ്പെടുത്തപ്പെട്ട ആളിന്റെ ഒപ്പ് ബോർഡ്, 
നിർദ്ദേശിക്കാവുന്ന അങ്ങനെയുള്ള യാന്തികപ്രക്രിയ മുഖേന അച്ചടിക്കുകയോ മുദ്രണം 
ചെയ്യുകയോ ആലേഖനം ചെയ്യുകയോ, അടയാളം പതിപ്പിക്കുകയോ ചെയ്യാവുന്നതാണ്. 

(2 ) അപ്രകാരം അച്ചടിച്ചതോ മുദ്രണം ചെയ്തതോആലേഖനം ചെയ്തതോ 
അടയാളം പതിപ്പിച്ചതോ അല്ലെങ്കിൽ മറ്റു പ്രകാരമോ ഉള്ള ഒരൊപ്പ്, അപ്രകാരം 
അധികാരപ്പെടുത്തിയ ആളിന്റെ ശരിയായ കൈയക്ഷരത്തിൽ ആലേഖനം 
ചെയ്താലെന്നതുപോലെ സാധുതയുണ്ടായിരിക്കുന്നതാണ്. 
-- 60 . ഡ്യൂപ്ലിക്കേറ്റ് സെക്യൂരിറ്റി നൽകൽ. - ( 1) ബോർഡിന്റെ ഏതെങ്കിലും 
സെക്യൂരിറ്റി പൂർണ്ണമായോ ഭാഗികമായോ നഷ്ടപ്പെട്ടതായോ കളവ് പോയതായോ നശിച്ചു 
പോയതായോ ആരോപിക്കപ്പെടുകയും അത് നഷ്ടപ്പെടുകയും കളവ് പോവുകയും 
നശിക്കുകയും ചെയ്തില്ലായിരുന്നുവെങ്കിൽ അത് കിട്ടേണ്ടതായ ആളെന്ന് ഒരാൾ 
അവകാശപ്പെടുകയും ചെയ്യുമ്പോൾ, അയാൾ ബോർഡിലേക്കുള്ള അപേക്ഷയിൻമേലും 
നഷ്ടപ്പെട്ടതിനോ കളവ് പോയതിനോ നശിച്ചു പോയതിനോ ഉള്ള അതിന് 
ബോദ്ധ്യപ്പെടുന്ന തെളിവും ഹാജരാക്കുന്നതിൻ മേലും അവകാശവാദത്തിന്റെ 
ന്യായീകരണ ത്തിൻ മേലും റെഗുലേഷനുകളാൽ വ്യവസ്ഥ ചെയ്യപ്പെടാവുന്ന 
അങ്ങനെയുള്ള ഫീസ് ഏതെങ്കിലുമുണ്ടെങ്കിൽ, അത് ഒടുക്കലിൻമേലും ബോർഡിൻ 
നിന്നും, 

( എ ) അപേക്ഷകന് നൽകേണ്ടതായ ഡ്യൂപ്ലിക്കേറ്റ് സെക്യൂരിറ്റി 
നൽകുന്നതിനും; കൂടാതെ 

( ബി ) നഷ്ടപ്പെട്ടതോ കളവു പോയതോ നശിച്ചുപോയതോ ആയി 
പറയപ്പെടുന്ന സെക്യൂരിറ്റിയെ സംബന്ധിച്ച് പലിശ, ഒരു ഡ്യൂപ്ലിക്കേറ്റ് സെക്യൂരിറ്റി 
നൽകുന്നത് നിലവിലിരിക്കെ കൊടുക്കുന്നതിനും, 
വേണ്ടിയുള്ള ഒരു ഉത്തരവ് വാങ്ങാവുന്നതാണ്. 

( 2 ) നഷ്ടപ്പെട്ടതിന്റെയും കളവ് പോയതിന്റെയും നശിച്ചുപോയതിന്റെയും 
വിജ്ഞാപനം ബോർഡ്, റെഗുലേഷനുകളാൽ വ്യവസ്ഥ ചെയ്തിട്ടുള്ള രീതിയിൽ 
പുറപ്പെടുവിച്ച് കഴിയുന്നതുവരെ, ( 1) -ാം ഉപവകുപ്പ് പ്രകാരമുള്ള ഒരു ഉത്തരവ് 
പാസ്സാക്കാൻ പാടില്ലാത്തതാണ്. 

- ( 3 ) ( 1) -ാം ഉപവകുപ്പു പ്രകാരം പാസ്സാക്കുന്ന ഒരു ഉത്തരവിനെ 
സംബന്ധിച്ചുള്ള സെക്യൂരിറ്റികളുടെ ഒരു ലിസ്റ്റ്, ബോർഡ് റെഗുലേഷനുകളിൽ 
വ്യവസ്ഥ ചെയ്യാവുന്ന അങ്ങനെയുള്ള രീതിയിൽ പ്രസിദ്ധീകരിക്കേണ്ടതാണ്. 

( 4 ) മുഴുവനായി നഷ്ടപ്പെട്ടുവെന്നോ കളവ് പോയിട്ടുണ്ടെന്നോ 
നശിച്ചിട്ടുണ്ടെന്നോ ആരോപിക്കപ്പെടുന്ന ഏതെങ്കിലും സെക്യൂരിറ്റിയെ സംബന്ധിച്ച 
ബാദ്ധ്യതയിൽനിന്നും ബോർഡിനെ, ഈ ഓർഡിനൻസിലെ വ്യവസ്ഥകൾ പ്രകാരം 
വിമുക്തമാക്കപ്പെടുന്നതിന് മുമ്പ്, ഏതെങ്കിലും സമയത്ത് അങ്ങനെയുള്ള സെക്യൂരിറ്റി 
കണ്ടെത്തപ്പെടുകയാണെങ്കിൽ അതിനെ സംബന്ധിച്ച് പാസ്സാക്കിയ ഏതൊരു ഉത്തരവും 
ഈ വകുപ്പ് പ്രകാരം റദ്ദാക്കേണ്ടതാണ്. 

61 . സെക്യൂരിറ്റികളുടെ പരിവർത്തനം. (1) ബോർഡിന്, റെഗുലേഷനുകളാൽ 
വ്യവസ്ഥ ചെയ്യപ്പെടാവുന്ന അങ്ങനെയുള്ള ഉപാധികൾക്ക്, അത് നൽകിയിട്ടുള്ള 
സകരിറ്റിക്കോ സെക രിറ്റികൾക്കോ അവകാശപ്പെടുന്ന ഒരു ആളിന്റെ 
അപേക്ഷയിൻമേൽ, ആ അവകാശവാദത്തിന്റെ സത്യാവസ്ഥ ബോദ്ധ്യപ്പെടുന്നതിൻമേലും 

റെഗുലേഷനുകളാൽ വ്യവസ്ഥ ചെയ്യപ്പെടാവുന്ന അങ്ങനെയുള്ള രീതിയിൽ രസീത് 
നൽകപ്പെട്ട സെക്യൂരിറ്റിയുടെയോ സെക്യൂരിറ്റികളുടെയോ ഏൽപ്പിക്കലിൻമേലും 
അങ്ങനെയുള്ള ഫീസ് നൽകലിൻ മേലും ആ സകരിറ്റിയെ യോ 
സെക്യൂരിറ്റികളെയോ പരിവർത്തനം ചെയ്യുകയോ സമാഹൃതമാക്കുകയോ ഉപവിഭജനം 
നടത്തുകയോ ചെയ്യാവുന്നതും അതിനനുസൃതമായി അപേക്ഷകന് ഒരു പുതിയ 
സെക്യൂരിറ്റിയോ സെക്യൂരിറ്റികളോ നൽകാവുന്നതുമാണ്. 

- (2 ) (1) -ാം ഉപവകുപ്പിൽ പരാമർശിച്ചിട്ടുള്ള പരിവർത്തനപ്പെടുത്തലോ, 
സമാഹൃതമാക്കലോ, ഉപവിഭജനമോ, ഒരുപോലുള്ളതോ വ്യത്യസ്തമായതോ ആയ 
വായ്പകളുടെ ഒരുപോലുള്ളതോ വ്യത്യസ്തമായതോ ആയ വിഭാഗങ്ങളിലെ ഒരു 
സെക്യൂരിറ്റിയായോ സെക്യൂരിറ്റികളായോ ആകാവുന്നതാണ്. 

- 62 . ചില സംഗതികളിൽ വിമുക്തമാക്കൽ. - 1963 - ലെ ലിമിറ്റേഷൻ ആക്റ്റിൽ 
( 1963- ലെ 36 -ാം കേന്ദ്ര ആക്ട്) എന്തുതന്നെ അടങ്ങിയിരുന്നാലും, - 

(i) ഒരു സെക്യൂരിറ്റിയിൻമേൽ കൊടുക്കേണ്ട തുക കൊടുക്കേണ്ടതായ 
തീയതിയിലോ അതിനുശേഷമോ കൊടുക്കുന്നതിൻമേലും; അല്ലെങ്കിൽ 

(ii ) 60 -ാം വകുപ്പ് പ്രകാരം ഒരു ഡ്യൂപ്ലിക്കേറ്റ് സെക്യൂരിറ്റി 
നൽകിയിട്ടുള്ളപ്പോൾ; അല്ലെങ്കിൽ 

(iii ) 61 -ാം വകുപ്പ് പ്രകാരം പരിവർത്തനത്തിൻമേലോ സമാഹൃതപ്പെടു 
ത്തലിൻമേലോ ഉപവിഭജനം നടത്തിയതിൻമേലോ ഒരു പുതിയ സെക്യൂരിറ്റി അല്ലെങ്കിൽ 
സെക്യൂരിറ്റികൾ നൽകിയിട്ടുള്ളപ്പോൾ, 
അപ്രകാരം പണം കൊടുക്കപ്പെട്ടതോ അതിന്റെ സ്ഥാനത്ത് ഒരു ഡ്യൂപ്ലിക്കേറ്റ് 
അല്ലെങ്കിൽ പുതിയ സെക്യൂരിറ്റി അല്ലെങ്കിൽ സെക്യൂരിറ്റികൾ നൽകപ്പെട്ടിട്ടുള്ളതോ 
ആയ സെക്യൂരിറ്റിയോ സെക്യൂരിറ്റികളെയോ സംബന്ധിച്ച്, 

( എ ) പണം കൊടുത്ത സംഗതിയിൽ, പണം കൊടുക്കേണ്ടതായി വന്ന 
തീയതി മുതൽ ആറ് വർഷം കഴിഞ്ഞതിനുശേഷം; 

( ബി ) ഡ്യൂപ്ലിക്കേറ്റ് സെക്യൂരിറ്റിയുടെ സംഗതിയിൽ, ആ സെക്യൂരിറ്റി 
ആദ്യമായി പറഞ്ഞിട്ടുള്ള പട്ടികയുടെ 60 -ാം വകുപ്പിന്റെ (3) -ാം ഉപവകുപ്പ് പ്രകാരമുള്ള 
പ്രസിദ്ധീകരണ തീയതിമുതലോ, അസ്സൽ സെക്യൂരിറ്റിയിൻമേൽ പണമോ പലിശയോ 
അവസാനമായി നൽകുന്ന തീയതി അതിൽ ഏതാണോ അവസാനം വരുന്നത് അതു 
മുതലോ ആറു വർഷങ്ങൾ കഴിഞ്ഞതിനുശേഷം; 


( സി ) പരിവർത്തനത്തിൻമേലോ സമാഹൃതപ്പെടുത്തലിൻമേലോ ഉപവിഭജനം 
നൽകലിൻമേലോ നൽകപ്പെട്ട പുതിയ സെക്യൂരിറ്റി നൽകിയ സംഗതിയിൽ, അവ 
നൽകിയ തീയതി മുതൽ ആറു വർഷം കഴിഞ്ഞതിനുശേഷം, 


എല്ലാ ബാദ്ധ്യതകളിൽ നിന്നും ബോർഡിനെ വിമുക്തമാക്കപ്പെടേണ്ടതാണ്. 

63. ബോർഡ് എടുത്ത വായ്പകൾക്കുള്ള സെക്യൂരിറ്റി. ഈ ഓർഡിനൻസ് 
പ്രകാരം ബോർഡ് സ്വരൂപിക്കുന്ന എല്ലാ വായ്പകളുടെയും ആദ്യ ചാർജ്, 

- ( 1) (i) ഏതെങ്കിലും വായ് പി കൊടുത്തുതീർക്കുന്നതിനോ അതിന്റെ 
ജീവനക്കാർക്ക് പെൻഷൻ നൽകുന്നതിനോ ഉള്ള ആവശ്യത്തിന് വേണ്ടി ഋണമോചന 
നിധിയായി ബോർഡ് മാറ്റി വച്ചിട്ടുള്ള ഏതെങ്കിലും തുക; അല്ലെങ്കിൽ 

- ( ii ) ബോർഡ് സ്ഥാപിച്ചിട്ടുള്ള പ്രാവിഡന്റ്ഫണ്ടോ പെൻഷൻഫണ്ടോ; 
അല്ലാത്ത ബോർഡിൽ നിക്ഷിപ്തമാകുന്നതോ വായ്പകൾ നിലവിലുള്ള വേളയിൽ 
ഇതിനുശേഷം ബോർഡിൽ നിക്ഷിപ്തമാകുന്നതോ ആയ വസ്തുവിലും; 

(2 ) ഈ ഓർഡിനൻസ് പ്രകാരം ബോർഡിനാൽ ചുമത്തപ്പെടാവുന്ന 
നിരക്കുകളുടെയും, മേൽ ആയിരിക്കുന്നതാണ്. 

64 . ബോർഡിന് നൽകിയ വായ് പകളെ സംബന്ധിച്ച് സർക്കാരിനുള്ള 
പ്രതിവിധികൾ. -- സർക്കാരിന്, അത് ബോർഡിന് നൽകിയ വായ്പകളെ സംബന്ധിച്ച് 
ബോർഡ് നൽകിയിട്ടുള്ള സെക്യൂരിറ്റികളുടെ കൈവശക്കാർക്കുള്ളഅതേ പ്രതിവിധികൾ 
ഉണ്ടായിരിക്കുന്നതും സർക്കാരിന് അങ്ങനെയുള്ള വായ്പകളെ സംബന്ധിച്ച് 
അങ്ങനെയുള്ള സെക്യൂരിറ്റികളുടെ കൈവശക്കാരെക്കാൾ ഏതെങ്കിലും മുൻഗണന 
അല്ലെങ്കിൽ കൂടുതൽ അവകാശങ്ങൾ ഉണ്ടെന്ന് കൈവശം വച്ചിരിക്കുന്നു എന്ന് 
കരുതപ്പെടാൻ പാടില്ലാത്തതുമാണ്: 

എന്നാൽ, അങ്ങനെയുള്ള ഏതെങ്കിലും വായ്പയുടെ, നിശ്ചിത ദിവസത്തിനുമുമ്പ് 
ഉണ്ടാക്കിയ വ്യവസ്ഥകൾ, ബോർഡ് തിരിച്ചടയ്ക്കുന്ന കാര്യത്തിൽ ആ വായ്പയ്ക്ക് മറ്റ് 
എല്ലാ വായ്പകളിൻമേൽ മുൻഗണനയുണ്ടായിരിക്കുന്നതാണെന്ന് പ്രകടമായി വ്യവസ്ഥ 
ചെയ്യുമ്പോൾ, അങ്ങനെയുള്ള വായ്പയ്ക്ക്മുൻഗണനയുണ്ടായിരിക്കുന്നതാണ്. 


65 . തിരിച്ചടയ്ക്കേണ്ട തീയതിക്കുമുൻപ് വായ്പ തിരിച്ചടയ്ക്കാനുള്ള ബോർഡിന്റെ 
അധികാരം. - ബോർഡിന്, സർക്കാരിന്റെ മുൻകൂട്ടിയുള്ള അനുമതിയോടുകൂടി, 
ഈ ഓർഡിനൻസിലെ വ്യവസ്ഥകൾ പ്രകാരം അതിന്റെ കൈവശം വന്നുചേരാവുന്നതും 
സെക്യൂരിറ്റികളുടെ മറ്റ് കൈവശക്കാരുടെ സുരക്ഷയ്ക്ക് ഭംഗം വരാതെ വിനിയോഗിക്കാൻ 
കഴിയുന്നതുമായ തുകകളിലെ ഏതെങ്കിലും തുകകൾ ഏതെങ്കിലും വായ്പയുടെ 
മുതലിനെ സംബന്ധിച്ച് അടയ്ക്കേണ്ടിയിരിക്കുന്നതായി വരുന്ന ഏതെങ്കിലും തുക 
സർക്കാരിന് തിരിച്ചട യ്ക്കുന്നതിൽ, ആയത് തിരിച്ചടയ്ക്കു ന്നതിന് വേണ്ടി 
നിശ്ചയിച്ചിട്ടുള്ള സമയം എത്തിയിട്ടില്ലെങ്കിൽ പോലും, വിനിയോഗിക്കാവുന്നതാണ്. 

-- എന്നാൽ, പതിനായിരം രൂപയിൽ കുറഞ്ഞ ഏതൊരു തുകയിൽ നിന്നും 
അങ്ങനെയുള്ള ഒരു തിരിച്ചടവും നടത്താൻ പാടില്ലാത്തതും; അങ്ങനെയുള്ള തിരിച്ചടവ് 
നടത്തുകയാണെങ്കിൽ തുടർന്നുവരുന്ന ഓരോ തവണയിലെയും പലിശത്തുക ബാക്കി 
നിൽക്കുന്ന മുതലിൻമേൽ അടയ്ക്കേണ്ട പലിശത്തുകയെ കൃത്യമായി പ്രതിനിധാനം 
ചെയ്യുന്ന രീതിയിൽ വകവയ്ക്കേണ്ടതാണ്. 

66. ഋണമോചനനിധി സ്ഥാപിക്കൽ. (1) വായ്പയുടെ തീയതി മുതൽ ഒരു 
വർഷം അവസാനിക്കുന്നതിന് മുമ്പ് തിരിച്ചടയ്ക്കേണ്ടതല്ലാത്ത, ഈ ഓർഡിനൻസ് 
പ്രകാരം ബോർഡ് സ്വരൂപിച്ച ഒരു വായ്പയെ സംബന്ധിച്ച്, സർക്കാർ, ലിഖിതമായ 
ഒരു ഉത്തരവു വഴി അപകാരം നിർദ്ദേശിക്കുകയാണെങ്കിൽ, ബോർഡ് ഏതൊരു 
സംഗതിയിലും സർക്കാരിന്റെ മുൻകൂട്ടിയുള്ള സമ്മതം നേടിയിട്ടില്ലാത്തപക്ഷം 
25 വർഷത്തിൽ കവിയാത്തതും എന്നാൽ ഏതൊരു സംഗതിയിലും, ഏറ്റവും കൂടിയ 
കാലാവധി 40 വർഷത്തിൽ കവിയാത്തതുമായ ഒരു കാലാവധിക്കുള്ളിൽ ആ വായ് 
അടച്ചു തീർക്കുവാൻ മതിയായ ഒരു തുക അ തിന്റെ വരുമാനത്തിൽ അർദ്ധ 
വാർഷികമായി ഒരു ഋണമോചന നിധിയായി മാറ്റിവയ്ക്കേണ്ടതാണ്. 

എന്നാൽ, കേന്ദ്ര സർക്കാരിലോ ഏതെങ്കിലും സംസ്ഥാന സർക്കാരിലോ നിന്നോ 
ബോർഡ് എടുത്തിട്ടുള്ള വായ്പകളുടെ സംഗതിയിൽ, ഒരു ഋണമോചന നിധി, 
ആയതിലേക്കുള്ളഏതെങ്കിലും വ്യവസ്ഥയുടെ അഭാവത്തിൽ സ്ഥാപിക്കേണ്ട 
ആവശ്യമില്ല . 

- (2 ) ഈ ഓർഡിനൻസ് പ്രകാരം ബോർഡ് അതിന് ബാദ്ധ്യസ്ഥമാകുന്ന, 
ഏതെങ്കിലും അധികാരസ്ഥാനം സ്വരൂപിച്ചിട്ടുള്ള ഒരു വായ്പയെ സംബന്ധിച്ച് നിശ്ചിത 
ദിവസത്തിന് മുമ്പ് ആ അ ധികാരസ്ഥാനം ഏതെങ്കിലും ഋണമോചന നിധി 
സ്ഥാപിച്ചിട്ടുള്ളിടത്ത് ആ അധികാരസ്ഥാനം അപ്രകാരം സ്ഥാപിച്ച ഋണമോചനനിധി 
ബോർഡിനാൽ ഈ വകുപ്പ് പ്രകാരം സ്ഥാപിക്കപ്പെട്ടതായി കരുതപ്പെടേണ്ടതാണ്. 
- 67. ഋണമോചനനിധിയുടെ നിക്ഷേപവും വിനിയോഗവും. (1) 66 -ാം വകുപ്പിലെ 
( 1) -ാം ഉപവകുപ്പ് പ്രകാരം ബോർഡ് അപകാരം മാറ്റിവച്ചിട്ടുള്ള തുകകളും ആ 
വകുപ്പിലെ (2 ) -ാം ഉപവകുപ്പിൽ പരാമർശിച്ചിട്ടുള്ള ഏതെങ്കിലും ഋണമോചനനിധിയുടെ 
ഭാഗമാകുന്ന തുകകളും പൊതുസെക്യൂരിറ്റികളിലോ ഇതിനുവേണ്ടി സർക്കാർ 
അംഗീകരിക്കാവുന്ന അങ്ങനെയുള്ള മറ്റ് സെക്യൂരിറ്റികളിലോ നിക്ഷേപിക്കേണ്ടതും ഈ 
ഓർഡിനൻസിലെ ആവശ്യങ്ങൾക്കായി ബോർഡ് ട്രസ്റ്റിൽ കൈവശം വയ്ക്കേണ്ടതാണ്. 

| (2 ) ബോർഡിന്, ഏതെങ്കിലും ഋണമോചനനിധിയിൽ ഈട്ടം കൂടിയ തുകകൾ 
മൊത്തമോ അതിന്റെ ഏതെങ്കിലും ഭാഗമോ ഏതു തുകകളുടെ തിരിച്ചടവിന് 
വേണ്ടിയാണോ ആ നിധി സ്ഥാപിച്ചിട്ടുള്ളത് അ വ അടച്ചു തീർക്കുന്നതിനോ 
അതിലേക്കോ വിനിയോഗിക്കാവുന്നതാണ്. 

എന്നാൽ, അപ്രകാരം വിനിയോഗിച്ച ഋണമോചനനിധിയോ ഋണമോചനനിധിയുടെ 
ഭാഗമോ ഉൽപ്പാദിപ്പിച്ചിരിക്കാവുന്ന പലിശയ്ക്ക് തുല്യമായ ഒരു തുക ഓരോ വർഷവും 
ആ നിധിയിലേക്ക് കൊടുക്കുകയും കൂട്ടിവയ്ക്കുകയും ചെയ്യുന്നു . 


68 . ഋണമോചനനിധിയുടെ വാർഷിക പരിശോധന. (1) ഏതെങ്കിലും വായ 
കടം വീട്ടുന്നതിന് വേണ്ടി സ്ഥാപിച്ചിട്ടുള്ള ഒരു ഋണമോചനനിധി സർക്കാർ ഇതിന് 
വേണ്ടി നിയമിക്കാവുന്ന അങ്ങനെയുള്ള ആളാലുള്ള വാർഷിക പരിശോധനയ്ക്ക് 
വിധേയമാക്കപ്പെടേണ്ടതും അപ്രകാരം നിയമിക്കപ്പെടുന്ന ആളുകൾ നിധിയുടെ 
വരവിലുള്ള സെക്യൂരിറ്റികളുടെ പണമൂല്യവും നടപ്പ് വിപണിമൂല്യവും, നിക്ഷേപം 
പതിവായി നടത്തുകയും യഥാർത്ഥമായി കണക്കാക്കിയ പ്രകാരമുള്ള പലിശനിരക്ക് 
അതിൻമേൽ ലഭിക്കുകയും ചെയ്തിരുന്നുവെങ്കിൽ ഈട്ടം കൂടിയിരിക്കുമായിരുന്ന 
തുകയ്ക്ക് യഥാർത്ഥത്തിൽ തുല്യമാണോഎന്ന്തീർച്ചപ്പെടുത്തേണ്ടതുമാണ്. 

(2 ) ബോർഡ്, സർക്കാർ ക്രമമായ ഒരു പുനഃക്രമീകരണത്തിന് പ്രത്യേകമായി 
അനുമതി നൽകാത്തപക്ഷം, നിധിയുടെ വാർഷിക പരിശോധന നടത്തുവാൻ ( 1) -ാം 
ഉപവകുപ്പ് പ്രകാരം നിയമിക്കപ്പെട്ട ആൾ കുറവെന്ന് സാക്ഷ്യപ്പെടുത്താവുന്ന 
ഏതെങ്കിലും തുക ഉടൻതന്നെ ഋണമോചനനിധിയിലേക്ക് നൽകേണ്ടതാണ്. 

(3 ) ഒരു ഋണമോചനനിധിയുടെ വരവിലുള്ള സെക്യൂരിറ്റികളുടെ പണമൂല്യവും 
നടപ്പ് വിപണിമൂല്യവും അതിന്റെ വരവിൽ ഉണ്ടായിരിക്കേ ണ്ട തുകയിലും 
കൂടുതലാണെങ്കിൽ (1) -ാം ഉപവകുപ്പ് പ്രകാരം നിയമിക്കപ്പെട്ട ആൾ കൂടുതലുള്ള തുക 
സാക്ഷ്യപ്പെടുത്തേണ്ടതും, ബോർഡിന് സർക്കാരിന്റെ മുൻകൂട്ടിയുള്ള അനുമതിയോടു 
കൂടി, 66 -ാം വകുപ്പിൻകീഴിൽ ആവശ്യപ്പെട്ടിട്ടുള്ള ഋണമോചനനിധിയിലേക്കുള്ള 
അർദ്ധ വാർഷിക അംശദായ ങ്ങ ൾ കുറയ്ക്കുകയോ നിർത്തലാക്കുക യോ 
ചെയ്യാവുന്നതാണ്. 

69 . താൽക്കാലിക വായ്പയോ ഓവർഡ്രാഫ്റ്റുകളോ എടുക്കാനുള്ള ബോർഡിന്റെ 
അധികാരം. - ഈ ഓർഡിനൻസിൽ എന്തുതന്നെ അടങ്ങിയിരുന്നാലും ബോർഡിന്, 

(i) ബോർഡ് കൈവശം വച്ചിരിക്കുന്ന സെക്യൂരിറ്റികളെ അതിന്റെ കരുതൽ 
നിധികളിലോ അതിന്റെ ബാങ്കിലുള്ള സ്ഥിരനിക്ഷേപങ്ങളുടെ സെക്യൂരിറ്റിയിൻമേലോ 
വയ്ക്കുന്നതുവഴി താൽക്കാലിക ഓവർഡ്രാഫ്റ്റോ മറ്റ് വിധത്തിലോ ഉള്ള മാർഗ്ഗം വഴി 
തുകകൾ കടം വാങ്ങാവുന്നതാണ്; 

( ii ) സർക്കാരിന്റെ മുൻകൂർ അനുവാദം ഇല്ലാതെ തന്നെ അതിന്റെ നിലവിലുള്ള 
ആസ്തികൾ പണയപ്പെടുത്തിയോ ഈടു നൽകിയോ അത്തരം ബാങ്കുകളിൽ നിന്നും 
മുൻകൂർ തുകകൾ കരസ്ഥമാക്കാവുന്നതാണ്: 
എന്നാൽ, അത്തരം താൽക്കാലിക ഓവർഡാഫുകളോ മറ്റു വായ്ക്കളോ, 

( എ ) ഏതു സമയത്തും ആറ് മാസത്തിൽ കൂടുതൽ കാലം നിലനിൽക്കാൻ 
പാടില്ലാത്തതും; 

( ബി ) ഏതെങ്കിലും വർഷത്തിൽ, ഏതൊരു സമയത്തും, ഇതിലേക്കായി 
സർക്കാർ നിശ്ചയിക്കാവുന്ന അങ്ങനെയുള്ള ഓവർ ഡ്രാഫ്റ്റുകളുടെയോ മറ്റ് 
വായ്പകളുടെയോ തുക ഇതിനുവേണ്ടി സർക്കാർ നിശ്ചയിക്കാവുന്ന പത്ത് ലക്ഷം 
രൂപയിൽ കവിയാത്ത അങ്ങനെയുള്ളതുകയിൽ കവിയുകയാണെങ്കിൽ സർക്കാരിന്റെ 
മുൻകൂട്ടിയുള്ള അനുവാദത്തോടുകൂടിയല്ലാതെ എടുക്കുവാൻ പാടില്ലാത്തതും ആണ്. 

എന്നുമാത്രമല്ല , ഓവർഡ്രാഫ്റ്റ്മുഖേനയോ മറ്റു വിധത്തിലോ അപ്രകാരം കടം 
വാങ്ങിയ എല്ലാ തുകകളും ഈ ഓർ ഡി നൻസിന്റെ ആവശ്യങ്ങൾക്കു വേണ്ടി 
ചെലവാക്കേണ്ടതാണ്. 

- 70 . ഇന്റർനാഷണൽ ബാങ്ക് ഫോർ റീകൺസ്ട്രക്ഷൻ ആന്റ് ഡെവലപ്മെന്റിൽ 
നിന്നോ മറ്റു വിദേശ സ്ഥാപനങ്ങളിൽ നിന്നോ പണം കടം വാങ്ങുവാനുള്ള 

ബോർഡിന്റെ അധികാരം. ഈ ഓർഡിനൻസിൽ എന്തുതന്നെ അടങ്ങിയിരുന്നാലും 
എന്നാൽ, ഇതിനുവേണ്ടി തൽസമയം പ്രാബല്യത്തിലുള്ളമറ്റേതെങ്കിലും നിയമത്തിന് 
വിധേയമായി, ബോർഡിന്, സർക്കാരിന്റെ മുൻകൂട്ടിയുള്ള അനുമതിയോടുകൂടിയും 

സർക്കാർ അംഗീകരിക്കാവുന്ന അങ്ങനെയുള്ള നിബന്ധനകളിൻമേലും ഉപാധികളിൻ 
മേലും ഈ ഓർഡിനൻസിന്റെ ആവശ്യങ്ങൾക്കായി ഇന്റർനാഷണൽ ബാങ്ക് ഫോർ 
റീകൺ സ്ടക്ഷൻ ആന്റ് ഡെവലപ്മെന്റിൽ നിന്നോ ഇന്ത്യയ്ക്ക് പുറത്തുള്ള 
ഏതെങ്കിലും രാജ്യത്തെ മറ്റേതെങ്കിലും ബാങ്കിൽ നിന്നോ സ്ഥാപനത്തിൽ നിന്നോ ഏതു 
കാലയളവിലേക്കോ ഏതൊരു കറൻ സിയിലും കറൻസികളിലും വായ്പകൾ 
സ്വരൂപിക്കാവുന്നതും, ഈ അദ്ധ്യായത്തിലെ മറ്റേതൊരു വ്യവസ്ഥയും, അങ്ങനെയുള്ള 
ഏതെങ്കിലും വായ്പക്കോ അതിനെ സംബന്ധിച്ചോ, മറ്റ് വായ്പയുടെ 
നിബന്ധനകൾക്കും ഉപാധികൾക്കും അല്ലെങ്കിൽ സർക്കാർ അതിന് അംഗീകാരം 
നൽകു കയോ, മറ്റ് വിധത്തിൽ വ്യവസ്ഥ ചെയ്തിരിക്കുകയോ ചെയ്യാത്ത പക്ഷം 
ബാധകമാകുന്നതല്ല . 


അദ്ധ്യായം IX 

- വരവും ചെലവും 
71. ബോർഡിന്റെ പൊതുനിധി. - ബോർഡിന് പൊതുനിധി എന്നു വിളിക്കുന്ന ഒരു 
നിധി സ്വന്തമായുണ്ടായിരിക്കേണ്ടതും പരിപാലിക്കേണ്ടതും ഈ ഓർഡിനൻസിലെ 
വ്യവസ്ഥകൾ പ്രകാരം , ബോർഡോ ബോർഡിനുവേണ്ടിയോ സ്വീകരിച്ചിട്ടുള്ള എല്ലാ 
തുകകളും, സർക്കാരിൽനിന്നുള്ള ഗ്രാന്റുകൾ, ധനസഹായങ്ങൾ, വായ്പകൾ, മുൻകൂർ 
പണങ്ങൾ എന്ന വഴിയിലും തുറമുഖങ്ങളുടെയും അവയുടെ പ്രവേശനഭാഗങ്ങളുടെയും 
കൺസർവേറ്റർ എന്ന നിലയിലോ 1908 - ലെ ഇന്ത്യൻ പോർട്ട് ആക്റ്റ് (1908 - ലെ 15 -ാം 
കേന്ദ് ആക്റ്റ്) - ലെ 36 -ാം വകുപ്പ് പ്രകാരം നിയമിച്ച നികായം എന്ന നിലയിലോ 
സർക്കാരിൽ നിന്നും അത് സ്വീകരിച്ചിട്ടുള്ള എല്ലാ തുകകളും അതിലേക്ക് വരവ് 
വയ്ക്കേണ്ടതുമാണ്. 

72 . പൊതുനിധിയിലെ പണത്തിന്റെ വിനിയോഗിക്കൽ. - (1 ) 71 -ാം വകുപ്പ് 
പ്രകാരം പൊതുനിധിയിലേക്ക് വരവ് വച്ച തുകകൾ ബോർഡിന് താഴെ പറയുന്ന 
ചാർജുകൾ നൽകുന്നതിൽ വിനിയോഗിക്കേണ്ടതാണ്, അതായത്: - 

( എ ) ബോർഡ് സ്വരൂപിച്ചിരിക്കാവുന്നതോ ലഭ്യമാക്കിയിരിക്കാവുന്നതോ 
ബോർഡ് പണം അടയ്ക്കലിന് ബാദ്ധ്യസ്ഥമാകാവുന്നതോ ആയ ഏതെങ്കിലും 
വായ്പയെ സംബന്ധിച്ച് അടയ്ക്കേണ്ടതായ മുതലിന്റെ പലിശയും തവണകളും 
അങ്ങനെയുള്ള വായ്പയ്ക്ക് വേണ്ടി സ്ഥാപിച്ചിട്ടുള്ള ഋണമോചന നിധിയിലേക്ക് പണം 
അടയ്ക്കലും; 

( ബി ) ബോർഡിലെ ഓഫീസർമാർക്കും മറ്റു ഉദ്യോഗസ്ഥർക്കും 
കൊടുക്കേണ്ടതായ ശമ്പളമോ, ഫീസോ, വേതനമോ ബത്തയോ പെൻഷനോ 
ഗ്രാറ്റുവിറ്റിയോ സമാശ്വാസബത്തയോ മറ്റ് തുകകളോ; 

( സി ) കേന്ദ്രസർക്കാരിനോ സംസ്ഥാന സർക്കാരിനോ ഏതെങ്കിലും 
ഉദ്യോഗസ്ഥന്റെ പെൻഷനും അവധി ബത്തക്കും വേണ്ടി, അങ്ങനെയുള്ള സർക്കാർ, 

ബോർഡിന് കടം കൊടുത്ത കണക്കിൽ കൊടുക്കേണ്ടതായ വിഹിതങ്ങൾ, 
ഏതെങ്കിലുമുണ്ടെങ്കിൽ, അവ; 

( ഡി ) ബോർഡ് സ്ഥാപിച്ചിട്ടുള്ള ഏതെങ്കിലും പ്രോവിഡന്റ് ഫണ്ടിന്റെയോ, 
ക്ഷേമനിധിയുടെയോ, വായ്പയുടെയോ പ്രത്യേക നിധിയുടെയോ നടത്തിപ്പിലും ഭരണ 
നിർവ്വഹണത്തിലും ബോർഡ് വഹിച്ച തുകയും ചെലവുകളും; 

- ( ഇ ) ഈ ഓർഡിനൻസ് പ്രകാരം ഉണ്ടാക്കിയിട്ടുള്ള ഏതെങ്കിലും 
റെഗുലേഷനുകളാൽ, ഖണ്ഡം ( ഡി ) യിൽ സൂചിപ്പിച്ചിട്ടുള്ള ഏതെങ്കിലും നിധിയിലേക്ക് 
നൽകാൻ യഥാവിധി അധികാരപ്പെടുത്തിയിട്ടുള്ള വിഹിതങ്ങൾ, എന്തെങ്കിലും 
ഉണ്ടെങ്കിൽ, അവ; - 

- ( എഫ്) തുറമുഖത്തിന്റെ യും ഡോക്കുകളുടേയും ബോർഡിന്റെ 
സംഭരണശാലകളുടെയും മറ്റ് വസ്തുക്കളുടേയും സംരക്ഷണത്തിനുവേണ്ടി, അതത് 
സംഗതിപോലെ, സർക്കാരോ, കേന്ദ്ര സർക്കാരോ മറ്റേതെങ്കിലും അധികാരസ്ഥാനമോ, 
സ്ഥാപിക്കാവുന്നതും പരിപാലിക്കാവുന്നതുമായ പോലീസ് സേനയുടേയോ കേന്ദ 
വ്യവസായ സുരക്ഷാസേനയുടേയോ മറ്റേതെങ്കിലും സേനയുടേയോ വാച്ച് ആന്റ് 
വാർഡ് ചുമതലകളുമായി ബന്ധപ്പെട്ട ചെലവുകളിലേക്ക് ബോർഡ് നൽകേണ്ടതായ 
ഒരു ന്യായമായ വിഹിതമായി ബോർഡും സർക്കാരും അല്ലെങ്കിൽ കേന്ദ്രസർക്കാരും 
അല്ലെങ്കിൽ മറ്റേതെങ്കിലും അധികാരസ്ഥാനവുമായി അ തത് സമയം 
സമ്മതിക്കപ്പെടാവുന്ന അങ്ങനെയുള്ള തുകകൾ; 

( ജി ) ബോർഡിന്റെ സ്വന്തമായതോ ബോർഡിൽ നിക്ഷിപ്തമായതോ ആയ 
വസ്തുവിന്റെ അറ്റകുറ്റപ്പണികൾക്കും പരിപാലനത്തിനുമുള്ള ചെലവും ആയതിൻ 
മേലുള്ള എല്ലാ ചാർജ്ജുകളും എല്ലാ പ്രവർത്തന ചെലവുകളും; 

- (എച്ച്) റവന്യൂവിലേക്ക് ചാർജ് ചെയ്യുവാൻ ബോർഡ് തീരുമാനിക്കുന്ന 23 -ാം 
വകുപ്പിൽ വിനിർദ്ദേശിച്ചിട്ടുള്ളഏതെങ്കിലും പുതിയ ജോലികളുടെയോ ഉപകരണത്തിന്റെയോ 
നടത്തിപ്പിന്റെയും ഏർപ്പാടിന്റെയും ചെലവ്; 

( ഐ ) 24 -ാം വകുപ്പ് പ്രകാരം വഹിച്ച് ഏതെങ്കിലും ചെലവുകൾ; 

( ജെ ) ഈ ഓർഡിനൻസിന്റെ ആവശ്യങ്ങൾക്കായി ബോർഡ് പൊതുവായി 
വഹിക്കാവുന്ന മറ്റേതെങ്കിലും ചെലവ്; 

- ( കെ ) ബോർഡിന്റെ അപേക്ഷയിൻമേലോ മറ്റ് വിധത്തിലോ സർക്കാർ 
പ്രത്യേകമായി അനുവദിക്കാവുന്നതോ ബോർഡ് നിയമപരമായി ബാധ്യസ്ഥമാകാവുന്നതോ 
ആയ മറ്റേതെങ്കിലും ചാർജ്; 

| ( 2) (1) -ാം ഉപവകുപ്പിൽ പരാമർശിച്ചിട്ടുള്ള രീതിയിലോ ആവശ്യങ്ങൾക്കോ 
ഉടനടി ഉപയോഗിക്കാൻ കഴിയാത്ത ബോർഡിന്റെ വരവിൽ നിലനിൽക്കുന്ന എല്ലാ 
തുകകളും, 

( എ ) ഏതെങ്കിലും ദേശസാൽകൃത ബാങ്കിലോ ട്രഷറി സേവിംഗ് ബാങ്കിലോ 
സർക്കാർ നിയന്ത്രിക്കുന്നതും മാനേജ് ചെയ്യുന്നതുമായ ഏതെങ്കിലും കോർപ്പറേഷനിലോ 
ധനകാര്യ സ്ഥാപനത്തിലോ ബോർഡ് തീരുമാനിക്കാവുന്ന പ്രകാരം 
നിക്ഷേപിക്കേണ്ടതാണ്; അല്ലെങ്കിൽ 

( ബി ) ദേശസാൽകൃത ബാങ്കുകളിലെ ഏതെങ്കിലും പ്രത്യേക പദ്ധതിയിലോ 
ബോർഡ് തീരുമാനിക്കാവുന്ന അങ്ങനെയുള്ള പബ്ലിക് സെക്യൂരിറ്റികളിലോ 
നിക്ഷേപിക്കേണ്ടതും പസ്തുത സകരിറ്റികൾ ഈ ഓർ ഡി നൻ സില 
ആവശ്യങ്ങൾക്ക് വേണ്ടി ബോർഡ് ട്രസ്റ്റിൽ കൈവശംവെക്കേണ്ടതുമാണ്. 

73 . പൊതുനിധിയിൽ നിന്നും നിർദ്ദിഷ്ട അക്കൗണ്ടിലേക്കും തിരിച്ചും തുകകൾ 
കൈമാറുന്നതിനുള്ള അധികാരം. - ബോർഡിന്, സർക്കാരിന്റെമുൻകൂർ അനുമതിയോടു 
കൂടി പ്രത്യേകിച്ച് കമ്മികൾ, ഏതെങ്കിലുമുണ്ടെങ്കിൽ അവ നികത്തുന്നതിലേക്ക് വേണ്ടി 
ബോർഡിന്റെ പൊതുനിധിയിലേക്ക് വരവ് വെച്ചിട്ടുള്ള തുകകളിൽനിന്നോ പൈലറ്റേജ് 
അക്കൗണ്ടുപോലുള്ള വിനിർദ്ദിഷ്ട അക്കൗണ്ടുകൾ അപ്രകാരം സൂക്ഷിക്കുന്നുവെങ്കിൽ 
അവയിൽനിന്നോ ഏതെങ്കിലും തുക വിനിയോഗിക്കാവുന്നതോ അങ്ങനെയുള്ള 
(പത്യേക അക്കൗണ്ടുകളിലുള്ള ഏതെങ്കിലും മികച്ച നിധി മുഴുവനോ അതിന്റെ 
ഏതെങ്കിലും ഭാഗമോ ബോർഡിന്റെ പൊതുനിധിയിലേക്ക് കൈമാറ്റം ചെയ്യാവുന്നതോ 
ആണ്. 

74. കരുതൽ ഫണ്ടുകൾ സ്ഥാപിക്കൽ. - ബോർ ഡിന് തുറമുഖങ്ങളിൽ 
നിലവിലുള്ള സൗകര്യങ്ങൾ വിപുലീകരിക്കുന്നതിനോ പുതിയ സൗകര്യങ്ങൾ 
ഉണ്ടാക്കുന്നതിനോ ഉള്ള ആവശ്യത്തിന് വേണ്ടിയോ താൽക്കാ ലി ക മായ 
കാരണങ്ങളിൽ നിന്നും ഉത്ഭവിക്കുന്ന റവനവിലെ ഏതെങ്കിലും താൽക്കാലിക 
കുറവിനോ ചെലവിന്റെ വർദ്ധനവിനോ കൈകാര്യം ചെയ്യുന്നതിനുള്ള ആവശ്യത്തിന് 
വേണ്ടിയോ, തീ പിടിത്തത്തിലോ ചുഴലിക്കാറ്റിലോ കപ്പൽ » ദങ്ങളിലോ മറ്റ് 
അപകടത്തിലോ നിന്നുമുള്ള നഷ്ടത്തിലോ നാശനഷ്ടത്തിലോ നിന്നും ഉത്ഭവിക്കുന്ന 
ചെലവിന് പകരമായോ അത് നേരിടുന്നതിനോ ഉള്ള ആവശ്യങ്ങൾക്ക് വേണ്ടിയോ ഈ 
ഓർഡിനൻസ് പ്രകാരമുള്ള അതിന്റെ ജോലികളുടെ സാധാരണ നടത്തിപ്പിൽ ഉണ്ടാകുന്ന 
മറ്റേതെങ്കിലും അത്യാവശ്യത്തിന് വേണ്ടിയോ അതിന്റെ വരുമാനമിച്ചത്തിൽനിന്നും അത് 
ഉചിതമെന്ന് കരുതുന്ന അങ്ങനെയുള്ള തുകകൾ ഒരു കരുതൽ നിധിയായി അതത് 
സമയം മാറ്റി വയ്ക്കാവുന്നതാണ്: 

എന്നാൽ, അങ്ങനെയുള്ള ഏതെങ്കിലും കരുതൽ നിധികളേയോ നിധികളേയോ 
സംബന്ധിച്ച് മൊത്തമായും വർഷംതോറും മാറ്റിവയ്ക്കപ്പെടുന്ന തുകകൾ ഏതൊരു 
സമയത്തും അ തിലേക്കായി സർക്കാർ അ ത ത് സമയം നിർണ്ണയിക്കാവുന്ന 
അങ്ങനെയുള്ളതുകയിൽ കവിയാൻ പാടില്ലാത്തതാണ്. 

- 75 . മാരിടൈം ബോർഡ് സെക്യൂരിറ്റികൾ ബോർഡിന്റെ സ്വന്തം നിക്ഷേപങ്ങൾ 
ക്കായി കരുതിവയ്ക്കുവാനുള്ള അധികാരം. - ( 1) ഈ ഓർഡിനൻസ് പ്രകാരം 
ബോർഡിനെ അധികാരപ്പെടുത്തപ്പെടുന്ന ഏതെങ്കിലും നിക്ഷേപത്തിന്റെ 
ആവശ്യത്തിനായി സർക്കാരിന്റെ സമ്മതം നൽകപ്പെട്ടിട്ടുള്ള ഏതെങ്കിലും 
വായ്പയ്ക്ക് വേണ്ടി അത് നൽകുന്ന ഏതെങ്കിലും സെക്യൂരിറ്റികളെ കരുതി 
വയ്ക്കുന്നതും മാറ്റിവയ്ക്കുന്നതും ബോർഡിന് നിയമപരമായിരിക്കുന്നതാണ്. 

. എന്നാൽ, അങ്ങനെയുള്ള സെക്യൂരിറ്റികൾ അപ്രകാരം കരുതി വയ്ക്കുവാനും 
മാറ്റി വയ്ക്കുവാനുമുള്ള ഉദ്ദേശ്യം വായ്പ നൽകുന്നതിനുള്ള ഒരു ഉപാധിയായി 
വിജ്ഞാപനം ചെയ്യപ്പെട്ടിരിക്കേണ്ടതാണ്. 

(2 ) അങ്ങനെയുള്ള സെക്യൂരിറ്റികൾ നേരിട്ടും, ബോർഡിന്റെ പേരിലും 
ബോർഡ് നൽകുന്നത് അങ്ങനെയുള്ള സെക്യൂരിറ്റികളെ ഇല്ലാതാക്കുകയോ 

റദ്ദാക്കുകയോ ചെയ്യുന്നതല്ല. എന്നാൽ അപ്രകാരം നൽകുന്ന ഓരോ സെക്യൂരിറ്റിയും 
മറ്റേതെങ്കിലും ആൾക്കും അയാളുടെ പേരിൽ നൽകപ്പെട്ടു എന്നപോലെ എല്ലാ 
തരത്തിലും സാധുവായിരിക്കുന്നതാണ്. 

( 3) ബോർഡ് നൽകിയ ഏതെങ്കിലും സെക്യൂരിറ്റി, ബോർഡ് വാങ്ങുകയോ 
ബോർഡിന് കൈമാറ്റം ചെയ്യുകയോ തീറ്റ നൽകുകയോ അതിനെ 
അധികാരപ്പെടുത്തുകയോ ചെയ്യുന്നതു അങ്ങനെയുള്ളഏതെങ്കിലും സെക്യൂരിറ്റിയെ 
ഇല്ലാതാക്കുകയോ റദ്ദാക്കുകയോ ചെയ്യുന്നതല്ലാത്തതും എന്നാൽ ആ യത് 
സാധുവായിരിക്കുന്നതും മറ്റേതെങ്കിലും ആളാൽ കൈവശപ്പെടുത്തുകയോ മറ്റേതെങ്കിലും 
ആൾക്ക് കൈമാറ്റം ചെയ്യപ്പെടുകയോ തീറു നൽകപ്പെടുകയോ അധികാരപ്പെടുത്ത 
പ്പെടുകയോ ചെയ്തിട്ടുണ്ട്എന്നപോലെ അതേ രീതിയിലും അതേ വ്യാപ്തിയോളവും 
കൈമാറാവുന്നതുമാണ്. 

76 . മൂലധനത്തിലേക്ക് ചെലവ് ചാർജ്ജ് ചെയ്യുവാൻ സർക്കാരിന്റെ മുൻകൂട്ടിയുള്ള 
അനുമതി. - (1) സർക്കാരിന്റെ മുൻകൂട്ടിയുള്ള അനുമതിയില്ലാതെ ബോർഡ് മൂലധനത്തി 
ലേക്ക് യാതൊരു ചെലവും ചാർജ്ജ്ചെയ്യാൻ പാടില്ലാത്തതാണ്. 

- എന്നാൽ, സർക്കാർ വിനിർദ്ദേശിക്കാവുന്ന അങ്ങനെയുള്ള പരിധിയിൽ 
കവിയാതെ യും സർക്കാർ ചുമത്താവുന്ന അ ങ്ങനെയുള്ള ഉപാധികൾക്ക് 
വിധേയമായും അങ്ങനെയുള്ള അനുമതിയില്ലാതെ, ബോർഡിന് മൂലധനത്തിലേക്ക് 
ചാർജ്ജ് ചെയ്യാവുന്നതാണ്. 

(2 ) (1) -ാം ഉപവകുപ്പിലെ യാതൊന്നും, മൂലധനത്തിലേക്ക് ഉള്ള ഒരു ചാർജ്ജ് 
എന്ന നിലയിൽ വഹിച്ച യഥാർത്ഥ ചെലവ് ഏതെങ്കിലും സംഗതിയിൽ സർക്കാർ 
ഇതിനുവേണ്ടി അനുവദിച്ചിട്ടുള്ള ചെലവിനെ കവിയുന്നിടത്ത്, അധികമായത് 
അപ്രകാരം അനുവദിച്ച ചെലവിന്റെ പത്ത് ശതമാനത്തിൽ അധികമല്ലാത്തപക്ഷം, 
വീണ്ടും സർക്കാരിന്റെ അനുമതി ആവശ്യപ്പെടുന്നതായി കരുതപ്പെടാൻ 
പാടില്ലാത്തതാണ്. 

77. സർക്കാരിന്റെയോ ബോർഡിന്റെയോ അനുമതി ആവശ്യമുള്ള ജോലികൾ. - 
(1) സർക്കാർ ഇതിനുവേണ്ടി നിശ്ചയിക്കാവുന്ന അങ്ങനെയുള്ള തുകയിൽ കവിയുന്ന 
എസ്റ്റിമേറ്റ് ചെയ്തിട്ടുള്ള തുകയുടെ യാതൊരു പുതിയ ജോലിയോ ഉപകരണമോ 
ബോർഡ് ആരംഭിക്കുകയോ ഏർപ്പെടുത്തുകയോ പാടില്ലാത്തതും അങ്ങനെയുള്ള 
ജോലിക്കോ ഉപകരണത്തിനോ ഉള്ള ഒരു എസ്റ്റിമേറ്റിന്റെ ഒരു പ്ലാൻ ബോർഡിന് 
സമർപ്പിക്കപ്പെടുകയും ബോർഡിനാൽ അംഗീകരിക്കപ്പെടുകയും ചെയ്യുന്നതുവരെ 
അങ്ങനെയുള്ള ഏതൊരു പുതിയ ജോലിയേയോ ഉപകരണത്തെയോ സംബന്ധിച്ച് 
ബോർഡ് ഏതൊരു കോൺട്രാക്റ്റിലും പ്രവേശിക്കാൻ പാടില്ലാത്തതും അങ്ങനെയുള്ള 
പുതിയ ജോലിയുടെയോ ഉപകരണത്തിന്റെയോ എസ്റ്റിമേറ്റ് ചെയ്തിട്ടുള്ള ചെലവ്, 
സർക്കാർ ഇതിനുവേണ്ടി അതത് സമയം നിശ്ചയിക്കാവുന്ന അങ്ങനെയുള്ള തുകയിൽ 
കവിയുന്നെങ്കിൽ പ്ലാനിലും എസ്റ്റിമേറ്റിലും ഉള്ള സർക്കാരിന്റെ അനുമതി 
അങ്ങനെയുള്ള ജോലി ആരംഭിക്കുന്നതിനോ ഉപകരണം ഏർപ്പെടുത്തുന്നതിനോ മുമ്പ് 
ലഭ്യമാക്കേണ്ടതാണ്. 

( 2 ) ( 1) -ാം ഉപവകുപ്പിലുള്ള യാതൊന്നും, യഥാർത്ഥ ചെലവ് ഏതെങ്കിലും 
സംഗതിയിൽ അപ്രകാരം അനുവദിച്ച എസ്റ്റിമേറ്റ് ചെയ്തിട്ടുള്ള ചെലവിന്റെ പത്തു 
ശതമാനത്തെക്കാൾ കൂടുതലാകാത്ത ഏതൊരു സംഗതിയിലും, വീണ്ടും സർക്കാരിന്റെ 
അനുമതി ആവശ്യപ്പെടുന്നതായി കരുതപ്പെടാൻ പാടില്ലാത്തതാണ്. 

- 78 . ജോലിയുടെ നടത്തിപ്പിന് നിർദ്ദേശിക്കുവാനുള്ള ചീഫ് എക്സിക്യൂട്ടീവ് 
ആഫീസറുടെ അധികാരം. - 77 -ാം വകുപ്പിൽ എന്തുതന്നെ അടങ്ങിയിരുന്നാലും, ചീഫ് 
എക് സികട്ടീവ് ആ ഫീസർക്ക്, ഇതിനു വേണ്ടി സർക്കാർ നിശ്ചയിക്കാവുന്ന 
അങ്ങനെയുള്ള പരമാവധി പരിധിയിൽ കവിയാത്ത അങ്ങനെയുള്ള ജോലിയുടെ 
നടത്തിപ്പിനുവേണ്ടി കോൺടാക്റ്റുകളിൽ പ്രവേശിക്കാവുന്നതും, എന്നാൽ 
അങ്ങനെയുള്ള ഓരോ സംഗതിയിലും ചീഫ് എക്സിക്യൂട്ടീവ് ആഫീസർ, കഴിയുന്നത 
വേഗത്തിൽ അയാൾ നൽകിയ അങ്ങനെയുള്ള എതെങ്കിലും നിർദ്ദേശത്തിലോ 
കോൺട്രാക്റ്റിനെയോ കുറിച്ചുള്ള ഒരു റിപ്പോർട്ട് ബോർഡിന് നൽകേണ്ടതുമാണ്. 

79 . അവകാശവാദങ്ങളെ രാജിയാക്കാനും ഒത്തുതീർപ്പാക്കാനുമുള്ള ബോർഡിന്റെ 
അധികാരം. - ബോർഡിന്, അത് മതിയായതെന്ന് കരുതുന്ന അങ്ങനെയുള്ള തുകയ്ക്കോ 
മറ്റു നഷ്ടപരിഹാരത്തിന് വേണ്ടിയോ ബോർഡിനാലോ അ തിനെതിരായോ 
ആരംഭിച്ചിട്ടുള്ള ഏതെങ്കിലും അവകാശവാദത്തെയോ ആവശ്യത്തെയോഏതെങ്കിലും 
നടപടിയേയോ വ്യവഹാരത്തെയോ രാജിയാക്കുകയോ ഒത്തു തീർപ്പാക്കുകയോ 
ചെയ്യാവുന്നതാണ്. 

എന്നാൽ, യാതൊരു ഒത്തുതീർപ്പും, അങ്ങനെയുള്ള ഒത്തുതീർപ്പ് ഇതിലേയ്ക്കായി 
സർക്കാർ വിനിർദ്ദേശിക്കാവുന്ന അങ്ങനെയുള്ള തുകയിൽ കവിയുന്ന ഒരു തുക 
ബോർഡ് കൊടുക്കുന്നത് ഉൾപ്പെടുന്നുവെങ്കിൽ സർക്കാരിന്റെ മുൻകൂട്ടിയുള്ള 
അനുവാദത്തോടുകൂടിയല്ലാതെ ഉണ്ടാക്കാൻ പാടില്ലാത്തതാണ്. 

- 80 . നഷ്ടം എഴുതിത്തള്ളൽ. --( 1) സർക്കാർ വിനിർദ്ദേശിക്കാവുന്ന അങ്ങനെയുള്ള 
ഉപാധികൾക്ക് വിധേയമായി, ചെല്ലേണ്ടതായ ഏതെങ്കിലും തുകയോ ബോർഡ് നേരിട്ട് 
പണത്തിന്റെയോ വസ്തുവിന്റെയോ ഏതെങ്കിലും നഷ്ടം വസൂലാക്കാനാവാത്ത 
താണെന്ന് ബോർഡിന് അഭിപ്രായമുള്ളിടത്ത്, ബോർഡിന് സർക്കാരിന്റെ മുൻകൂട്ടിയുള്ള 
അം ഗീകാരത്തോടുകൂടി പസ്തുത തുകയോ നഷ്ടമോ അന്തിമമായി 
എഴുതിത്തള്ളാവുന്നതാണ്. 

എന്നാൽ, ഒരു ഒറ്റപ്പെട്ട സംഗതിയിൽ വസൂലാക്കാനാവാത്ത അങ്ങനെയുള്ള 
തുകയോ നഷ്ടമോ ഇരുപത്തി അയ്യായിരം രൂപയിലോ ഏതെങ്കിലും വർഷത്തിൽ 
ആകെ അഞ്ചു ലക്ഷം രൂപയിൽ കവിയാതിരിക്കുന്നിടത്ത്, സർക്കാരിന്റെ അങ്ങനെയുള്ള 
യാതൊരു അംഗീകാരവും ആവശ്യമില്ലാത്തതാണ്. 

- (2) ( 1) -ാം ഉപവകുപ്പിൽ എന്തുതന്നെ അടങ്ങിയിരുന്നാലും, ചെല്ലേണ്ടതായ 
എന്തെങ്കിലും തുകയോ ബോർഡ്, നേരിട്ട് പണത്തിന്റെയോ വസ്തുവിന്റെ യോ 
ഏതെങ്കിലും നഷ്ടമോ വസൂലാക്കാനാവാത്തതാണെന്ന് ചീഫ് എക്സിക്യൂട്ടീവ് 
ഓഫീസർക്ക് അഭിപ്രായമുള്ളിടത്ത് ചീഫ് എക്സിക്യൂട്ടീവ് ഓഫീസർക്ക് ഒരു ഒറ്റപ്പെട്ട 
സംഗതിയിൽ അങ്ങനെയുള്ള തുകയോ നഷ്ടമോ അയ്യായിരം രൂപയിലോ ഏതെങ്കിലും 
ഒരു വർഷത്തിൽ ആകെ ഒരു ലക്ഷം രൂപയിലോ കവിയുന്നില്ലെങ്കിൽ അങ്ങനെയുള്ള 
തുകയോ നഷ്ടമോ അന്തിമമായി എഴുതിത്തള്ളുവാൻ അനുവദിക്കാവുന്നതും 
അങ്ങനെയുള്ള ഓരോ സംഗതിയിലും ചീഫ് എക്സിക്യൂട്ടീവ് ഓഫീസർ അങ്ങനെയുള്ള 
അനുവാദത്തിനുള്ള കാരണങ്ങൾ നൽകുന്ന ഒരു റിപ്പോർട്ട് ബോർഡിന് 
സമർപ്പിക്കേണ്ടതുമാണ്. 

- 81. കൺ സർവേറ്റർ എന്ന നിലയിലുള്ള ബോർഡിന്റെ അധികാരം 
മുതലായവ. ഈ ഓർഡിനൻസ് പ്രകാരം അധികാരപ്പെടുത്തപ്പെട്ടിട്ടുള്ള, ജോലിയെ 
സംബന്ധിച്ച എല്ലാ അധികാരങ്ങളും അധികാരശക്തികളും നിയന്ത്രണങ്ങളും 
തുറമുഖ കൺസർവേറ്റർ എന്ന നിലയിലോ 1908 - ലെ ഇന്ത്യൻ പോർട്ട് ആക്റ്റിലെ 
( 1908 - ലെ 15 -ാം കേന്ദ് ആക്റ്റ്) 36 -ാം വകുപ്പിലെ ( 1) -ാം ഉപവകുപ്പ് പ്രകാരം 
നിയമിക്കപ്പെട്ട നികായം എന്ന നിലയിലോ ബോർഡ് നടത്താവുന്ന ജോലികൾക്കും 
അങ്ങനെയുള്ള ജോലികളും അതിന്റെ എസ്റ്റിമേറ്റും അതിൻകീഴിലുള്ള ചെലവും 
അനുവദിക്കുന്നതിനും ബാധകമാകാവുന്നതാണ്. 

- 82, ബഡ്ജറ്റ് എസ്റ്റിമേറ്റുകൾ. (1) ബോർഡ് ഓരോ വർഷവും ജനുവരി 31-ാം 
തീയതിയോ അതിനുമുമ്പോ ഒരു പ്രത്യേക യോഗം കൂടേണ്ടതും അതിൽ ബോർഡ് 
ചെയർമാൻ ബോർഡിന്റെ അടുത്ത സാമ്പത്തിക വർഷത്തിനുള്ള ബോർഡിന്റെ 
വരവിന്റെയും ചെലവിന്റെ യും ഒരു എസ്റ്റിമേറ്റ് സർക്കാർ വിനിർദ്ദേശിച്ചിട്ടുള്ള 
അങ്ങനെയുള്ള ഫാറത്തിൽ അവതരിപ്പിക്കേണ്ടതുമാണ്. 

- ( 2) അങ്ങനെയുള്ള എസ്റ്റിമേറ്റിന്റെ ഒരു പകർപ്പ് ബോർഡിലെ ഓരോ 
അംഗത്തിനും തപാൽ വഴിയോ മറ്റുവിധത്തിലോ (1) -ാം ഉപവകുപ്പിൽ പരാമർശിച്ചിട്ടുള്ള 
പ്രത്യേക യോഗത്തിനുവേണ്ടി നിശ്ചയിച്ചിട്ടുള്ള തീയതിക്ക് കുറയാതെ പത്തു പൂർണ്ണ 
ദിവസങ്ങൾക്ക് മുമ്പ് അയാൾക്ക് കിട്ടത്തക്കവിധം അയച്ചുകൊടുക്കേണ്ടതാണ്. 

( 3 ) ബോർഡ് ആ എസ്റ്റിമേറ്റ് അങ്ങനെയുള്ള യോഗത്തിൽ പരിഗണി 
ക്കേണ്ടതും അതിനെ രൂപഭേദത്തോടുകൂടിയോ അല്ലാതെയോ താൽക്കാലികമായി 
അംഗീകരിക്കാവുന്നതുമാണ്. 

- ( 4 ) ബോർഡ്, ഫെബ്രുവരി 10 -ാം തീയതിയോ അതിനുമുമ്പോ അത് 
താൽക്കാലികമായി അംഗീകരിച്ച പ്രകാരമുള്ള അങ്ങനെയുള്ള എസ്റ്റിമേറ്റിന്റെ ഒരു 
പകർപ്പ് സർക്കാരിന് അയച്ചുകൊടുപ്പിക്കേണ്ടതാണ്. 


( 5) സർക്കാരിന് ആ എസ്റ്റിമേറ്റിന് അനുമതി നൽകാവുന്നതും അല്ലെങ്കിൽ 
അഭിപ്രായങ്ങളോടുകൂടി അതിനെ തിരിച്ച് അയയ്ക്കാവുന്നതും അത് ആവശ്യമെന്ന് 
കരുതാവുന്ന അങ്ങനെയുള്ള കൂടുതൽ വിവരം ആവശ്യപ്പെടാവുന്നതുമാണ്. 

( 6 ) ബോർഡ്, അങ്ങനെയുള്ള അഭിപ്രായങ്ങൾ പരാമർശിച്ചുകൊണ്ട് ആ 
എസ്റ്റിമേറ്റ് വീണ്ടും പരിഗണിക്കു വാൻ പ്രവർത്തിക്കേ ണ്ട തും സർക്കാർ 
ആവശ്യപ്പെടാവുന്ന അങ്ങനെയുള്ള കൂടുതൽ വിവരം നൽകേണ്ടതും ആവശ്യമെങ്കിൽ 
എസ്റ്റിമേറ്റിന് രൂപഭേദപ്പെടുത്തുകയോ മാറ്റം വരുത്തുകയോ ചെയ്യേണ്ടതും അത് 
സർക്കാരിന് വീണ്ടും സമർപ്പിക്കേണ്ടതുമാണ്. 

- (7 ) സർക്കാർ, രൂപഭേദപ്പെടുത്തലുകളോടു കൂടിയോ അല്ലാതെയോ ആ 
എസ്റ്റിമേറ്റിന് അനുമതി നൽകേണ്ടതാണ്. 

( 8 ) അങ്ങനെയുള്ള എസ്റ്റിമേറ്റിന് അതുമായി ബന്ധപ്പെട്ട സാമ്പത്തിക 
വർഷത്തിന്റെ പ്രാരംഭത്തിനു മുമ്പ് സർക്കാർ അനുമതി നൽകാത്തിടത്ത്, 
സർക്കാരിനാലുള്ള ആ എസ്റ്റിമേറ്റിന്റെ അംഗീകാരം ബോർഡിനെ അറിയിക്കുന്ന 
അങ്ങനെയുള്ള സമയംവരെ സർക്കാരിന്റെ അഭിപ്രായത്തിൽ ആവശ്യമായേക്കാവുന്ന 
അങ്ങനെയുള്ള ചെലവു വഹിക്കുവാൻ ബോർഡിനെ അധികാരപ്പെടുത്താവുന്നതാണ്. 

- 83 . സപ്ലിമെന്ററി എസ്റ്റിമേറ്റ് തയ്യാറാക്കൽ. - ഏതു വർഷത്തിലേക്കുവേണ്ടിയാണോ 
സർക്കാർ ഒരു എസ്റ്റിമേറ്റിന് അനുമതി നൽകിയിട്ടുള്ളത്, ആ വർഷത്തിന്റെ നടപ്പിൽ, 
അങ്ങനെയുള്ള വർഷത്തിന്റെ ബാക്കി കാലയളവിലേക്കായി ഒന്നോ അതിലധികമോ 
സപ്ലിമെന്ററി എസ്റ്റിമേറ്റുകൾ ബോർഡ് തയ്യാറാക്കിപ്പിക്കേണ്ടതും അത് ഒരു അസ്സൽ 
വാർഷിക എസ്റ്റിമേറ്റ് ആയിരുന്നു എന്നപോലെ അങ്ങനെയുള്ള എസ്റ്റിമേറ്റുകൾക്ക് 82 -ാം 
വകുപ്പിലെ വ്യവസ്ഥകൾ കഴിയുന്നിടത്തോളം ബാധകമാക്കേണ്ടതുമാണ്. 

- 84. എസ്റ്റിമേറ്റിലുള്ള തുകയുടെ പുനർവിനിയോഗം. - സർക്കാർ, ഇതിനുവേണ്ടി 
നൽകുന്ന ഏതെങ്കിലും നിർദ്ദേശങ്ങൾക്കു വിധേയമായി, സർക്കാർ അനുമതി 
നൽകിയിട്ടുള്ള, തത്സമയം പ്രാബല്യത്തിലുള്ള ഒരു എസ്റ്റിമേറ്റിൽ ചെലവിന് 
അധികാരപ്പെടുത്തപ്പെട്ടിട്ടുള്ളതും അപ്രകാരം ചെലവഴിച്ചിട്ടില്ലാത്തതുമായ ഏതെങ്കിലും 
തുകയോ അതിന്റെ ഭാഗമോ പ്രസ്തുത എസ്റ്റിമേറ്റിൽ അധികാരപ്പെടുത്തിയിട്ടുള്ള 
മറ്റേതെങ്കിലും ചെലവിലുള്ളഏതെങ്കിലും അധിക ചെലവു വഹിക്കുവാൻ ഏതു 
സമയത്തും ബോർഡിന് പുനർവിനിയോഗം ചെയ്യാവുന്നതാണ്. 

- 85 . അടിയന്തിരഘട്ടങ്ങളിലൊഴികെ എസ്റ്റിമേറ്റിൽ ഉറച്ചു നിൽക്കൽ. - (1) 83 -ാം 
വകുപ്പിലെ വ്യവസ്ഥയ്ക്ക് വിധേയമായി, അടിയന്തിര സംഗതികളിൽ ഒഴികെ, 
ഇതിലേക്കായി സർക്കാർ നിശ്ചയിക്കാവുന്ന അങ്ങനെയുള്ള തുകയിൽ കവിയാത്ത 
യാതൊരു തുകയും, അങ്ങനെയുള്ളതുകകൾ, സർക്കാർ അന്തിമമായി അനുമതി 
നൽകിയിട്ടുള്ള തത്സമയം പ്രാബല്യത്തിലുള്ള ബോർഡിന്റെ ഏതെങ്കിലും എസ്റ്റിമേറ്റ് 
ഉൾപ്പെടുത്തിയിട്ടില്ലാത്തപക്ഷം, ബോർഡിനാലോ ബോർഡിനുവേണ്ടിയോ ചെലവഴിക്കാൻ 
പാടില്ലാത്തതാണ്. 

| ( 2 ) ഇതിലേക്കായി ( 1) -ാം ഉപവകുപ്പ് പ്രകാരം നിശ്ചയിക്കാവുന്ന 
അങ്ങനെയുള്ള പരിധിയിൽ കവിയുന്ന ഏതെങ്കിലും തുക, അടിയന്തിര സാഹചര്യ 
ത്തിന്റെ സമ്മർദ്ദത്തിന്മേൽ ബോർഡ് അപകാരം ചെലവഴിക്കുകയാണെങ്കിൽ 
ചീഫ് എക്സിക്യൂട്ടീവ് ഓഫീസർ, അങ്ങനെയുള്ള അധിക ചെലവ് നേരിടുവാൻ 
ബോർഡ് നിർദ്ദേശിക്കുന്ന മാർഗ്ഗത്തെക്കുറിച്ചുള്ള ഒരു വിശദീകരണവും സഹിതം ആ 
സാഹചര്യങ്ങൾ ഉടൻതന്നെ സർക്കാരിന് റിപ്പോർട്ട് ചെയ്യേണ്ടതാണ്. 


- 86 . കണക്കുകളും ആഡിറ്റുകളും. (1) ബോർഡ് ശരിയായ കണക്കുകളും 
പ്രസക്തമായ മറ്റ് രേഖകളും സൂക്ഷിച്ചുപോരേണ്ടതും സർക്കാർ അംഗീകരിക്കാവുന്ന 
അങ്ങനെയുള്ള ഫാറത്തിൽ ബാലൻസ് ഷീറ്റ് ഉൾപ്പെടെയുള്ള കണക്കുകളുടെ 
വാർഷിക സ്റ്റേറ്റ്മെന്റ് തയ്യാറാക്കേണ്ടതുമാണ്. 

(2 ) വർഷത്തിൽ ഒരിക്കൽ ബോർഡിന്റെ കണക്കുകൾ സർക്കാർ അപ്രകാരം 
ആവശ്യപ്പെടുകയാണെങ്കിൽ ഇന്ത്യയുടെ കംപ്ട്രോളർ ആന്റ് ആഡിറ്റർ ജനറലുമായി, 
കൂടിയാലോചിച്ച് സർക്കാർ നിയമിക്കുന്ന ഒരു ആഡിറ്റർ അങ്ങനെയുള്ള കണക്കുകൾ 
സമാഹരിച്ച് ഒരേ സമയത്ത് ആഡിറ്റ് ചെയ്യയ്യേണ്ടതും അങ്ങനെയുള്ള ആഡിറ്റിനെ 
സംബന്ധിച്ച് അങ്ങനെയുള്ള ആഡിറ്റർക്ക് ബോർഡ് നൽകേണ്ട ഏതൊരു തുകയും 
ബോർഡിന്റെ പൊതുഫണ്ടിൽ കുറവ് വരുത്തേണ്ടതുമാണ്. 


66 


53 


(3) ആ ആഡിറ്റർക്ക്, ബോർഡിന്റെ കണക്കുകളുടെ ആഡിറ്റുമായി ബന്ധപ്പെട്ട് 
ഇന്ത്യയുടെ കംപ്ട്രോളർ ആന്റ് ആഡിറ്റർ ജനറലിന് ഉള്ള അതേ അവകാശങ്ങളും 
വിശേഷാധികാരങ്ങളും അധികാരവുംഉണ്ടായിരിക്കുന്നതും പ്രത്യേകിച്ചും ബോർഡിന്റെ 
കണക്ക് ബുക്കുകളും ബന്ധപ്പെട്ട വൗച്ചറുകളും മറ്റ് രേഖകളും ഹാജരാക്കുന്നതിന് 
ആവശ്യപ്പെടാനുള്ള അവകാശം ഉണ്ടായിരിക്കുന്നതുമാണ്. 

87 . ആഡിറ്റ് റിപ്പോർട്ടിന്റെ പ്രസിദ്ധീകരണം: - ( 1) ബോർഡിന്റെ കണക്കുകളുടെ 
ആഡിറ്റും പരിശോധനയും പൂർത്തീകരിച്ച് പതിനാല് ദിവസത്തിനുള്ളിൽ ആഡിറ്റർ 
ആ ഡിറ്റ് റിപ്പോർട്ടിന്റെ പകർപ്പുകൾ സർക്കാരിനും ബോർഡിനും അയച്ചു 
കൊടുക്കേണ്ടതാണ്. 

( 2) സർക്കാർ ഓരോ ആഡിറ്റ് റിപ്പോർട്ടും അങ്ങനെയുള്ള റിപ്പോർട്ട് 
സർക്കാരിന് ലഭിച്ചതിനുശേഷം ആകുന്നത്ര വേഗത്തിൽ സംസ്ഥാന നിയമനിർമ്മാണ 
സഭയുടെ മുമ്പാകെ വയ്പ്പിക്കേണ്ടതാണ്. 

- 88 . ആഡിറ്റ് റിപ്പോർട്ടിൽ ചൂണ്ടിക്കാണിക്കപ്പെട്ടിട്ടുള്ള ന്യൂനതകളും ക്രമക്കേടുകളും 
ബോർഡ് പരിഹരിക്കണമെന്ന്. ബോർഡിന്റെ വരവിന്റെയും ചെലവിന്റെയും ആഡിറ്റ് 
റിപ്പോർട്ടിൽ ആഡിറ്റർ ചൂണ്ടിക്കാട്ടുന്ന ഏതെങ്കിലും ന്യൂനതകളോ ക്രമക്കേടുകളോ 
ബോർഡ് ഉടൻതന്നെ പരിഗണനയിലെടുക്കേണ്ടതും ബോർഡ് യുക്തമെന്ന് കരുതാവുന്ന 
അങ്ങനെയുള്ള നടപടി അതിൻമേൽ കൈക്കൊള്ളണ്ടതും എടുത്ത നടപടിയുടെ ഒരു 
റിപ്പോർട്ട് സർക്കാരിനും കൂടി അയച്ചുകൊടുക്കേണ്ടതുമാണ്. 

- 89 , ബോർഡും ആഡിറ്റർമാരും തമ്മിലുള്ള ഭിന്നത സർക്കാർ തീരുമാനി 
ക്കണമെന്ന്. - ആഡിറ്റ് റിപ്പോർട്ടിൽ ഉൾപ്പെട്ടിട്ടുള്ള ഏതെങ്കിലും വിഷയത്തിന്മേൽ 
ബോർഡും ആഡിറ്ററും തമ്മിൽ ഒരു അഭിപ്രായഭിന്നത ഉണ്ടാവുകയും അങ്ങനെയുള്ള 
വിഷയത്തിന്മേൽ അദ്ദേഹം നൽകിയിട്ടുള്ള ശിപാർശകൾ, എന്തെങ്കിലുമുണ്ടെങ്കിൽ, 
അവ സ്വീകരിക്കുവാനും നടപ്പാക്കുവാനും ബോർഡിന് കഴിയാതെ വരുകയും 
ചെയ്യുകയാണെങ്കിൽ, ആ വിഷയം ഉടൻ തന്നെ സർക്കാരിന് റഫർ ചെയ്യേണ്ടതും 
അതിന്മേൽ അത് അന്തിമ ഉത്തരവ് പാസ്സാക്കേണ്ടതും അങ്ങനെയുള്ള ഉത്തരവുകൾക്ക് 
പ്രഭാവം നൽകുവാൻ ബോർഡ് ബാദ്ധ്യസ്ഥമായിരിക്കുന്നതുമാണ്. 


അദ്ധ്യായം X 


സർക്കാരിന്റെ മേൽനോട്ടവും നിയന്ത്രണവും 
90 . ഭരണ റിപ്പോർട്ട്. (1) ഓരോ വർഷവും ഏപ്രിൽ ഒന്നാം തീയതിക്ക് ശേഷം, 
കഴിയുന്നത്ര വേഗത്തിലും സർക്കാർ ഇതിലേക്കായി നിശ്ചയിക്കാവുന്ന അപ്രകാരമുള്ള 
തീയതിക്ക് ശേഷമല്ലാതെയും മാർച്ച് മുപ്പത്തിയൊന്നാം തീയതി അവസാനിച്ച 
മുൻ വർഷത്തെ, തുറമുഖങ്ങളുടെ ഭരണ നിർവ്വഹണത്തെക്കുറിച്ചുള്ള ഒരു വിശദമായ 
റിപ്പോർട്ട് സർക്കാർ നിർദ്ദേശിക്കുന്ന അങ്ങനെയുള്ള ഫാറത്തിൽ ബോർഡ് സർക്കാരിന് 
സമർപ്പിക്കേണ്ടതാണ്. 

( 2) സർക്കാർ, ഓരോ വാർഷിക ഭരണ റിപ്പോർട്ടും, അപ്രകാരമുള്ള റിപ്പോർട്ട് 
സർക്കാരിന് ലഭിച്ച ശേഷം, കഴിയുന്നത് വേഗം, നിയമസഭ മുമ്പാകെ 
വയ്പിക്കേണ്ടതാണ്. 

- 91. വരവു ചെലവ് സ്റ്റേറ്റ്മെന്റ് സർക്കാരിന് സമർപ്പിക്കണമെന്ന്. (1) ബോർഡ് 
ഓരോ വർഷവും അല്ലെങ്കിൽ ഇടയ്ക്കിടയോ, അല്ലെങ്കിൽ സർക്കാർ അപകാരം 
ചെയ്യണമെന്ന് നിർദ്ദേശിക്കുന്നുവെങ്കിലോ, അതിന്റെ വരവ് ചെലവ് സ്റ്റേറ്റ്മെന്റ് സർക്കാർ 
നിർദ്ദേശിച്ചേക്കാവുന്ന അങ്ങനെയുള്ള ഫാറത്തിലും അങ്ങനെയുള്ള സമയത്തും 
സമർപ്പിക്കേണ്ടതാണ്. 

( 2) അപ്രകാരമുള്ള എല്ലാ സ്റ്റേറ്റ്മെന്റുകളുടെയും പകർപ്പ്, ബോർഡ്, ഓരോ 
പരിശോധനയ്ക്കും അതതുസമയം നിശ്ചയിക്കാവുന്ന അപ്രകാരമുള്ള ഫീസ് ഒടുക്കുന്നതിന്മേൽ 
ബോർഡിന്റെ ഓഫീസിൽ, ഓഫീസ് സമയത്ത് പൊതുജനങ്ങളുടെ പരിശോധനയ്ക്കായി 
വയ്ക്കേണ്ടതാണ്. 


92 . ബോർഡിനെ അതിലംഘിക്കാനുള്ള സർക്കാരിന്റെ അധികാരം. - ( 1 ) 
സർക്കാരിന്, ഏതൊരു സമയത്തും, 

( എ ) ഈ ഓർ ഡി നൻ സിലെയോ മറ്റേതെങ്കിലും നിയമത്തിലെയോ 
വ്യവസ്ഥകൾ പ്രകാരമോ അതിൻ കീഴിലോ ബോർഡിൻമേൽ ചുമത്തിയ കർത്തവ്യങ്ങൾ 
ഗുരുതരമായ അടിയന്തിരഘട്ടം നിലനിൽക്കുന്നതിനാൽ അതിന് നിർവ്വഹിക്കുവാൻ 
കഴിയില്ലെന്ന് അഭിപ്രായമുള്ളപക്ഷം; അല്ലെങ്കിൽ 

( ബി ) ബോർഡ്, ഈ ഓർഡിനൻസിലെയോ മറ്റേതെങ്കിലും നിയമത്തിലെയോ 
വ്യവസ്ഥകൾ പ്രകാരമോ അതിൻ കീഴിലോ അതിൻമേൽ ചുമത്തപ്പെട്ട കർത്തവ്യങ്ങളുടെ 
നിർവ്വഹണത്തിൽ തുടർച്ചയായ വീഴ്ചവരുത്തിയെന്നും അപ്രകാരമുള്ള വീഴ്ചയുടെ 
ഫലമായി ബോർഡിന്റെ സാമ്പത്തിക സ്ഥിതിയിലോ അല്ലെങ്കിൽ തുറമുഖങ്ങളുടെ ഭരണ 
നിർവ്വഹണത്തിലോ ഗണ്യമായ നിലവാരത്തകർച്ച ഉണ്ടായിട്ടുണ്ടെന്നും 
അഭിപ്രായമുള്ളപക്ഷം ; 
സർക്കാരിന്, വിജ്ഞാപനംമൂലം ഒരു സമയം ആറു മാസത്തിൽ കവിയാതെ 
വിജ്ഞാപനത്തിൽ വിനിർദ്ദേശിക്കാവുന്ന അങ്ങനെയുള്ള കാലയളവിലേക്ക് ബോർഡിനെ 
അതിലംഘിക്കാവുന്നതാണ്: 

എന്നാൽ, ( ബി ) ഖണ്ഡത്തിൽ പറയുന്ന കാരണങ്ങൾക്കായി ഈ ഉപവകുപ്പു 
പകാരം ഒരു വിജ്ഞാപനം പുറപ്പെടുവിക്കുന്നതിനു മുമ്പ്, ബോർഡിനെ 
അതിലംഘിക്കാതിരിക്കാൻ കാരണം കാണിക്കുന്നതിന് ന്യായമായ ഒരവസരം സർക്കാർ 
നൽകേണ്ടതും ബോർഡിന്റെ വിശദീകരണങ്ങളും ആക്ഷേപങ്ങളും, എന്തെങ്കിലും 
ഉണ്ടെങ്കിൽ, അത് പരിഗണിക്കേണ്ടതുമാണ്. 

( 2 ) ബോർഡിനെ അതിലംഘിച്ചുകൊണ്ട് (1) -ാം ഉപവകുപ്പുപ്രകാരം ഒരു 
വിജ്ഞാപനം പ്രസിദ്ധപ്പെടുത്തുന്നതിൻമേൽ, 

( എ ) ബോർഡിലെ എല്ലാ അംഗങ്ങളും അതിലംഘിക്കപ്പെട്ട തീയതി മുതൽ 
ബോർഡിലെ അംഗങ്ങളെന്ന നിലയിലുള്ള അവരുടെ പദവികൾ ഒഴിയേണ്ടതാണ്; 

( ബി ) ( 3) -ാം ഉപവകുപ്പിന്റെ ( ബി ) ഖണ്ഡമോ ( സി ) ഖണ്ഡമോ പ്രകാരം 
ബോർഡ് പുനഃസംഘടിപ്പിക്കുന്നതുവരെ ഈ ഓർഡിനൻസിലെയോ മറ്റേതെങ്കിലും 
നിയമത്തിലെയോ വ്യവസ്ഥകൾ പ്രകാരമോ അതിൻ കീഴിലോ ബോർഡിനാലോ അതിനു 
വേണ്ടിയോ വിനിയോഗിക്കുകയോ നിർവ്വഹിക്കുകയോ ചെയ്യാമായിരുന്ന എല്ലാ 
അധികാരങ്ങളും കർത്തവ്യങ്ങളും സർക്കാർ നിർദ്ദേശിക്കുന്ന അങ്ങനെയുള്ളആളോ 
ആളുകളോ വിനിയോഗിക്കേണ്ടതും നിർവ്വഹിക്കേണ്ടതുമാണ്. 

( സി ) ( 3) -ാം ഉപവകുപ്പിന്റെ ( ബി ) ഖണ്ഡമോ ( സി ) ഖണ്ഡമോ പ്രകാരം 
ബോർഡ് പുനഃസംഘടിപ്പിക്കുന്നതുവരെ ബോർഡിൽ നിക്ഷിപ്തമായിരിക്കുന്ന എല്ലാ 
സ്വത്തുക്കളും സർക്കാരിൽ നിക്ഷിപ്തമായിരിക്കുന്നതാണ്. 

( 3 ) ( 1) -ാം ഉപവകുപ്പ് പ്രകാരം പുറപ്പെടുവിച്ച വിജ്ഞാപനത്തിൽ 
വിനിർദ്ദേശിച്ചിരിക്കുന്ന അതിലംഘനത്തിനുള്ള കാലാവധി അവസാനിക്കുമ്പോൾ 
സർക്കാരിന്, 

( എ ) ആറ് മാസത്തിൽ കവിയാത്ത അത് ആവശ്യമെന്നു കരുതുന്ന 
അങ്ങനെയുള്ള അധിക കാലയളവിലേക്ക്, അതിലംഘനത്തിനുള്ള കാലാവധി 
ദീർഘിപ്പിക്കാവുന്നതാണ്; അല്ലെങ്കിൽ 

( ബി ) പുതിയ നിയമനം മുഖേന ബോർഡിനെ പുനഃസംഘടിപ്പി 
ക്കാവുന്നതും അങ്ങനെയുള്ള സംഗതിയിൽ (2 ) -ാം ഉപവകുപ്പിന്റെ ( എ ) ഖണ്ഡപ്രകാരം 
പദവി ഒഴിഞ്ഞ ഏതൊരാളെയും നിയമനത്തിന് അയോഗ്യനായി കരുതാൻ 
പാടില്ലാത്തതുമാണ്; അല്ലെങ്കിൽ 

- ( സി ) അത് ആവശ്യമെന്ന് കരുതുന്ന അങ്ങനെയുള്ള കാലയളവിലേക്ക് 
മാത്രം നിയമനം മുഖേന ബോർഡ് പുനഃസംഘടിപ്പിക്കാവുന്നതും, അങ്ങനെയുള്ള 
സം ഗതിയിൽ ( 2 ) -ാം ഉപ വകുപ്പിന്റെ ( എ ) ഖണ്ഡപ്രകാരം പദവി ഒഴിഞ്ഞ 
ഏതൊരാളെയും ബോർഡിനെ അതിലംഘിക്കപ്പെട്ടപ്പോൾ അതിൽ അംഗങ്ങളാ 
യിരുന്നുവെന്ന കാരണത്താൽ മാത്രം നിയമനത്തിന് അയോഗ്യനായി കരുതാൻ 
പാടില്ലാത്തതുമാണ്: 


- എന്നാൽ, (1) -ാം ഉപവകുപ്പിൽ വിനിർദ്ദേശിച്ചപകാരമോ പ്രസ്തുത ഉപവകുപ്പ് 
പകാരം ദീർഘിപ്പിച്ചു നൽകിയതോ ആയ അതിലംഘനത്തിന്റെ കാലാവധി 
അവസാനിക്കുന്നതിനുമുമ്പ്, ഏതൊരു സമയത്തും സർക്കാരിന് ഈ ഉപവകുപ്പിന്റെ 
( ബി ) ഖണ്ഡമോ ( സി ) ഖണ്ഡമോ പ്രകാരം നടപടി എടുക്കാവുന്നതാണ്. 

( 4) (1) -ാം ഉപവകുപ്പ് പ്രകാരം പുറപ്പെടുവിച്ച വിജ്ഞാപനവും ഈ വകുപ്പ് 
പ്രകാരം എടുത്ത ഏതെങ്കിലും നടപടിയുടെയും അപ്രകാരമുള്ള നടപടിയിലേക്ക് നയിച്ച 
സാഹചര്യങ്ങളുടെയും പൂർണ്ണമായ ഒരു റിപ്പോർട്ടും നിയമസഭയുടെമുൻപാകെ 
ഏറ്റവുമടുത്ത സാദ്ധ്യമായ സമയത്ത് സർക്കാർ വയ്ക്കേണ്ടതാണ്. 


- 93. സർക്കാർ നൽകുന്ന നിർദ്ദേശങ്ങൾ. (1) സർക്കാരിന്, അത് യുക്തമെന്ന് 
കരുതുന്നതോ അല്ലെങ്കിൽ ഓർഡിനൻസിന്റെ ലക്ഷ്യം നിറവേറ്റുന്ന ആവശ്യത്തിലേക്ക് 
സഹായകമാകുന്നതോ ആയ അപ്രകാരമുള്ള പൊതുവായതോ പ്രത്യേകമായിട്ടുള്ളതോ 

ആയ നയപരമായ നിർദ്ദേശങ്ങൾ, അതതുസമയങ്ങളിൽ ബോർഡിന് നൽകാവുന്നതും 
ബോർഡ് അങ്ങനെയുള്ള നിർദ്ദേശങ്ങൾ അനുസരിച്ച് പ്രവർത്തിക്കു വാൻ 
ബാദ്ധ്യസ്ഥമായിരിക്കുന്നതുമാണ്: 

- എന്നാൽ, ഈ ഉപവകുപ്പ് പ്രകാരം ഏതെങ്കിലും നിർദ്ദേശം നൽകുന്നതിനുമുമ്പ്, 
ബോർഡിന് അതിന്റെ അഭിപ്രായങ്ങൾ പ്രകടിപ്പിക്കുവാനുള്ള ഒരവസരം 
നൽകേണ്ടതാണ്. 

- (2 ) ഒരു സംഗതി നയപരമായ ഒന്നാണോ അല്ലയോ എന്നത് സംബന്ധിച്ച 
സർക്കാരിന്റെ തീരുമാനം അന്തിമമായിരിക്കുന്നതാണ്. 

- (3 ) 1908- ലെ ഇന്ത്യൻ പോർട്ട് ആക്ടിലേയും ( 1908 - ലെ 15 -ാം കേന്ദ്ര ആക്ട്) 
കേന്ദ്ര സർക്കാർ ഭേദഗതി ചെയ്തു ആക്സൈറ്റുകൾ ഏതെങ്കിലും ഉണ്ടെങ്കിൽ അതിലെ 
വ്യവസ്ഥകൾ പ്രകാരവും സർക്കാരിന് ചെറുകിട തുറമുഖങ്ങൾ വികസിപ്പിക്കുന്നതിനായി 
കേരള മാരിടൈം ബോർഡിന് നിർദ്ദേശങ്ങൾ നൽകാവുന്നതാണ്. 

- 93 എ . തുറമുഖ പരിധികൾ പ്രഖ്യാപിക്കൽ. - ജലമാർഗ്ഗങ്ങളും ഉപയോഗി 
ക്കുന്നവരുടെ സൗകര്യങ്ങളോടും കൂടിയ തുറമുഖ സൗകര്യങ്ങളുടെ സുസ്ഥിര 
വികസനവും ഏകോപനവും ഉറപ്പു വരുത്തുന്നതിനായി ഭാരത സർക്കാരിന്റെ ഷിപ്പിംഗ് 
മന്ത്രാലയവുമായി കൂടിയാലോചിച്ചതിനുശേഷം വികസിപ്പിക്കാൻ ഉദ്ദേശിക്കുന്ന ചെറുകിട 
തുറമുഖങ്ങൾക്കായുള്ള തുറമുഖപരിധി തയ്യാറാക്കാവുന്നതാണ്. 


അദ്ധ്യായം XI 
ശിക്ഷകൾ 


94 . ഈ ഓർഡിനൻസ് പ്രകാരം ജോലിയ്ക്ക് നിയമിച്ചിട്ടുള്ള ആളുകൾ ചില 
ആവശ്യങ്ങൾക്ക് പബ്ലിക് സർവ്വൻമാർ ആയിരിക്കുമെന്ന്. - ഈ ഓർഡിനൻസ് പ്രകാരം 
ബോർഡ് നിയമിച്ചിട്ടുള്ളഓരോ ആളും 1860 - ലെ ഇന്ത്യൻ ശിക്ഷാ നിയമ 
സംഹിതയിലെ (1860 - ലെ 45 -ാം കേന്ദ്ര ആക്ട് ) 161 മുതൽ 171 വരെയുള്ളതും 184- ഉം 
185 - ഉം 409 - ഉം വകുപ്പുകളുടെ ആവശ്യങ്ങൾക്ക് വേണ്ടിയും 1988 - ലെ അഴിമതി 
നിരോധന ആക്ടിന്റെ (1988 - ലെ 49 -ാം കേന്ദ്ര ആക്ട്) ആവശ്യങ്ങൾക്ക് വേണ്ടിയും 
പ്രസ്തുത നിയമസംഹിതയുടെ 21 -ാം വകുപ്പിന്റെ അർത്ഥത്തിനുള്ളിലുള്ള ഒരു പബ്ലിക് 
സർവ്വന്റ് ആയി കരുതപ്പെടേണ്ടതാണ്. 


95 . 26 - ഉം 27 - ഉം 28 - ഉം 30 - ഉം വകുപ്പുകളുടെ ഉല്ലംഘനത്തിനുള്ള ശിക്ഷ . ഈ 
ഓർഡിനൻസ് 26, 27 അല്ലെങ്കിൽ 28 വകുപ്പുകൾ പ്രകാരം പുറപ്പെടുവിച്ച് ഏതെങ്കിലും 
ഉത്തരവിലെ വ്യവസ്ഥകളെ ഉല്ലംഘിക്കുകയോ 30 -ാം വകുപ്പ് പ്രകാരം ചുമത്തിയ 
ഏതെങ്കിലും ഉപാധി പാലിക്കുവാൻ വീഴ്ച വരുത്തുകയോ ചെയ്യുന്ന ഏതൊരാളും 
കുറ്റസ്ഥാപനത്തിൻമേൽ, അയ്യായിരം രൂപവരെ ആകാവുന്ന പിഴയും തുടർച്ചയായ 
ഉല്ലംഘനമോ വീഴ്ചയോതുടരുന്ന ഒന്നാണെങ്കിൽ ആദ്യത്തെ കുറ്റ് സ്ഥാപനത്തിനു 
ശേഷം അങ്ങനെയുള്ള ഉല്ലംഘനമോ വീഴ്ചയോ തുടരുന്ന ഓരോ ദിവസത്തിനും 
അഞ്ഞൂറു രൂപവരെ ആകാവുന്ന അധിക പിഴയും നൽകി ശിക്ഷിക്കപ്പെടേണ്ടതാണ്. 

- 96 . അനുമതിയില്ലാതെ വാർഫുകൾ, കപ്പൽത്തുറ മുതലായവ സ്ഥാപിക്കുന്നതിനുള്ള 
ശിക്ഷ . - 34 -ാം വകുപ്പിലെ വ്യവസ്ഥകൾ ഉലംഘിക്കുന്ന ഏതൊരാളും, 
കുറ്റസ്ഥാപനത്തിൻമേൽ, ആദ്യലംഘനത്തിന് അയ്യായിരം രൂപ വരെയാകാവുന്ന പിഴയും 
ആദ്യത്തേതിനുശേഷം ഉല്ലംഘനം തുടരുന്ന ഓരോ ദിവസത്തിനും അഞ്ഞൂറ് രൂപ 
വരെയാകാവുന്ന ഒരു അധിക തുകയും നൽകി ശിക്ഷിക്കപ്പെടേണ്ടതാണ്. 

- 97. നിരക്കുകൾ മുതലായവ ഒഴിവാക്കുന്നതിനുള്ള ശിക്ഷ . - ഏതെങ്കിലും 
ചരക്കുകളെയോ ഏതെങ്കിലും ചരക്കുകളെ വഹിക്കുന്ന ജലയാനങ്ങളെ സംബന്ധിച്ച് 
നിയമപരമായി ബോർഡിന് നൽകേണ്ടതായ നിരക്കുകൾ ഒടുക്കു ന്ന തിൽ നിന്ന് 
ഒഴിവാക്കുക എന്ന ഉദ്ദേശ്യത്തോടുകൂടി - 

( എ ) ബോർഡിലെ ഏതെങ്കിലും ജീവനക്കാരന്, അങ്ങനെയുള്ള നിരക്കുകളെ 
തീരുമാനിക്കുവാൻ അയാളെ പ്രാപ്തനാക്കുന്ന ആവശ്യത്തിനുവേണ്ടി ഏതെങ്കിലും 
രേഖയിൽ അങ്ങനെയുള്ള ചരക്കുകളുടെ ഭാരമോ അളവോ മൂല്യമോ വിവരണമോ 
അങ്ങനെയുള്ള യാനത്തിന്റെ കേ വുഭാരം കുറച്ച് കാണിക്കുകയോ തെറ്റായി 
നൽകുകയോ; 

( ബി ) അങ്ങനെയുള്ള ചരക്കുകളെയോ അങ്ങനെയുള്ള യാനത്തെയോ നീക്കം 
ചെയ്യുകയോ നീക്കം ചെയ്യാൻ ശ്രമിക്കുകയോ നീക്കം ചെയ്യുന്നതിന് പ്രേരിപ്പിക്കുകയോ 
ചെയ്യുന്ന ഏതൊരാളും കുറ്റസ്ഥാപനത്തിൻമേൽ അപ്രകാരം നൽകേണ്ടതായ നിരക്ക് 
തുകയുടെ ഇരട്ടിവരെയാകാവുന്ന ഏറ്റവും കുറഞ്ഞത് അഞ്ഞൂറ് രൂപ എന്നതിന് 
വിധേയമായി പിഴ നൽകി ശിക്ഷിക്കപ്പെടേണ്ടതാണ്. 

- 98 . ബോർഡിന്റെ വസ്തുവിനുള്ള നാശനഷ്ടത്തിനുള്ള മൂല്യം വസൂലാക്കൽ. 
ഏതെങ്കിലും യാനത്തിന്റെ മാർഗ്ഗനിർദ്ദേശാധികാരവും നിയന്ത്രണവുമുള്ള ഏതെങ്കിലും 
ആളിന്റെയോ അ ങ്ങനെയുള്ള യാനത്തിൽ നിയോഗിച്ചിട്ടുള്ള ഏതെങ്കിലും 
നാവികന്റെയോ ആളുകളുടെയോ ഉപേക്ഷമൂലം ബോർഡിന്റെ കൈവശത്തിലുള്ള 
ഏതെങ്കിലും ഡോക്കിനോ, വാർഫിനോ, കപ്പൽത്തുറയ്ക്കോ, കെട്ടിയിടുന്ന സ്ഥലത്തിനോ, 

സ്റ്റേജിനോ, കടൽപാലത്തിനോ മറ്റ് നിർമ്മാണത്തിനോ ബോർഡിന് സ്വന്തമായ 
ഏതെങ്കിലും ജംഗമ വസ്തുവിനോ ഏതെങ്കിലും നാശനഷ്ടം സംഭവിക്കുകയാണെങ്കിൽ, 
അങ്ങനെയുള്ള നാശനഷ്ടത്തിന്റെ തുക ബോർഡിന്റെ അപേക്ഷയിൻമേൽ ഒരു 
മജിസ്ട്രേറ്റിന്റെ വാറണ്ട് പ്രകാരം അങ്ങനെയുള്ള ജലയാനത്തിന് സ്വന്തമായ ബോട്ടിന്റെ 
പായ്മരത്തിന്റെയോ കരുതിവച്ച സാധനത്തിന്റെ യോ കയറുകളുടെ യോ 
കേബിളുകളുടെയോ നങ്കൂരങ്ങളുടെയോ സ്റ്റോർ സാധനങ്ങളുടെയോ മതിയായ ഒരു 
ഭാഗത്തിന്റെ ദുരവസ്ഥയും വിൽപ്പനയും മുഖേന അങ്ങനെയുള്ള വസൂലാക്കലിന്റെ 
ചെലവ് സഹിതം വസൂലാക്കപ്പെടാവുന്നതാണ്. 

- എന്നാൽ, യാതൊരു മജിസ്ട്രേറ്റും യാനത്തിന്റെ മാസ്റ്ററെ തന്റെമുമ്പാകെ 
ഹാജരാകുവാൻ യഥാവിധി വിളിച്ചുവരുത്തുന്നതുവരെയും അയാൾ ഹാജരാകുന്നു 
എങ്കിൽ അയാളെ കേൾക്കുന്നവരെയും അങ്ങനെയുള്ള വാറണ്ട് പുറപ്പെടുവിക്കുവാൻ 
പാടില്ലാത്തതാണ്: 
G, 25/ 2015 /DTP . 

എന്നുമാത്രമല്ല , അങ്ങനെയുള്ള യാതൊരു വാറണ്ടും ആ ജലയാനം ആ 
സമയത്ത് ബോർഡിന്റെ യഥാവിധി അധികാരപ്പെടുത്തപ്പെട്ട ഒരു ജീവനക്കാരന്റെ 
ഉത്തരവുകളിൻ കീഴിൽ ആയിരിക്കുകയും ഉണ്ടായ നാശനഷ്ടം അങ്ങനെയുള്ള 
ജീവനക്കാരന്റെ ഉത്തരവിനോ ശരിയല്ലാത്ത പ്രവൃത്തിക്കോ കൃത്യവിലോപത്തിനോ 
കല്പ്പിക്കപ്പെടാവുന്നതായിരിക്കുകയും ചെയ്തിരുന്നുവെങ്കിൽ, പുറപ്പെടുവിക്കാൻ 
പാടില്ലാത്തതാണ്. 
- 99 . ബോർഡിലെ അംഗമോ ജീവനക്കാരനോ ഓഹരിയോ അവകാശമോ 
ആർജ്ജിക്കരുതെന്ന്. - ബോർഡിലെ ഒരംഗമായോ ഒരു ജീവനക്കാരനായോ ഇരിക്കെ 
ബോർഡുമായോ, ബോർഡ്മുഖേനയോ ബോർഡിനു വേണ്ടിയോ ഏതെങ്കിലും 
കോൺടാക്റ്റിലോ തൊഴിലിലോ, പ്രത്യക്ഷമായോ പരോക്ഷമായോ ഏതെങ്കിലും 
ഓഹരിയോ അവകാശ ബന്ധമോ ആർജ്ജിക്കുന്ന ഏതൊരാളും 1860 - ലെ ഇന്ത്യൻ 
ശിക്ഷാ നിയമസംഹിതയിലെ ( 1860 - ലെ 45 -ാം കേന്ദ്ര ആക്റ്റ്) 168 -ാം വകുപ്പുപ്രകാരമുള്ള 
ഒരു കുറ്റം ചെയ്തിട്ടുള്ളതായി കരുതപ്പെടേണ്ടതാണ്. 

- 100. മറ്റ് കുറ്റങ്ങൾ. ഈ ഓർഡിനൻസിലെയോ അതിൻകീഴിൽ ഉണ്ടാക്കിയിട്ടുള്ള 
ഏതെങ്കിലും ചട്ടത്തിലെയോ റെഗുലേഷനിലെയോ ഉത്തരവിലെയോ വ്യവസ്ഥകൾ 
ഏതെങ്കിലും ലംഘിക്കുന്ന ഏതൊരാളും അത്തരം ലംഘനത്തിന് ഈ ഓർഡിനൻസിൻ 
കീഴിൽ പ്രകടമായി യാതൊരു ശിക്ഷയും വ്യവസ്ഥ ചെയ്തിട്ടില്ലാത്തപക്ഷം, 
കുറ്റസ്ഥാപനത്തിൻ മേൽ ആയിരം രൂപവരെ ആകാവുന്ന പിഴ നൽ കി 
ശിക്ഷിക്കപ്പെടേണ്ടതാണ്. 

101 . കുറ്റങ്ങൾക്ക് നടപടിക്കെടുക്കൽ. - ( 1 ) ജുഡീഷ്യൽ ഒന്നാം ക്ലാസ് 
മജിസ്ട്രേറ്റിനു താഴെയുള്ള ഒരു കോടതിയും ഈ ഓർഡിനൻസോ അതിൻകീഴിൽ 
ഉണ്ടാക്കിയിട്ടുള്ള ഏതെങ്കിലും ചട്ടമോ റെഗുലേഷനോ പ്രകാരം ശിക്ഷിക്കപ്പെടാവുന്ന 
യാതൊരു കുറ്റവും വിചാരണ ചെയ്യുവാൻ പാടില്ലാത്തതാണ്. 

| ( 2 ) യാതൊരു കോടതിയും ചീഫ് എക്സിക്യൂട്ടീവ് ഓഫീസറാലുള്ള 
ലിഖിതമായ ഒരു റിപ്പോർട്ടിൻമേലല്ലാതെ ഈ ഓർഡിനൻസ് പ്രകാരമുള്ള ഒരു കുറ്റം 
നടപടിക്ക് എടുക്കാൻ പാടില്ലാത്തതാണ്. 


1 02 . കമ്പനികളാലും ഏകാംഗീകൃത നികായ ങ്ങ ളാലും സഹകരണ 
സംഘങ്ങളാലുമുള്ള കുറ്റങ്ങൾ. - ( 1) ഈ ഓർഡിനൻസ് പ്രകാരമുള്ള ഒരു കുറ്റം 
ചെയ്യുന്നയാൾ ഒരു കമ്പനിയോ ഏകാംഗീകൃത നികായമോ സഹകരണ സംഘമോ 
ആണെങ്കിൽ, കുറ്റം ചെയ്യുന്ന സമയത്ത്, അങ്ങനെയുള്ള കമ്പനിയുടെ യോ 
ഏകാംഗീകൃത നികായത്തിന്റെ യോ സഹകരണ സംഘത്തിന്റെ യോ ചുമതല 
വഹിച്ചിരുന്നതും കമ്പനിയുടെയോ ഏകാംഗീകൃത നികായത്തിന്റെയോ സഹകരണ 
സംഘത്തിന്റെയോ കാര്യങ്ങളുടെ നടത്തിപ്പിന്റെ ഉത്തരവാദിയുമായിരുന്ന ഓരോ ആളും 
കൂടാതെ കമ്പനിയോ ഏകാംഗീകൃത നികായമോ സഹകരണ സംഘമോ ആ കുറ്റത്തിന് 
അപരാധിയായിരിക്കുന്നതും എതിരായി നടപടി എടുക്കപ്പെടുവാനും ശിക്ഷിക്ക 
പ്പെടുവാനും ബാദ്ധ്യസ്ഥമായിരിക്കുന്നതുമാണ്. 

എന്നാൽ, ഈ ഉപവകുപ്പിലുള്ള യാതൊന്നും അങ്ങനെയുള്ളഏതൊരാളെയും 
ആ കുറ്റം ചെയ്തത്തന്റെ അറിവോടെ അല്ലെന്നോ അങ്ങനെയുള്ള കുറ്റം ചെയ്യുന്നത് 

തടയുന്നതിനായി താൻ വേണ്ടത്ര ശ്രദ്ധ ചെലുത്തിയിരുന്നുവെന്നോ അയാൾ 
തെളിയിക്കുകയാണെങ്കിൽ ഈ ഓർഡിനൻസിൽ വ്യവസ്ഥ ചെയ്തിട്ടുള്ള അങ്ങനെയുള്ള 
ശിക്ഷയ്ക്ക് ബാദ്ധ്യസ്ഥനാക്കിത്തീർക്കുന്നതല്ല . 

- (2) (1) -ാം ഉപവകുപ്പിൽ എന്തുതന്നെ അടങ്ങിയിരുന്നാലും, ഈ ഓർഡിനൻസ് 
പ്രകാരമുള്ള ഒരു കുറ്റം ഒരു കമ്പനിയോ ഏകാംഗീകൃത നികായമോ സഹകരണ 
സംഘമോ ചെയ്തിരിക്കുകയും ആ കുറ്റം ചെയ്തത്കമ്പനിയുടെയോ ഏകാംഗീകൃത 
നികായത്തിന്റെയോ സഹകരണ സംഘത്തിന്റെയോ ഏതെങ്കിലും ഡയറക്ടറുടേയോ 
മാനേജരുടേയോ സകട്ടറിയുടെയോ കമ്പനിയുടെ യോ ഏകാംഗീക ത 
നികായത്തിന്റെയോ സഹകരണ സംഘത്തിന്റെയോ മറ്റ് ഉദ്യോഗസ്ഥന്റെ യോ 
സമ്മതത്തോട് കൂടിയോ മൗനാനുവാദത്തോടെയോ ആണെന്നോ ആ കുറ്റം ചെയ്യൽ 
അവരുടെ ഭാഗത്തുള്ള ഏതെങ്കിലും ഉപേക്ഷയ്ക്ക് കല്പിക്കപ്പെടാവുന്നതാണെന്നോ 
തെളിയിക്കുകയും ചെയ്യുന്നിടത്ത് അങ്ങനെയുള്ള കമ്പനിയുടെയോ ഏകാംഗീകൃത 
നികായത്തിന്റെയോ സഹകരണ സംഘത്തിന്റെയോ ഡയറക്ടറോ മാനേജരോ 
സെകട്ടറിയോ മറ്റ് ഉദ്യോഗസ്ഥനോ കൂടി ആ കുറ്റത്തിന് അ പരാധിയായി 
കരുതപ്പെടേണ്ടതും അതിനനുസൃതമായി എതിരായി നടപടി എടുക്കപ്പെടാവുന്നതിനും 
ശിക്ഷിക്കപ്പെടുന്നതിനും ബാദ്ധ്യസ്ഥമായിരിക്കുന്നതുമാണ്. 
വിശദീകരണം. ഈ വകുപ്പിന്റെ ആവശ്യത്തിനുവേണ്ടി - 

- ( എ ) “കമ്പനി എന്നാൽ 2013 - ലെ കമ്പനികൾ ആക്റ്റ് ( 2013 - ലെ 18 -ാം 
കേന്ദ്ര ആക്റ്റ്) പ്രകാരം ഏകാംഗീകൃതമായ ഒരു കമ്പനി എന്നർത്ഥമാകുന്നു ; 

( ബി ) “ ഏകാംഗീകൃത നികായം എന്നാൽ നിയമപരമായ സ്വഭാവ 
സവിശേഷതയോടുകൂടി പ്രവർത്തിക്കുന്നതിന് നിയമത്താൽ അധികാരപ്പെടുത്ത 
പ്പെട്ടിട്ടുള്ളതും അതിന്റേതായ എല്ലാ അധികാരങ്ങളും, ചുമതലകളും ബാദ്ധ്യതകളും 
ഉള്ളതുമായ ഒരു കൂട്ടം വ്യക്തികൾ എന്നർത്ഥമാകുന്നതും അതിൽ ഭാരതത്തിന് പുറത്ത് 
ഏകാംഗീകൃതമായ ഒരു കമ്പനി ഉൾപ്പെടുന്നതും ആകുന്നു . 

( സി ) “ സഹകരണ സംഘം ” എന്നാൽ സഹകരണ സംഘങ്ങളെ 
സംബന്ധിക്കുന്ന ഏതെങ്കിലും നിയമ പ്രകാരം രജിസ്റ്റർ ചെയ്യപ്പെട്ട ഒരു സംഘം 
എന്നർത്ഥമാകുന്നു . 

( ഡി ) “ ഡയറക്ടർ” എന്നാൽ ഒരു ഫേമിനെ സംബന്ധിച്ചിടത്തോളം ആ 
ഫേമിലെ ഒരു പങ്കാളി എന്നർത്ഥമാകുന്നു. 


അദ്ധ്യായം XII 


പലവക 


103 . സംസ്ഥാന തുറമുഖ കൺസൾട്ടേറ്റീവ് കമ്മിറ്റിയുടെ രൂപീകരണം. ( 1) 
സർക്കാരിന്, ഗസറ്റുവിജ്ഞാപനം വഴി, ബോർഡിലെ അംഗങ്ങളും, ചേംബർ ഓഫ് 
കോമേഴ്സ്, കപ്പൽ ഗതാഗതം, നൗക, ജലയാനങ്ങൾ, കസ്റ്റംസ്, റെയിൽവേ, റോഡ് 
ഗതാഗതം, തൊഴിൽ, വാർത്താവിനിമയം, കടൽ ഉൽപ്പന്നങ്ങളുടെ ഉൽപ്പാദനം, 
തുറമുഖങ്ങളുടെ പവർ ത്തകർ, ഫിഷറീസും വ്യവസായവും എന്നിവയുടെ 
താത്പര്യ ങ്ങ ൾ പതിനിധീകരിക്കുന്നതിന് സർക്കാരിന്റെ അഭിപ്രായത്തിൽ 
കഴിവുള്ളവരായ ആളുകളുടെ ഇടയിൽ നിന്ന് സർക്കാർ നിയമിക്കാവുന്ന പത്തിൽ 
കുറയാത്തതും ഇരുപതിൽ കൂടാത്തതും ആയ അങ്ങനെയുള്ള മറ്റ് ആളുകളും 

അടങ്ങുന്ന ഒരു സംസ്ഥാന തുറമുഖ കൺസൾട്ടേറ്റീവ് കമ്മിറ്റി രൂപീകരിക്കാവുന്നതും, 
എന്നുവരികിലും മുൻപറഞ്ഞ താല്പര്യങ്ങളിൽ ഓരോന്നിൽ നിന്നും ഏറ്റവും 
കുറഞ്ഞത് ഒരു അംഗം ഉണ്ടായിരിക്കേണ്ടതുമാണ്. 

( 2 ) ബോർഡിന്റെ ചെയർമാൻ, കമ്മിറ്റിയുടെ എക്സ് ഒഫീഷ്യാ 
ചെയർമാനായിരിക്കുന്നതാണ്. 

(3 ) സർക്കാർ, ഇതിലേക്കായി നിയമിക്കുന്ന അങ്ങനെയുള്ള ബോർഡിന്റെ 
ഉദ്യോഗസ്ഥൻ, കമ്മിറ്റിയുടെ സെക്രട്ടറിയായി പ്രവർത്തിക്കേണ്ടതാണ്. 

- ( 4 ) ( 1) -ാം ഉപവകുപ്പ് പ്രകാരം രൂപീകരിച്ച കമ്മിറ്റിക്ക് താഴെ പറയുന്ന 
ചുമതലകൾ ഉണ്ടായിരിക്കുന്നതാണ്, അതായത്: 

( എ ) ചെറുകിട തുറമുഖങ്ങളെ സംബന്ധിച്ചുള്ള പൊതുവായ എല്ലാ 
പ്രശ്നങ്ങളിൻമേലും ബോർഡിനെ ഉപദേശിക്കുക; 

- ( ബി ) ഏതൊരു ചെറുകിട തുറമുഖത്തിന്റെ വികസനത്തെ സംബന്ധിക്കുന്ന 
ഏതെങ്കിലും പദ്ധതിയെ സംബന്ധിച്ച് ബോർഡിനെ ഉപദേശിക്കുക; 

( സി ) ചെറുകിട തുറമുഖങ്ങളുടെ ഭരണനിർവ്വഹണം പുനഃപരിശോധി 
ക്കുക യും അ വരുടെ തൊഴിൽ മെച്ചപ്പെടുത്തുന്നതിനുള്ള മാർഗ്ഗങ്ങൾ 
നിർദ്ദേശിക്കുകയും ചെയ്യുക ; 

( ഡി ) ചെറുകിട തുറമുഖങ്ങളുടെ ഭരണ നിർവ്വഹണത്തിൽ ബോർഡ് 
അഭിമുഖീകരിക്കുന്ന ഏതെങ്കിലും വിഷമത നീക്കം ചെയ്യുന്നതിനുള്ള മാർഗ്ഗങ്ങൾ 
നിർദ്ദേശിക്കുക ; 

- ( ഇ ) ചെറുകിട തുറമുഖങ്ങളുടെ ഭരണനിർവ്വഹണത്തെ സംബന്ധിക്കുന്ന 
ഏതെങ്കിലും വിഷയത്തെ സംബന്ധിച്ച് ബോർഡിന് സ്വമേധയാ ശുപാർശകൾ 
നൽകുക ; 

( എഫ്) സർക്കാരോ ബോർഡോ അതിന്റെ അഭിപ്രായത്തിനായി അതിന് 
റഫർ ചെയ്യപ്പെടാവുന്ന അങ്ങനെയുള്ള വിഷയങ്ങളിന്മേൽ സർക്കാരിനോ, അതതു 
സംഗതിപോലെ, ബോർഡിനോ, റിപ്പോർട്ട് ചെയ്യുക ; 

(5) സർക്കാരിന്, ചട്ടങ്ങളാൽ, 

( എ ) കമ്മിറ്റിയുടെ യോഗങ്ങൾ വിളിച്ചുകൂട്ടുന്നതിനും യോഗങ്ങളുടെ 
നടപടിക്രമത്തിനും ; 

- ( ബി) കമ്മിറ്റിയുടെ സെക്രട്ടറിയുടെ കർത്തവ്യങ്ങൾ; 

( സി ) കമ്മിറ്റിയിലെ അംഗങ്ങളായി നിയമിക്കപ്പെടുന്ന ആളുകളുടെ ഉദ്യോഗ 
കാലാവധി, കമ്മിറ്റിയിലെ അംഗങ്ങളുടെ യാത്രാബത്തയും ദിനബത്തയും അതിന്റെ 
നിരക്കും ; 
വ്യവസ്ഥ ചെയ്യാവുന്നതാണ്. 

( 6 ) മു ൻ പറഞ്ഞ ഏതെങ്കിലും താല്പര്യം പ്രതിനിധാനം ചെയ്യാൻ 
കമ്മിറ്റിയിലേക്ക് നിയമിക്കപ്പെടുന്ന ഏതൊരാൾക്കും തന്റെ രേഖാമൂലമുള്ള രാജി 
ചെയർമാന് നൽകുന്നതുവഴി അംഗത്വത്തിൽനിന്ന് രാജി വയ്ക്കാവുന്നതും, ചെയർമാൻ 
അത് സ്വീകരിക്കുന്ന തീയതി മുതൽ രാജി പ്രാബല്യത്തിൽ വരുന്നതും ആ ഒഴിവ് 
അദ്ദേഹം സർക്കാരിനെ അറിയിക്കേണ്ടതുമാണ്. 

- 104. തദ്ദേശീയ ഉപദേശക സമിതി. ( 1) സർക്കാരിന്, അതത് സമയം, അത് 
തീരുമാനിക്കാവുന്ന അങ്ങനെയുള്ള തുറമുഖങ്ങൾക്കുവേണ്ടി ഓരോ സംഗതിയിലും 
അ ത് ഉചിതമെന്ന് കരുതാവുന്ന അത്രയും എണ്ണം ആളുകൾ അടങ്ങുന്നതും 
നിർണ്ണയിക്കപ്പെടാവുന്ന അങ്ങനെയുള്ള വ്യവസ്ഥകളിലും ഉപാധികളിൻമേലും തദ്ദേശീയ 
ഉപദേശക സമിതികൾ രൂപീകരിക്കാവുന്നതാണ്. 

( 2) ബോർഡിന്, അത് ഉചിതമെന്ന് കരുതുകയാണെങ്കിൽ അതിന്റെ മുമ്പാകെ 
വരുന്ന ഏതൊരു കാര്യത്തിന്മേലും ബന്ധപ്പെട്ട തദ്ദേശീയ ഉപദേശക സമിതിയുമായി 
കൂടിയാലോചിക്കാവുന്നതും അത്തരം കാര്യങ്ങളെ സംബന്ധിച്ച് സർക്കാർ, 
ഇതിലേക്കായി പൊതുവായതോ പ്രത്യേകമായതോ ആയ ഉത്തരവു മുഖേന 
വി നിർദ്ദേശിക്കാവുന്നതോ അപകാരം ചെയ്യുവാൻ റെഗുലേഷൻ മുഖേന 
ആവശ്യപ്പെടുമ്പോഴോ ചെയ്യേണ്ടതാണ്. 

- (3) 1908 - ലെ ഇന്ത്യൻ പോർട്ട് ആക്റ്റ് (1908 - ലെ 15 -ാം കേന്ദ്ര ആക്ട് ) പ്രകാരം 
നിയമിക്കപ്പെട്ട പോർട്ട് ആഫീസർ, പ്രാദേശിക ഉപദേശക സമിതിയുടെ 
എക്സ്- ഒഫീഷ്യാ ചെയർമാൻ ആയിരിക്കുന്നതാണ്. 

- (4 ) പ്രാദേശിക ഉപദേശക സമിതി, നിർണ്ണയിക്കപ്പെടാവുന്ന അങ്ങനെയുള്ള 
ഇടവേളകളിലും ബോർഡിന്റെ ചെയർമാൻ ആവശ്യപ്പെടാവുന്ന അങ്ങനെയുള്ള മറ്റു 
സന്ദർഭങ്ങളിലും അടിയന്തിര കാര്യങ്ങളുടെ നടത്തിപ്പിനായി യോഗം ചേരേണ്ടതാണ്. 

- ( 5 ) പാദേശിക ഉപദേശക സമിതിയുടെ ഒരു യോഗത്തിലെ കോറം 
രുപീകരിക്കുവാൻ ആവശ്യമായ അംഗങ്ങളുടെ എണ്ണം സർക്കാർ വിനിർദ്ദേശിച്ചേ 
ക്കാവുന്ന പ്രകാരം ആയിരിക്കുന്നതാണ്. 

- 1 05 . ഈ ഓർ ഡി ന ൻ സ് പ്രകാരം ചെയ്ത കാര്യങ്ങളെ സംബന്ധിച്ച 
നടപടികളുടെ കാലഹരണം. - ഈ ഓർഡിനൻസിന് അനുസൃതമായി ചെയ്തതോ 
ചെയ്തതായി കരുതപ്പെടാവുന്നതോ ആയ ഏതിനെങ്കിലും വേണ്ടി ബോർഡിനോ 
അതിലെ അംഗത്തിനോ ജീവനക്കാരനോ എതിരായി യാതൊരു വ്യവഹാരമോ മറ്റ് 
നടപടികളോ, വ്യവഹാര കാരണം ( പസ്താവിക്കുന്ന ലിഖിതമായ നോട്ടീസ് 
ബോർഡിനോ അങ്ങനെയുള്ള അംഗത്തിനോ ജീവനക്കാരനോ നൽകിയതിനുശേഷം 
ഒരു മാസം അവസാനിക്കുന്നതുവരെയോ വ്യവഹാരകാരണം ഉണ്ടായതിനുശേഷം 
ആറുമാസങ്ങൾ കഴിഞ്ഞാ ആരംഭിക്കുവാൻ പാടില്ലാത്തതാണ്. 

| 106 . ഉത്തമവിശ്വാസപൂർവ്വം ചെയ്ത പ്രവൃത്തികൾക്ക് സംരക്ഷണം. ഈ 
ഓർഡിനൻസ് പ്രകാരമോ അതിൻകീഴിൽ ഉണ്ടാക്കിയിട്ടുള്ള ഏതെങ്കിലും ചട്ടമോ 
റഗുലേഷനോ പ്രകാരം ഉത്തമവിശ്വാസപൂർവ്വം ചെയ്തതോചെയ്യാൻ ഉദ്ദേശിച്ചതോ ആയ 
ഏതെങ്കിലും കാര്യം സംബന്ധിച്ചോ ബോർഡിന് സ്വന്തമായതോ ബോർഡിന്റെ 
നിയന്ത്രണത്തിലുള്ളഏതെങ്കിലും ജലയാനം ഏതെങ്കിലും കെട്ടിയിടലിന്റെ യോ 
കെട്ടിയിടാൻ ഉപയോഗിക്കുന്ന വടങ്ങളുടെയോ മറ്റ് സാധനങ്ങളിലെയോ ഏതെങ്കിലും 
തകരാറിന്റെ അനന്തരഫലമായി ഉണ്ടായിട്ടുള്ള ഏതെങ്കിലും നാശനഷ്ടത്തിന് 
വേണ്ടിയോ ബോർഡിനോ അതിലെ ഏതെങ്കിലും അംഗത്തിനോ ജീവനക്കാരനോ 
എതിരായി യാതൊരു വ്യവഹാരമോ മറ്റു നിയമനടപടികളോ നിലനിൽക്കുന്നതല്ല . 

- 107 . ചട്ടങ്ങൾ ഉണ്ടാക്കുവാനുള്ള അധികാരം. (1 ) ഈ ഓർഡിനൻസിലെ 
ഉദ്ദേശ്യങ്ങൾ നടപ്പാക്കുന്നതിനുവേണ്ടി, സർക്കാരിന്, വിജ്ഞാപനം വഴി, ചട്ടങ്ങൾ 
ഉണ്ടാക്കാവുന്നതാണ്. 

- (2) അപ്രകാരമുള്ള ചട്ടങ്ങൾ, പ്രത്യേകിച്ചും, മുൻപറഞ്ഞ അധികാരങ്ങളുടെ 
സാമാന്യതയ്ക്ക് ഭംഗം വരാതെയും അങ്ങനെയുള്ള ചട്ടം ഇനി പറയുന്ന എല്ലാമോ 
ഏതെങ്കിലുമോ കാര്യങ്ങൾക്കുവേണ്ടിഉണ്ടാക്കാവുന്നതാണ്, അതായത്: 

( എ ) 13 -ാം വകുപ്പിലെ ( 2 ) -ാം ഉപവകുപ്പ് പ്രകാരമുള്ള ചീഫ് 
എക്സിക്യൂട്ടീവ് ആഫീസറുടെ സേവന വ്യവസ്ഥകളും ഉപാധികളും ; 

- ( ബി) 22 -ാം വകുപ്പ് പ്രകാരം കരാറുകൾ ഒപ്പിട്ട് പൂർത്തീകരിക്കുന്നതിനുള്ള 
ഫാറവും രീതിയും ; 

- ( സി ) 53 -ാം വകുപ്പ് ( 1) -ാം ഉപവകുപ്പ് പ്രകാരം സർക്കാരിന്റെ മുൻകൂർ 
അനുമതിയോടുകൂടി ബോർഡിന് സ്വരൂപിക്കാവുന്ന വായ്പ സംബന്ധിച്ച വ്യവസ്ഥകളും 
ഉപാധികളും ; 

- ( ഡി ) 104 -ാം വകുപ്പിലെ (1) -ാം ഉപവകുപ്പ് പ്രകാരം തദ്ദേശീയ ഉപദേശക 
സമിതിയിലെ ഒരു അംഗമായി ആളുകളെ നിയമിക്കുന്നതിനുള്ള വ്യവസ്ഥയും 
ഉപാധികളും ; 

- ( ഇ ) ചട്ടങ്ങളാൽ നിർണ്ണയിക്കപ്പെടേണ്ടതോ നിർണ്ണയിക്കപ്പെടാവുന്നതോ ആയ 
മറ്റ് ഏതൊരു കാര്യവും. 

- ( 3 ) ഈ ഓർഡിനൻസിൻ കീഴിൽ ഉണ്ടാക്കുന്ന എല്ലാ ചട്ടങ്ങളും മുൻകൂട്ടി 
പ്രസിദ്ധപ്പെടുത്തണം എന്ന വ്യവസ്ഥയ്ക്ക്വിധേയമായിരിക്കുന്നതാണ്: 

എന്നാൽ, സത്വര നടപടി എടുക്കുവാൻ ആവശ്യമാക്കിതീർക്കുന്ന സന്ദർഭം 
നിലവിലുണ്ടെന്ന് സർക്കാരിന് ബോധ്യപ്പെടുന്നപക്ഷം, അതിന് ഈ വകുപ്പ് പ്രകാരം 
ഉണ്ടാക്കേണ്ടതായ ചട്ടത്തിന്റെ മുൻകൂട്ടിയുള്ള പ്രസിദ്ധപ്പെടുത്തൽ വേണ്ടെന്ന് 
വയ്ക്കാവുന്നതാണ്. 

( 4 ) ഈ ഓർഡിനൻസിൻകീഴിൽ ഉണ്ടാക്കപ്പെടുന്ന ഓരോ ചട്ടവും അത് 
ഉണ്ടാക്കിയതിനുശേഷം കഴിയുന്നത്രവേഗം നിയമസഭ സമ്മേളനത്തിലായിരിക്കുമ്പോൾ 
അതിന്റെ മുമ്പാകെ, അത് ഒരു സമ്മേളനത്തിലോ തുടർച്ചയായ രണ്ട് 
സമ്മേളനങ്ങളിലോപെടാവുന്ന ആകെ പതിനാല് ദിവസക്കാലത്തേക്ക് വയ്ക്കേണ്ടതും 
അപകാരം അ ത് ഏത് സമ്മേളനത്തിൽ വയ്ക്കുന്നുവോ ആ സമ്മേളനമോ 
തൊട്ടടുത്തുവരുന്ന സമ്മേളനമോ അവസാനിക്കുന്നതിനുമുമ്പ് നിയമസഭ പ്രസ്തുത 
ചട്ടത്തിൽ ഏതെങ്കിലും രൂപഭേദം വരുത്തുകയോ അല്ലെങ്കിൽ ആ ചട്ടം 
ഉണ്ടാക്കേ ണ്ട തില്ലെന്ന് തീരുമാനിക്കുകയോ, ചെയ്യുന്നപക്ഷം, ആ ചട്ടത്തിന് 
അതിനുശേഷം, അതതുസംഗതിപോലെ, അങ്ങനെ രൂപഭേദപ്പെടുത്തിയ രൂപത്തിൽ 
മാത്രം പ്രാബല്യം ഉണ്ടായിരിക്കുകയോ, അല്ലെങ്കിൽ യാതൊരു പ്രാബല്യവും 
ഇല്ലാതിരിക്കുകയോ ചെയ്യുന്നതുമാകുന്നു . എന്നിരുന്നാലും, അങ്ങനെയുള്ള ഏതെങ്കിലും 
രൂപഭേദപ്പെടുത്തലോ, റദ്ദാക്കലോ ആ ചട്ടപ്രകാരം മുമ്പ് ചെയ്തിട്ടുള്ള ഏതെങ്കിലും 
സംഗതിയുടെ സാധുതയ്ക്ക് ഭംഗം വരാത്ത വിധത്തിലായിരിക്കേണ്ടതാണ്. 

108 . റെഗുലേഷനുകൾ ഉണ്ടാക്കുന്നതിനുള്ള അധികാരം. - ബോർഡിന്, 
സർക്കാരിന്റെ മുൻകൂട്ടിയുള്ള അംഗീകാരത്തോടുകൂടി, ഈ ഓർഡിനൻസിന്റെ 
ഉദ്ദേശ്യങ്ങൾ നടപ്പാക്കുന്നതിനും അതിന്റെ അധികാരത്തിന്റെ സാമാന്യതയ്ക്ക് ഭംഗം 
വരാതെയും ഈ ഓർഡിനൻസിനും അതിൽകീഴിൽ ഉണ്ടാക്കിയിട്ടുള്ള ചട്ടങ്ങൾക്കും 
സംഗതമായ റെഗുലേഷനുകൾ ഉണ്ടാക്കാവുന്നതും അങ്ങനെയുള്ള റെഗുലേഷനുകൾക്ക് 
താഴെ പറയുന്ന എല്ലാത്തിനുമോ ഏതിനെങ്കിലുമോ വേണ്ടി വ്യവസ്ഥ 
ചെയ്യാവുന്നതുമാണ്, അതായത്. 

- ( എ ) ബോർഡിന്റെയോ അതിലെ കമ്മിറ്റികളുടെയോ യോഗങ്ങളുടെ സമയവും 
സ്ഥലവും അങ്ങനെയുള്ള യോഗങ്ങളിലെ കാര്യത്തിലെ നടത്തിപ്പിനു വേണ്ടി 
അനുവർത്തിക്കേണ്ട നടപടികമവും അങ്ങനെയു ള്ള യോഗങ്ങളുടെ ക്വാറം 
രൂപീകരിക്കുന്നതിനുള്ള അംഗങ്ങളുടെ എണ്ണവും; 


- ( ബി ) ബോർഡിലെ ഉദ്യോഗസ്ഥരുടെയും ജീവനക്കാരുടെയും നിയമനവും 
ഉദ്യോഗക്കയറ്റവും സസ്പെൻഷനും നീക്കം ചെയ്യലും പിരിച്ചുവിടലും; 


( സി ) ഉദ്യോഗസ്ഥരുടെയും ജീവനക്കാരുടെയും അവധിയും അവധിബത്തകളും 
പെൻഷനും ഗ്രാറ്റിവിറ്റിയും സമാശ്വാസബത്തകളും, യാത്രാ ബത്തകളും, പ്രോവിഡന്റ് 
ഫണ്ടിന്റെയോ അവരുടെ ക്ഷേമത്തിനുവേണ്ടിയുള്ള മറ്റേതെങ്കിലും ഫണ്ടിന്റെയോ 
രൂപീകരണവും പരിപാലനവും; 

-- ( ഡി ) 15 -ാം വകുപ്പിലെ ( 2) -ാം ഉപവകുപ്പ് പ്രകാരം, അപ്പീലുകൾ 
ബോധിപ്പിക്കാവുന്ന സമയ പരിധിയും രീതിയും അങ്ങനെയുള്ള അപ്പീലുകൾ 
തീരുമാനിക്കുന്നതിനുള്ള നടപടിക്രമവും; 

- ( ഇ ) 16 -ാം വകുപ്പിലെ (എഫ്) ഖണ്ഡപ്രകാരം, ബോർഡിലെ ജീവനക്കാരാകുന്ന 
ആളുകളുടെ സേവന വേതന വ്യവസ്ഥകൾ; 

(എഫ്) അതിലെ ജീവനക്കാരുടെ നിയമനവും സേവന വ്യവസ്ഥകളും 
ക്രമീകരിക്കുന്നതിനുള്ള ആവശ്യത്തിന് ആനുഷംഗികമായതോ ആവശ്യമായതോ ആയ 
മറ്റ് ഏത് കാര്യവും; 

( ജി ) 31 -ാം വകുപ്പിലെ ( 2 ) -ാം ഉപവകുപ്പു പ്രകാരം നൽകേണ്ടതായ 
രസീതിന്റെ ഫാറം; 

(എച്ച്) 32 -ാം വകുപ്പിലെ ( 2) -ാം ഉപവകുപ്പു പ്രകാരം നോട്ടീസ് നൽകാവുന്ന 
കാലാവധി; 

( ഐ ) ഈ ഓർഡിനൻസ് പ്രകാരം ബോർഡ് നിർമ്മിച്ചതോ ആർജ്ജിച്ചതോ 
അതിൽ നിക്ഷിപ്തമായതോ ആയ ഡോക്കുകളുടെയും വാർഫുകളുടെയും 
കപ്പൽത്തുറകളുടെയും ജെട്ടികളുടെയും കെട്ടിടങ്ങളുടെയും മറ്റു നിർമ്മാണങ്ങളുടെയും 
അല്ലെങ്കിൽ ബോർഡ് ആർജ്ജിച്ചതോ അതിൽ നിക്ഷിപ്തമായതോ ആയ ഏതെങ്കിലും 
ഭൂമിയുടെയോ ഫോർഷോറിന്റെയോ സുരക്ഷിതവും കാര്യക്ഷമവും സൗകര്യപ്രദവുമായ 
ഉപയോഗവും നടത്തിപ്പും നിയന്ത്രണവും; 

( ജെ ) ബോർഡിന്റെ പരിസരങ്ങൾക്കുള്ളിൽ കൊണ്ടു വരുന്ന ചരക്കുകൾ 
സ്വീകരിക്കലും കയറ്റിറക്കലും സംഭരണവും ചരക്കു നീക്കം ചെയ്യലും, ഈ 
പ്രവർത്തനങ്ങൾ ബോർഡിനാലോ ബോർഡ് നിയോഗിക്കപ്പെട്ട ആളുകളാലോ മാത്രമായി 
നടത്തുന്നതിനുവേണ്ടിയും കരയ്ക്കിറക്കുന്നതിനു മുമ്പുതന്നെ കേടായിരിക്കാവുന്നതോ 
അപ്രകാരം കേടായിട്ടുള്ളതായി ആരോപിക്കപ്പെടാവുന്നതോ ആയ ചരക്കുകളുടെ 
ചുമതല ഏറ്റെടുക്കുന്നതിനുവേണ്ടി അനുവർത്തിക്കേണ്ട നടപടിക്രമം പ്രഖ്യാപിക്കുന്നതിന് 
വേണ്ടിയും; 


( കെ ) തുറമുഖം, നദി അല്ലെങ്കിൽ നദീതടങ്ങളും നദീതീരവും ബോർഡിന്റെ 
മരാമത്ത് നിർമ്മാണങ്ങളും വൃത്തിയായി സൂക്ഷിക്കുന്നതിനും അതിലോ അവയിൻമേലോ, 
അഴുക്കോ മാലിന്യമോ വലിച്ചെറിയുന്നത് തടയുന്നതിനോ വേണ്ടിയും; 

(എൽ) ഈ ഓർഡിനൻസ് പ്രകാരം ബോർഡ് ചുമത്താവുന്ന നിരക്കുകൾ 
കൊടുക്കുന്ന രീതിയും; 

( എം ) ജലയാനങ്ങളിൽ നിന്ന് ചരക്കുകൾ ഇറക്കുന്നതിനും യാനങ്ങളിൽ നിന്ന് 
കപ്പലിലേക്ക് ചരക്കുകൾ കയറ്റുന്നതിനും ബോർഡിൽ നിക്ഷിപ്തമായിട്ടുള്ള 
ഡോക്കുകളും വാർഫുകളും കപ്പൽത്തുറകളും ജെട്ടികളും സ്റ്റേജുകളും കടൽപ്പാലങ്ങളും 
നിയന്ത്രിക്കുന്നതിനും പ്രഖ്യാപിക്കുന്നതിനും നിർവ്വചിക്കുന്നതിനും; 

(എൻ) തുറമുഖത്തിനുള്ളിലോ തുറമുഖപ്രവേശന ഭാഗങ്ങൾക്കുള്ളിലോ ഉള്ള 
എല്ലാ ജലയാനങ്ങളിൽ നിന്നും കയറ്റിറക്ക് നടത്തേണ്ട രീതിയും ഉപാധികളും 
നിയന്ത്രിക്കുന്നതിന്; 

- ( ഒ) കപ്പലുകൾക്ക് ഇടയിലുള്ളതോ കപ്പലിനും തീരത്തിനും ഇടയിലുള്ളതോ 
തീരത്തിനും കപ്പലുകൾക്കും ഇടയിലുള്ളതോ ആയ ചരക്കുകളുടെ നീക്കം 
നിയന്ത്രിക്കുന്നതിന്; 

( പി ) ബോർഡിന്റെ പരിസരങ്ങളിൽ നിന്നും അച്ചടക്കമില്ലാത്തതോ മറ്റു 
അനഭിലഷണീയരായതോ ആയ ആളുകളെയും അതികമിച്ചു കടക്കുന്നവരേയും 
ഒഴിവാക്കൽ; 


( ക്യു ) തുറമുഖത്തിന്റെ സുരക്ഷ ഉറപ്പുവരുത്തുന്നതിന്; 

( ആർ) പൊതുവായി തുറമുഖങ്ങളുടെ കാര്യക്ഷമവും ശരിയായതുമായ 
ഭരണനിർവ്വഹണത്തിന് വേണ്ടി; 


- (എസ്) ബോർഡ് പുറപ്പെടുവിച്ചതോ പുറപ്പെടുവിക്കേണ്ടതോ ആയ 
സെക്യൂരിറ്റികളെ സംബന്ധിക്കുന്ന രേഖകൾ ഒപ്പു വയ്ക്കുന്നതിന് അധികാര 
പ്പെടുത്തപ്പെടുന്ന ഏതെങ്കിലും ആളും അയാളും അവയിൽ കോർപ്പറേറ്റ് മുദ 
പതിപ്പിക്കുന്നതിന്റെയും അവയുടെ സാക്ഷ്യപ്പെടുത്തലിന്റെയും രീതിയും; 

- ( റ്റി ) അങ്ങനെയുള്ള സെക്യൂരിറ്റികൾ സംബന്ധിച്ച പലിശ അടയ്ക്കുന്നതിന്റെയും 
രേഖപ്പെടുത്തേണ്ടതിന്റെയും കൈപ്പറ്റുന്നതിന്റെയും രീതി; 

( യു ) കടപ്പത്രങ്ങൾ പുതുക്കാവുന്നതിന്റെ സാഹചര്യങ്ങളും രീതിയും; 


( വി ) അങ്ങനെയുള്ള സെക്യൂരിറ്റികൾ അവയിന്മേലുള്ള പലിശ വീണ്ടും 
നൽകുന്നതിന് മുമ്പുതന്നെ പുതുക്കേണ്ടതായ സാഹചര്യങ്ങൾ; 


( ഡബ്ല ) അങ്ങനെയുള്ള സെക്യൂരിറ്റികൾ പുതുക്കലിനോ, പരിവർത്തനത്തിനോ 
സമാഹൃതമാക്കലിനോ ഉപവിഭജനത്തിനോ ഏൽപിച്ചുകൊടുത്തിട്ടുള്ള അങ്ങനെയുള്ള 
സെക്യൂരിറ്റികൾക്ക് രസീത് നൽകേണ്ട ഫാറം; 

(എക്സ്) ഡ്യൂപ്ലിക്കേറ്റ് സെക്യൂരിറ്റികൾക്കുവേണ്ടി അപേക്ഷിക്കുന്ന ഒരാൾ 
ഹാജരാക്കേണ്ടതായ തെളിവ്; 


( വൈ ) 60 -ാം വകുപ്പിലെ (2) -ാം ഉപവകുപ്പിൽ പറഞ്ഞിട്ടുള്ള വിജ്ഞാപനം 
പ്രസിദ്ധീകരിക്കുന്നതിനുള്ള ഫാറവും രീതിയും അതേ വകുപ്പിലെ ( 3) -ാം ഉപവകുപ്പിൽ 
പറഞ്ഞിട്ടുള്ള പട്ടിക പ്രസിദ്ധീകരിക്കുന്ന രീതിയും; 

(ഇസഡ്) പൂർണ്ണമായോ ഭാഗികമായോ നഷ്ടപ്പെട്ടിട്ടുള്ളതായോ കളവ് 
പോയിട്ടുള്ളതായോ നശിച്ചുപോയിട്ടുള്ളതായോ ആരോപിക്കപ്പെടുന്ന സെക്യൂരിറ്റികളിന്മേൽ 
പലിശ നൽകുന്നതിനുവേണ്ടിയോ ഡ്യൂപ്ലിക്കേറ്റ് സെക്യൂരിറ്റികൾ നൽകുന്നതിനുവേണ്ടിയോ 
അപേക്ഷിക്കുന്ന ഒരാൾ നൽകേണ്ട നഷ്ടപരിഹാരത്തിന്റെ സ്വഭാവവും തുകയും; 


- ( ഇസഡ് എ ) സകരിറ്റികൾ പരിവർത്തനപ്പെടുത്താവുന്നതിനും 
സമാഹൃതമാക്കാവുന്നതിനും ഉപവിഭജനം നടത്താവുന്നതിനും വിധേയമാക്കേണ്ട 
ഉപാധികൾ; 


( ഇസഡ് ബി ) സ്റ്റോക്ക് സർട്ടിഫിക്കറ്റ് നൽകപ്പെടാവുന്നതിനുള്ള തുക; 

(ഇസഡ് സി ) പൊതുവായി, സെക്യൂരിറ്റികളുടെ ഡ്യൂപ്ലിക്കേറ്റ് നൽകലും 
പുതുക്കലും പരിവർത്തനവും സമാഹൃതമാക്കലും ഉപവിഭജനവുമായി ബന്ധപ്പെട്ട 
എല്ലാ കാര്യങ്ങളും; 

- (ഇസഡ് ഡി ) ഡ്യൂപ്ലിക്കേറ്റ് സെക്യൂരിറ്റികൾ നൽകലും സെക്യൂരിറ്റികളുടെ 
പുതുക്കലും പരിവർത്തനവും സമാഹൃതമാക്കലും ഉപവിഭജനവും സംബന്ധിച്ച് 
നല്കേണ്ടതായ ഫീസ്; 


( ഇസഡ് ഇ ) സ്റ്റോക്ക് സർട്ടിഫിക്കറ്റ് നൽകുന്നത് സംബന്ധിച്ച് ചുമത്തേണ്ടതായ 
ഫീസ്; 


( ഇസഡ് എഫ്) റെഗുലേഷനുകൾവഴി വ്യവസ്ഥ ചെയ്യേണ്ടതോ വ്യവസ്ഥ 
ചെയ്യാവുന്നതോ ആയ മറ്റു ഏതൊരു കാര്യവും. 

109 . റെഗുലേഷനുകൾ സംബന്ധിച്ച വ്യവസ്ഥകൾ. (1) ഈ ഓർഡിനൻസ് 
പ്രകാരം ബോർഡ് ഉണ്ടാക്കിയ യാതൊരു റെഗുലേഷനും, ആയത് ഔദ്യോഗിക 
ഗസറ്റിൽ ബോർഡ് പ്രസിദ്ധപ്പെടുത്തുന്നതുവരെ പ്രഭാവമുണ്ടായിരിക്കുന്നതല്ല. 

- ( 2) ഈ ഓർഡിനൻസ് പ്രകാരം ഉണ്ടാക്കിയ ഏതൊരു റെഗുലേഷനും 
അതിന്റെ ലംഘനത്തിന്, കുറ്റസ്ഥാപനത്തിൻമേൽ ഇരുനൂറ് രൂപവരെയാകാവുന്ന 
പിഴയോടുകൂടിയും ലംഘനം തുടരുന്ന ഒന്നാണെങ്കിൽ അങ്ങനെയുള്ള ലംഘനം 
തുടരുന്ന കാലയളവിനുള്ള ഓരോ ദിവസത്തിനും അമ്പത് രൂപ വരെയാകാവുന്ന 
അധിക പിഴയോടുകൂടിയും ശിക്ഷിക്കപ്പെടേണ്ടതാണെന്ന് വ്യവസ്ഥ ചെയ്യാവുന്നതാണ്. 


- 110 . റെഗുലേഷനുകൾ ഉണ്ടാക്കാൻ നിർദ്ദേശം നൽകുന്നതിന് സർക്കാരിനുള്ള 
അധികാരം. - (1) അപ്രകാരം ചെയ്യുന്നത് പൊതുതാല്പര്യാർത്ഥം ആവശ്യമാണെന്ന് 
സർക്കാർ കരുതുമ്പോഴെല്ലാം അതിന്, അതിന്റെ ലിഖിതമായ ഉത്തരവുവഴി 108 -ാം 
വകുപ്പിൽ വിനിർദ്ദേശിച്ചിട്ടുള്ള കാര്യങ്ങൾ എല്ലാത്തിനുമോ ഏതിനെങ്കിലുമോ വേണ്ടി 
ഇതിലേക്കായി സർക്കാർ വിനിർദ്ദേശിക്കാവുന്ന അങ്ങനെയുള്ള കാലാവധിക്കുള്ളിൽ 
ഏതെങ്കിലും റെഗുലേഷനുകൾ ഉണ്ടാക്കുവാനോ ഏതെങ്കിലും റെഗുലേഷനെ ഭേദഗതി 
ചെയ്യുവാനോ ബോർഡിനോട് നിർദ്ദേശിക്കാവുന്നതാണ്. 


- എന്നാൽ, സർക്കാരിന്, അത് വിനിർദ്ദേശിച്ചിട്ടുള്ള കാലാവധിയെ അത് 
ആവശ്യമെന്ന് കരുതാവുന്ന അങ്ങനെയുള്ളകൂടുതൽ കാലാവധിയോ കാലാവധികളോ 
കൊണ്ട് നീട്ടാവുന്നതാണ്. 


- ( 2 ) ( 1 ) -ാം ഉപവകുപ്പ് പ്രകാരം അനുവദിച്ചിട്ടുള്ള കാലയളവിനുള്ളിൽ 
അങ്ങനെയുള്ള നിർദ്ദേശങ്ങൾ പാലിക്കുവാൻ ബോർഡ് വീഴ്ചവരുത്തുകയോഉപേക്ഷ 
കാണിക്കുകയോ ചെയ്യുന്നുവെങ്കിൽ സർക്കാരിന്, നിർദ്ദേശത്തിൽ വിനിർദ്ദേശിച്ചിട്ടുള്ള 
രൂപത്തിലോ സർക്കാർ ഉചിതമെന്ന് കരുതാവു ന്ന അ ങ്ങനെയുള്ള അതിന്റെ 
രൂപഭേദത്തോടുകൂടിയോ, അതതു സംഗതിപോലെ, റെഗുലേഷനുകൾ ഉണ്ടാക്കാവുന്നതോ 
റെഗുലേഷനുകൾ ഭേദഗതി ചെയ്യാവുന്നതോ ആണ്. 

എന്നാൽ, അപ്രകാരം റെഗുലേഷനുകൾ ഉണ്ടാക്കുന്നതിനോ ഭേദഗതി 
ചെയ്യുന്നതിനോ മുമ്പ് സർക്കാർ പ്രസ്തുത കാലയളവിനുള്ളിൽ ബോർഡ് നൽകുന്ന 
ഏതെങ്കിലും ആക്ഷേപമോ നിർദ്ദേശമോ പരിഗണിക്കേണ്ടതാണ്. 

(3 ) (2 ) -ാം ഉപവകുപ്പിന് അനുസൃതമായി ഏതെങ്കിലും റെഗുലേഷൻ 
ഉണ്ടാക്കുകയോ ഭേദഗതി ചെയ്യുകയോ ചെയ്യപ്പെട്ടിട്ടുള്ളിടത്ത് അപ്രകാരം ഉണ്ടാക്കിയതോ 
ഭേദഗതി ചെയ്യപ്പെട്ടതോ ആയ റെഗുലേഷനുകൾ സർക്കാർ ഔദ്യോഗിക 
ഗസറ്റിൽ പ്രസിദ്ധപ്പെടുത്തേണ്ടതും അതിന്മേൽ അവയ്ക്ക് അതിനനുസൃതമായി 
പ്രഭാവമുണ്ടായിരിക്കുന്നതുമാണ്. 

- 111. ആദ്യ റെഗുലേഷനുകൾ ഉണ്ടാക്കുവാനുള്ള സർക്കാരിന്റെ അധികാരം. ഈ 
ഓർഡിനൻസിൽ എന്തു തന്നെ അടങ്ങിയിരുന്നാലും, ഈ ഓർഡിനൻസ് പ്രകാരമുള്ള 
ആദ്യത്തെ റെഗുലേഷനുകൾ വിജ്ഞാപനം വഴി സർക്കാർ ഉണ്ടാക്കേണ്ടതാണ്. 


- 112 . ചില റെഗുലേഷനുകൾ മുതലായവയുടെ പതിക്കൽ. - 108 -ാം വകുപ്പിലെ 
( എ ) മുതൽ ( ആർ) വരെ ഖണ്ഡങ്ങൾ പ്രകാരം ഉണ്ടാക്കിയ റെഗുലേഷനുകളുടെ 
മൂലവാക്യവും VI -ാം അദ്ധ്യായപ്രകാരം ബോർഡ് ഉണ്ടാക്കിയ ഉപാധികളുടെ ഒരു 
സ്റ്റേറ്റ്മെന്റ് സഹിതം, നിരക്കിന്റെ സ്കെയിലും വാർഡുകളിലും ഡോക്കുകളിലും, 
കടൽപ്പാലങ്ങളിലും ബോർഡിന്റെ കെട്ടിട പരിസരങ്ങളിലുള്ള മറ്റ് സൗകര്യപ്രദമായ 
സ്ഥലങ്ങളിലും ആ ആവശ്യത്തിന് വേണ്ടി സൂക്ഷിക്കേണ്ട പ്രത്യേക ബോർഡുകളിൽ, 
മലയാളത്തിലും ഇംഗ്ലീഷിലും പ്രാദേശിക ഭാഷകളിലും എടുത്തുകാണിക്കത്തക്കവിധം 
ബോർഡ് പതിപ്പിക്കേണ്ടതാണ്. 


| 113 . തീരുവകൾ പിരിച്ചെടുക്കുന്നതിനുവേണ്ടി വാർഫുകൾ മുതലായ വ 
ഉപയോഗിക്കുവാനുള്ള കേന്ദ്ര സർക്കാരിന്റെയും തദ്ദേശസ്വയംഭരണ സ്ഥാപനങ്ങളുടെയും 
അവകാശം സംരക്ഷിക്കലും കസ്റ്റംസ് ഉദ്യോഗസ്ഥരുടെ അധികാരവും. ഈ 


ഓർഡിനൻസിലെ യാതൊന്നും തന്നെ, 


(1) ബോർഡിന്റെ കൈവശത്തിലുള്ള ഏതെങ്കിലും ഡോക്കിലോ ബർത്തിലോ 
വാർഫിലോ കപ്പൽത്തുറയിലോ സ്റ്റേജിലോ ജട്ടിയിലോ കടൽപ്പാലത്തിലോ കസ്റ്റംസ് 
തീരുവകൾ പിരിക്കുവാനുള്ള കേന്ദ്ര സർക്കാരിന്റെയോ തീരുവകൾ പിരിക്കുവാനുള്ള 
ഏതെങ്കിലും തദ്ദേശസ്വയംഭരണ സ്ഥാപനത്തിന്റെയോ അവകാശത്തേയോ; അല്ലെങ്കിൽ 


(2) തത്സമയം പ്രാബല്യത്തിലിരിക്കുന്ന ഏതെങ്കിലും നിയമപ്രകാരം കസ്റ്റംസ് 
അധികാരസ്ഥാനങ്ങളിൽ നിക്ഷിപ്തമാക്കപ്പെട്ട ഏതെങ്കിലും അധികാരത്തെയോ 
അധികാരശക്തിയെയോ; 


ബാധിക്കുന്നതല്ല . 


- 114. ഈ ഓർഡിനൻസിലെ വ്യവസ്ഥകൾ വ്യോമയാനത്തിന് ബാധകമാക്കൽ. 
ഈ ഓർഡി നൻ സിലെ വ്യവസ്ഥകൾ ജലയാനങ്ങളെ സംബന്ധിച്ച് അ വ 
ബാധകമാകുന്ന അതേ രീതിയിൽ, ജലത്തിലായിരിക്കുമ്പോൾ ഏതെങ്കിലും തുറമുഖം 
ഉപയോഗപ്പെടുത്തുന്ന എല്ലാ വ്യോമയാനങ്ങൾക്കും ബാധകമാകുന്നതാണ്. 

115 . വൈഷമ്യങ്ങൾ നീക്കം ചെയ്യുന്നതിനുള്ള അധികാരം. ഇ 
ഓർഡിനൻ സിലെ വ്യവസ്ഥകൾക്ക് പ്രാബല്യം നൽകുന്നതിൽ എന്തെങ്കിലും 
വൈഷമ്യ ങ്ങ ൾ ഉണ്ടാകുന്നെങ്കിൽ സർക്കാരിന്, ആ വൈഷമ്യം നീക്കം 
ചെയ്യുന്നതിനുള്ള ആവശ്യത്തിനായി അതിന് ആവശ്യമെന്നോ യുക്തമെന്നോ തോന്നുന്ന 
അങ്ങനെയുള്ള വ്യവസ്ഥകൾക്ക് അസംഗതമല്ലാത്ത ഏത് കാര്യവും പൊതുവായതോ 
പ്രത്യേകമായതോ ആയ ഉത്തരവു മുഖേന ചെയ്യാവുന്നതാണ്. 


എന്നാൽ, അങ്ങനെയുള്ള യാതൊരു ഉത്തരവും ഈ ഓർഡിനൻസിന്റെ പ്രാരംഭ 
തീയതി മുതലുള്ള രണ്ടുവർഷക്കാലാവധി അവസാനിച്ച ശേഷം ഉണ്ടാക്കുവാൻ 
പാടില്ലാത്തതാണ്. 


പി. സദാശിവം, 

ഗവർണ്ണർ. 


( ശരിത്തർജ്ജമ ) 


ആർ. ഭദ്ര കുമാർ, 
നിയമവകുപ്പ് അഡീഷണൽ സെക്രട്ടറി. 

